
ಮುನ್ನುಡಿ 


ರಾಜ್ಯದ ಹಿರಿಯ ಸಂಸದೀಯ ಪಟುಗಳ ಕುರಿತು ಕಿರುಹೊತ್ತಿಗೆಗಳ ಮಾಲಿಕೆಯಡಿಯಲ್ಲಿ 
ಈ ಹಿಂದೆ ಶ್ರೀಯುತರುಗಳಾದ ಕೆಂಗಲ್‌ ಹನುಮಂತಯ್ಯ, ಎಸ್‌. ನಿಜಲಿಂಗಪ್ರ ಹಾಗೂ 
ಗೋಪಾಲ ಗೌಡ ಅವರ ಕಿರುಹೊತ್ತಿಗೆಗಳನ್ನು ಹೊರತರಲಾಗಿದೆ. ಈಗ ಶ್ರೀ ಜಿ.ವಿ. 
ಹೆಳ್ಳೀಕೇರಿ ಅವರ ಬಗ್ಗೆ ರಚಿತವಾಗಿರುವ ಕಿರುಹೊತ್ತಿಗೆಯಲ್ಲಿ ಶ್ರೀ ಜಿ.ವಿ. ಹೆಳ್ಳೀಕೇರಿ 
ಯವರು ರಾಜ್ಯದ ವಿಧಾನ ಪರಿಷತ್‌ನ ಚರ್ಚೆಯಲ್ಲಿ ಭಾಗವಹಿಸಿ ಪ್ರತಿಪಾದಿಸಿರುವ ಪ್ರಮುಖ 
ವಿಚಾರಗಳನ್ನು ಇಲ್ಲಿ ಸೇರಿಸಲಾಗಿದೆ. 


ರಾಜ್ಯದ ರಾಜಕೀಯದಲ್ಲಿ ಉತ್ತುಂಗಕ್ಕೇರಿದ್ದ ಶ್ರೀಯುತರನ್ನು ಕುರಿತು ರಚಿತವಾಗಿರುವ 
ಈ ಕಿರುಹೊತ್ತಿಗೆಯನ್ನು ನಿರೂಪಿಸಿರುವ ಬೆಂಗಳೂರು ವಿಶ್ವವಿದ್ಯಾಲಯದ ಹಿರಿಯ 
ಪ್ರಾಧ್ಯಾಪಕ ಡಾ!।। ಆರ್‌.ಎಲ್‌.ಎಂ. ಪಾಟೀಲ್‌ ಮತ್ತು ಅಚ್ಚಿಸಿದ ಸರ್ಕಾರಿ 
ಮುದ್ರಣಾಲಯದ ನಿರ್ದೇಶಕರಿಗೂ ಈ ಮೂಲಕೆ ಧನ್ಯವಾದಗಳನ್ನು ಅರ್ಪಿಸುತ್ತೇವೆ. 


ಯಾಕೂಬ್‌ ಷರೀಫ್‌ 
ಬೆಂಗಳೂರು ಕಾರ್ಯದರ್ಶಿ 
ಮೇ,1999 ಕರ್ನಾಟಕ ವಿಧಾನಸಭೆ ಸಚಿವಾಲಯ 


ಪೀಠಿಕೆ 


ಭಾರತ ದೇಶ ಸ್ವಾತಂತ್ರ್ಯ ಸುವರ್ಣ ಮಹೋತ್ಸವವನ್ನು ಆಚರಿಸುತ್ತಿರುವ ಈ 
ಸಂದರ್ಭದಲ್ಲಿ ದೇಶಕ್ಕಾಗಿ ದುಡಿದ ಸಂಸದೀಯ ಪಟುಗಳಾಗಿ ಮಹತ್ವದ ಕೊಡುಗೆಯನ್ನು 
ನೀಡಿದಂತಹ ರಾಜ್ಯದ ಹಿರಿಯ ಸಂಸದೀಯ ಪಟುಗಳ ಬಗ್ಗೆ ರಾಜ್ಯದ ಜನತೆ ಮತ್ತು 
ವಿಧಾನ ಮಂಡಲದ ಸದಸ್ಯರುಗಳಿಗೆ ಪರಿಚಯ ಮಾಡಿಕೊಡುವ ಉದ್ದೇಶದಿಂದ ಗ್ರಂಥಾಲಯ 
ಉಪ ಸಮಿತಿಗೆ ವಿಧಾನ ಸಭೆಯ ಸದಸ್ಯರಾದ ಶ್ರೀ ಬಿ.ಬಿ. ಶಿವಪ್ಪನವರ ಅಧ್ಯಕ್ಷತೆಯಲ್ಲಿ 
ಸಮಿತಿಯನ್ನು ರಚಿಸಿ ಅವರಿಗೆ ಈ ಕಾರ್ಯವನ್ನು ವಹಿಸಲಾಯಿತು. 


ಈ ಪ್ರತಿಭಾವಂತ ಸಂಸದೀಯ ಪಟುಗಳ ಮಾಲಿಕೆಯಲ್ಲಿನ ಮೊದಲನೆಯ ಕಿರುಹೊತಿಗೆ 
ರಾಜ್ಯದ ಮಾಜಿ ಮುಖ್ಯಮಂತ್ರಿ ಶ್ರೀ ಕೆಂಗಲ್‌ ಹನುಮಂತಯ್ಯ ಅವರದ್ದಾಗಿರುತ್ತದೆ. ಈ 
ಸಾಲಿನಲ್ಲಿ ರಾಜ್ಯದ ಮತ್ತೋರ್ವ ಹಿರಿಯ ಸ್ವಾತಂತ್ರ , ಹೋರಾಟಗಾರರೂ ಮತ್ತು ರಾಜ್ಯ 
ವಿಧಾನ ಪರಿಷತ್ತಿನಲ್ಲಿ ಸಭಾಪತಿಗಳಾಗಿ ಕಾರ್ಯ ನಿರ್ವಹಿಸಿದ್ದ ಶ್ರೀ ಜಿ.ವಿ. ಹಳ್ಳೀಕೇರಿಯವರ 

ಬಗೆಗಿನ ಕಿರುಹೊತ್ತಿಗೆಯನ್ನು ಹೊರತರಲಾಗುತ್ತಿದೆ. 


ಪ್ರತಿಭಾವಂತ ಸಂಸದೀಯ ಪಟುಗಳ ಬಗೆಗಿನ ಈ ಕಿರುಹೊತ್ತಿಗೆಗಳು ಮಾನ್ಯ 
ಸದಸ್ಯರುಗಳಿಗೆ, ಸಂಶೋಧಕೆರಿಗೆ ಹಾಗೂ ಸಾಮಾನ್ಯ ಓದುಗರಿಗೆ ಸಂಸದೀಯ ವಿಷಯಗಳಲ್ಲಿ 
ಉಪಯುಕ್ತವಾಗುತ್ತವೆಂದು ಭಾವಿಸುತ್ತೇವೆ. 


ಡಿ.ಬಿ. ಕಲ್ಲಣ್‌ಕರ್‌ ರಮೇಶ್‌ ಕುಮಾರ್‌ 
ಸಭಾಪತಿ ಅಧ್ಯಕ್ಷ 
ವಿಧಾನ ಪರಿಷತ್ತು ವಿಧಾನ ಸಭೆ 


ಶ್ರೀ ಜಿ.ವಿ. ಹಳ್ಳೀಕೇರಿ, ಇವರು ವಿಧಾನ ಪರಿಶತ್ತಿನಲ್ಲಿ ಮಾಡಿದ ಭಾಷಣಗಳು 
ಮತ್ತು ಅವರ ಸಂಕ್ಷಿಪ್ತ ಜೀವನ ಚಿತ್ರಣವನ್ನು ಸಂಕಲಿಸಿ ಕೊಡುವ ಜವಾಬ್ದಾರಿಯನ್ನು 
ನನಗೆ ವಹಿಸಿಕೊಟ್ಟಿರುವುದು ಬಹಳ ದೊಡ್ಡ ಮನ್ನಣೆ ಎಂದು ವಾನು ಭಾವಿಸುತ್ತೇನೆ. 


ನನಗೆ ಈ ಸದಾವಕಾಶ ಒದಗಿಸಲು ಕಾರಣರಾದ ಕರ್ನಾಟಕ ವಿಧಾನಮಂಡಲದ 
ಗಂಥಾಲಯ ಸಮಿತಿಯ ಗೌರವಾನ್ವಿತ ಸದಸ್ಯರುಗಳಿಗೆ ನನ್ನ ಧನ್ಯವಾದಗಳು. ಈ ದಿಸೆಯಲ್ಲಿ 
ಕರ್ನಾಟಕ ಶಾಸನ ಸಭೆ ಹಾಗೂ ಸಚಿವಾಲಯದ ಅಧಿಕಾರಿಗಳು ಮತ್ತು ಸಿಬ್ಬಂದಿ 
ವರ್ಗದವರು ನೀಡಿದ ಅಮೂಲ್ಯ ಸಹಕಾರ ಮತ್ತು ನೆರವಿಗಾಗಿ ನನ್ನ ವಂದನೆಗಳನ್ನು 
ಸಲ್ಲಿಸುತ್ತೇನೆ. ಡಾ | ಪಿ. ರಾಮಣ್ಣ ್ಲ, ಉಪನ್ಯಾಸಕರು, ರಾಜ್ಯಶಾಸ್ತ್ರ ವಿಭಾಗ, ಬೆಂಗಳೂರು 
ವಿಶ್ವವಿದ್ಯಾನಿಲಯ, ಇವರು ಶ್ರೀ ಜಿ.ವಿ. ಹಳ್ಳೀಕೇರಿಯವರು ಮಾಡಿದ ಭಾಷಣಗಳನ್ನು 
ಸಂಗ್ರಹಿಸಿಕೊಡುವಲ್ಲಿ ಸಹಕರಿಸಿದ್ದಕ್ಕಾಗಿ ಆವರಿಗೆ ನನ್ನ ಕೃತಜ್ಞತೆಗಳನ್ನು ಅರ್ಪಿಸುತ್ತೇನೆ. 


ನಾನು ಈ ಕೃಶಿಯ ಇಶಿಮಿತಿಗಳಿಗೆ ಸಂಪೂರ್ಣ ಜವಬ್ದಾರಿಯನ್ನು ಹೊರುತ್ತೇನೆ ಎಂದು 
ಹೆಚ್ಚಿನದಾಗಿ ಹೇಳಬೇಕಾದ ಅಗತ್ಯವಿಲ್ಲವೆಂದು ಬಾವಿಸುತ್ತೇನೆ. 


ಡಾ! ಅರ್‌.ಎಂ.ಎಲ್‌. ಪಾಟೀಲ್‌ 


ಬೆಂಗಳೂರು ಪೊಫೇನರ್‌ ಹಾಗೂ ಚೇರ್‌ಮನ್‌ 
ಮೇ, 1999 ರಾಜ್ಯಶಾಸ್ತ್ರ ವಿಬಾಗ 


ಬೆಂಗಳೂರು ವಿಶ್ವವಿದ್ಯಾನಿಲಯ 

H-2. 


ಭಾಗ -1 
ಜೀವನದ ಪ್ರಥಮ ಫಟ್ಟ 


ಭಾರತದ ಸ್ವಾತಂತ್ರ , ಸಂಗ್ರಾಮವು ಪರಕೀಯರಿಂದ ರಾಜಕೀಯ ಮುಕ್ತಿಯನ್ನು 
ಮಾತ್ರ ಗಳಿಸುವ ಗುರಿಯನ್ನು ಹೊಂದಿದ್ದರೆ ಅದು ಬಹಳಷ್ಟು ಮಹತ್ವವನ್ನು ಪಡೆಯುತ್ತಿರಲಿಲ್ಲ, 
ರಾಜಕೀಯ ದಾಸ್ಯದಿಂದ ಬಿಡುಗಡೆಯ ಜೊತೆ ಜೊತೆಗೆ ಸಾಮಾಜಿಕ ಸುಧಾರಣೆ, ಆರ್ಥಿಕ- 
ಸಾಮರ್ಥ್ಯ, ನೈತಿಕ ಬಲವರ್ಧನೆ ಹಾಗೂ ಮಾನಸಿಕ ಪುನಃಶ್ನೇತನಗಳೂ ಆ ಸಂಗ್ರಾಮದ 
ದೇಯೋದ್ದೇಶಗಳಾಗಿದ್ದವು, ಇಂತಹ ವಿರಾಜಸ್ವರೂಪ ಆಂದೋಳನಕ್ಕೆ 
ಮಹಾತಾಗಾಂಧಿಯವರ ನೇತೃತ್ವದ ಅವಶ್ಯಕತೆಯೆಪ್ಪಿತ್ರೋ ಅಷ್ಟೇ ಮಹತ್ವವು ಅವರ 
ಸಾವಿರಾರು ಸಂಖ್ಯೆಯಲ್ಲಿರುವ ಅನುಯಾಯಿಗಳದ್ದು ಇತ್ತು. ದೇಶದ ಉದ್ದಗಲಕ್ಕೂ 
ಗಾಂಧೀಜಿಯವರ ಸಂದೇಶವನ್ನು ಬೀರಲು, ಆ ಸಂದೇಶಕ್ಕೆ ಜೀವ ತುಂಬಿ ಕೋಟಿ 
ಕೋಟ ಜನರನ್ನು ಹುರಿದುಂಬಿಸಿ ಕಾರ್ಯಪ್ರವೃತ್ತರಾಗಿ ಮಾಡಲು ನೂರಾರು ಉಪನಾಯಕರ 
ಅವಶ್ಯಕತೆಯೂ ಬಹಳವಿತ್ತು. ಉತ್ತರ ಕರ್ನಾಟಕ ವಿಬಾಗದಲ್ಲಿ ಮೂಡಿಬಂದ ಇಂತಹ 
ಉಜ್ವಲ ತಾರೆಗಳಲ್ಲಿ ಶ್ರೀಮಾನ್‌ ಗುದ್ದೇಪ್ಪ ಹಳ್ಳಿಕೇರಿಯವರು ಪ್ರಮುಖರು. 


ಬಾಲ್ಯಾವಸ್ಥೆಯಲ್ಲಿ ಗಾಂಧೀಜಿ ಬಗ್ಗೆ ಅಲ್ಪಸ್ವಲ್ಪ ಕೇಳಿ ತಿಳಿದುಕೊಂಡಿರುವಾಗಲೇ ಅವರತ್ತ 
ಆಕರ್ಷಿತರಾದ ಗುದ್ದೇಪ್ರನವರು ತಾರುಣ್ಯಾ ವಸ್ಥೆಯನ್ನು ತಲುಪುತ್ತಿದ್ದಂತೆ ಗಾಂಧೀಜಿಯವರ 
ಕಬ್ಬಾ ಸೇವಾನಿಯೊಬ್ಬರಾಗಿ ಪೂಿಗರರಡು ದೇಶಭಕ್ತಿ, ಸಮಾಜ ಸೇವೆ, ದೀನದಲಿತರ 
ಆರೈಕೆ, ಖಾದಿ ಬಳಕ್ಕೆ ರಾಷ್ಟ್ರೀಯ ಶಿಕ್ಷಣ ಪ್ರಚಾರ, ಸೇಂದಿ, ಸಾರಾಯಿ ಬಹಿಷ್ಕಾರ, 
ಬ್ರಿಟೀಷ್‌ ಸರಕಾರದೊಂದಿಗೆ ಅಸಹಕಾರ, ಕಾಂಗೆಸ್‌ ಪಕದ ಬಲಸಂವರ್ಧನೆ, ಸತ್ಯ, 
ಅಹಿಂಸೆ, ತ್ಯಾಗ ಮಾರ್ಗಗಳ ತುಳಿತ ಹಾಗೂ ಸೆರೆಮನೆ ಶಿಕ್ಷೆ ಇವುಗಳಿಗೆ ಗಾಂಧೀಜಿಯವರನ್ನು 
ದಾರಿದೀಪವನ್ನಾಗಿ ಮಾಡಿಕೊಂಡು ತಮ್ಮ ಜೀವನವನ್ನು ಸೃಷ್ಟಿಸಿಕೊಂಡು ಮತ್ತು ಸಾವಿರಾರು 
ಇತರರ ಜೀವನಗಳನ್ನು ರೂಪಿಸಿದರು ನರ್‌ "ಬಂರಾಗಣಿ', "ದೀನಬಂಧು, 
ಕರ್ನಾಟಕದ ಉಕ್ಕಿನ ಸರದಾರ, ರತ್ನಶಿಖಾ, ಎಂದೆಲ್ಲಾ ಇವರನ್ನು ವರ್ಣಿಸುವುದು 
ಅತಿಶಯೋಕ್ತಿಯಲ್ಲ. ನೋಡಲು ಭೀಮರಾಯಂರಾಗಿದ್ದರೂ ಮಾತಿನಲ್ಲಿ 
ಮೋಡಿಗಾರರಾಗಿದ್ದರು. ಅಂತೆಯೇ ಇವರು ಉತ್ತರ ಕರ್ನಾಟಕದ ಧೀಮಂತ ನಾಯಕರಾಗಿ 
ಸ್ವಾತಂತ್ಯ ಪೂರ್ವದಲ್ಲೂ ಹಾಗೂ ಸ್ವಾತಂತ್ರ, ನಂತರವೂ ರಾರಾಜಿಸಿದರು. 


ಸಂಗ್ರಾಮವು ದಾಪುಗಾಲು 


ಸಾ [: ) ಸಂದಿಸುವ ಸಂಪೂರ್ಣ 
A ಏಳೆಗಾಗಿ ಶ್ರಮಿಸುವ ಮ ಜೀವನವನ್ನು ತ್ಯಜಿಸಿ ಜೈಲು ಶಿಕ್ಷೆ 
ಅನುಭವಿಸಲು ಸಿದ್ದನಾದ ನವಭಾರತದ ನಿರ್ಮಾಣಕ್ಕೆ ಅಣಿಯಾದ ಜನಾಂದೋಲನವನ್ನಾಗಿ 


ಮಾರ್ಪಟ್ಟಿತು. ಗುದ್ದೇಪ್ಪ ಹಳ್ಳೀಕೇರಿಯವರಂತವರು ಈ ಬಾರಿ ಪ್ರಮಾಣದ 
ಪರಿವರ್ತನಾಕ್ರಿಯೆಯಲ್ಲೂ ವಿಶಿಷ್ಟ ಪಾತ್ರವನ್ನು ನಿರ್ವಹಿಸಿದರು. ರಾಷ್ಟ್ರವ್ಯಾಪಿ ಜನಸಮೂಹ 
ಹಾಗೂ ರಾಷ್ಟ್ರಮಟ್ಟದ ನಾಯತತ್ವಗಳ ಮಧ್ಯದ ಕೊಂಡಿಯಂತೆ ಇವರಂತವರು 
ಕಾರ್ಯತತ್ವರರಾಗದೇ ಇದ್ದರೆ ನಮ್ಮದೇಶದ ರೂಪರೇಖೆ ತೀವ್ರವಾಗಿ ಭಿನ್ನವಾಗಿರುತ್ತಿತ್ತು, 
ಅಸಹ್ಯಕರವಾಗಿರುತ್ತಿತ್ತು. 


ಆಗಿನ ಧಾರವಾಡ ಜಿಲ್ಲೆಯ (ಈಗಿನ ಹಾವೇರಿ ಜಿಲ್ಲೆಯ) ವರದಾ ನದಿಯ ದಂಡೆಯ 
ಮೇಲೆ ಇರುವ ಹೊಸರಿತ್ತಿಯೆಂಬ ಸಣ್ಣ ಹಳ್ಳಿಯಲ್ಲಿ ಗುದ್ದೇಪ್ಪನವರ ಜನನ 1906 ಜೂನ್‌ 
6 ರಂದು ಆಯಿತು. ತಂದೆ ತಾಯಿಗಳು ಸದ್ದುಣಿಗಳೂ ದೈವ ಭಕ್ತರೂ ಆಗಿದ್ದರು. 
ಆರ್ಥಿಕವಾಗಿ ಕೆಳ ಮಧ್ಯಮ ವರ್ಗದವರೆಂದು ಹೇಳಬಹುದು. ವ್ಯಾಪಾರಸ್ಥರು, 
ಲಿಂಗಾಯಿತರು ದುರ್ದೈವವಶಾತ್‌ ಗುದ್ದೇಪ್ಪನವರು ಇನ್ನೂ ಚಿಕ್ಕವನಾಗಿರುವಾಗ ತಂದೆ 
ತಾಯಿ ಈರ್ವರೂ ತೀರಿಕೊಂಡರು. ಹಿರಿ ಅಣ್ಣ ಹಾಗೂ ದೊಡ್ಡಮ್ಮ ಗುದ್ದೇಪ್ಪನನ್ನು 
ಬೆಳಸಿದರು. ಜನಪಃ ಪ್ರತಿಭಾವಂತರಾದ ಗುಡ್ಲೇಪ್ಪ ಪ್ರಾಥಮಿಕ ಶಾಲಾ ಮಟ್ಟದಲ್ಲಿಯೇ 
ತನ್ನ ನೆನಪಿನ ಶಕ್ತಿ ಹಾಗೂ ಅಂಕಿ ಸಂಖ್ಯೆಗಳ ಮೇಲಿನ ಪ್ರಾವೀಣ್ಯತೆಗಳ ಪ್ರದರ್ಶನ ನೀಡಿ 
ಶಿಕ್ಷಕರನ್ನೂ ಸಹ ಬೆರಗುಗೊಳಿಸುತ್ತಿದ್ದಮು. ಹತ್ತು-ಹತ್ತು ಅಂಕಿಗಳ 
ಗುಣಾಕಾರ-ಭಾಗಾಕಾರವನ್ನು ತಕ್ಷಣ ನೀಡುತ್ತಿದ್ದನೆಂದು ಪ್ರತೀತಿ. ಹೆಗಲಮೇಲೆ ಇವನನ್ನು 
ಹೊತ್ತುಕೊಂಡು ಹಳ್ಳಿಯಿಂದ ಹಳ್ಳಿಗೆ ಇವನ ಪ್ರತಿಭಾ ಪ್ರದರ್ಶನಕ್ಕೆಂದು ಇವನ ಅಣ್ಣಂದಿರು 
ಹೋಗುತ್ತಿದ್ದರೆಂದೂ ಹೇಳಲಾಗುತ್ತದೆ. 


ಸಂಖ್ಯಾಧಿಪತಿಯಾಗಿ ಕಂಡುಬಂದ ಬಾಲಕ ಗುದ್ದೇಪ್ಪನನ್ನು ಸರಿಯಾಗಿ ಓದಿಸಿ, ಉಚ್ಛ 
ಶಿಕ್ಷಣ ಕೊಡಿಸಿ ಉನ್ನತ ಅಧಿಕಾರಿಯನ್ನಾಗಿ ಮಾಡಬೇಕೆಂದು ಅವನ ಅಣ್ಣಂದಿರೂ ಹಿತೈಷಿಗಳು 
ಕನಸು ಕಂಡರು. ಹೊಸೆರಿತ್ತಿಯಲ್ಲಿಯೇ ಪ್ರಾಥಮಿಕ ಶಿಕ್ಷಣ ಮುಗಿಸಿ, 1919 ಜೂನ್‌ದಲ್ಲಿ 
ಧಾರವಾಡಕ್ಕೆ ಮಾಧ್ಯಮಿಕ ಶಿಕ್ಷಣ ಪಡೆಯಲೋಸುಗ ಗುಡ್ಡೇಪ್ಪ ಬಂದನು. ಶ್ರೀಮಾನ್‌ 
ಶಾಂತವೀರಪ್ಪ ಮೆಣಸಿನಕಾಯಿಯವರು ಈತನ ಯೋಗಕ್ಷೇಮವನ್ನು ಆಗ ನೋಡಿಕೊಂಡರು. 
ವಿಧ್ಯಾಪ್ರಸಾರ ಹಾಗೂ ಪ್ರಸಾದಕ್ಕೆ ಹೆಸರಾದ ಶ್ರೀ ಮುರುಘಾಮರದಲ್ಲಿ ಗುಡ್ಲೇಪ್ಪನ ವಾಸ. 
ಅಲ್ಲಿಯ ಶ್ರೀಗಳಾದ ಮೃತ್ಯುಂಜಯ ಸ್ವಾಮಿಗಳ ಆಶೀರ್ವಾದ ಹಾಗೂ ಸ್ನೇಹತ್ಯ 
ಪ್ರಾಪ್ರವಾದವು. ಧಾರವಾಡದಲ್ಲಿಯ ಕರ್ನಾಟಕ ಹೈಸ್ಕೂಲ್‌ ನಂತರ ಆರ್‌.ಎಲ್‌ .ಎಸ್‌. 
ಹೈಸ್ಕೂಲ್‌ ದಲ್ಲಿ ಈತನ ಮಾಧ್ಯಮಿಕ ಶಿಕ್ಷಣ ಮುಂದುವರೆಯಿತು. ಶ್ರೀ ಶಿ.ಶಿ. ಬಸವನಾಳ 
ಹಾಗೂ ಎಚ್‌.ಎಫ್‌. ಕಟ್ಟೀಮನಿಯವರು ಇವನಿಗೆ ಆರ್‌.ಎಲ್‌.ಎಸ್‌. ಹೈಸ್ಕೂಲ್‌ದಲ್ಲಿ 
ಶಿಕ್ಷಕರಾಗಿ ದೊರೆತರು. 1927 ರಲ್ಲಿ ಮ್ಯಾಟ್ರಿಕ್‌ ಪರೀಕ್ಷೆ ಪಾಸಾಗಿ ಕರ್ನಾಟಕ ಕಾಲೇಜನ್ನು 
ಸೇರಿದ ಗುದ್ದೇಪ್ಪನಿಗೆ ಉಚ್ಚ ಶಿಕ್ಷಣಕ್ಕಿಂತ ರಾಜಕೀಯ ಗಾಲಿಯ ಕೆಡೆಗೆ ಒಲವು ಜಾಸ್ತಿ. 
ಮುರುಘಾ ಮಠಾಧೀಶರ ಜೊತೆ ಆಗಾಗ ಪ್ರವಾಸ ಕೈಗೊಂಡು ಜನಸಂಪರ್ಕವನ್ನು 
ಬೆಳೆಸಿಕೊಂಡದ್ದಲ್ಲದೇ ಜನರ ಪ್ರೀತಿ ವಿಶ್ವಾಸ, ದುಃಖ ದುಮ್ನಾನಗಳನ್ನೂ ಅರಿತುಕೊಂಡನು 
ತರುಣ ಗುಡ್ಲೇಪ್ರ ಇಡೀ ವೀರಶ್ಸವ ಸಮಾಜಕ್ಕೆ ಹೆಸರು ತರುವಂತಹ ಈ ಪ್ರತಿಭಾಶಾಲಿ 


ಗುಡ್ಡೇಪ್ಪನು ಕಾಲೇಜು ಶಿಕ್ಷಣ ಬೇಗ ಮುಗಿಸಿ ಕ್ಯಾಂಬ್ರಿಜ್‌ಗೆ ತೆರಳಿ ಗಣಿತಜ್ಞ (Wrangler) 
ಆಗಿ ಮರಳಬೇಕೆಂದು ಹಿತೈಷಿ ಶ್ರೀ ಶಾಂತವೀರಪ್ಪ ಮೆಣಸಿನಕಾಯಿಯವರು ಬಯಸಿದ್ದು 
ಸಹೆಜವಾಗಿದ್ದರೂ, ಗುಡ್ಡೇಪ್ಪ ಸ್ವತ ಆ ಕೆಡೆ ಮನಸ್ಸು ಕೊಡಲಿಲ್ಲ. ಗಾಂಧೀಜಿ, ಟಾಗೋರ್‌, 
ವಿವೇಕಾನಂದರತ್ತ ಈತನ ಅಸ್ಥೆ ಸ್ಥಿರಗೊಳ್ಳತೊಡಗಿತು. ಕರ್ನಾಟಕ ಕಾಲೇಜಿನಿಂದ rst 
Year ಹಾಗೂ Intermediate Year ಪಾಸಾಗಿ (1929) ಮುಂದಿನ ಶಿಕ್ಷಣಕ್ಕೆ ತಿಲಾಂಜಲಿ 
ಬಿಟ್ಟನು; ಆಗ ಆತನ ವಯಸ್ಸು ಕೇವಲ 23. 


ಅಗಿನ ಅವನ ಗಣಿತ ಪ್ರಾಧ್ಯಾಪಕ ಪ್ರೊ : ಬಾಗಿಯವರು ಅಂದುಕೊಂಡಂತೆ 
ಗುದ್ದೇಪ್ಪನಿಗೆ ಗಣಿತದ ಶುಷ್ಕಲೋಕಕ್ಕಿಂತ ಬಿಸಿ ರಕ್ತದ ರಾಜಕೀಯವೇ ಹೆಚ್ಚು 
ಆಕರ್ಷಕವಾಯಿತು. ಒಂದು ವೇಳೆ ಹಾಗಾಗದಿದ್ದಲ್ಲಿ ಗುದ್ದೇಪ್ಪ ಹಳ್ಳೀಕೇರಿಯವರೇ 
ಕರ್ನಾಟಕದಿಂದ ಪ್ರಥಮ Wang]: ಆಗಿ ಹೊರಹೊಮ್ಮತ್ತಿದ್ದರೋ ಏನೋ. 


ಭಾಗ -2 
ದೇಶ ಸೇವೆಯಲ್ಲಿ 


ವೈಯಕ್ತಿಕ ಏಳ್ಳೆಗಿಂತ ರಾಷ್ಟ್ರದ ಹಿತದತ್ತ ಮನಸ್ಸುಗೊಟ್ಟ ಗುದ್ದೇಪ್ಪನವರಿಗೆ ಕಾಲೇಜು 
ಶಿಕ್ಷಣ ಪದವಿಗಳೇನೂ ಬೇಡಾದವು 18 ವಯಸ್ಸಿನ ಹುಡುಗನಾಗಿದ್ದಾಗಲೇ ಬೆಳಗಾವಿಯಲ್ಲಿ 
ಸಮಾವೇಶಗೊಂಡ ಕಾಂಗ್ರೆಸ್‌ ಪಕ್ಷದ ಮಹಾಧಿವೇಶನ (1924) ವನ್ನು ವೀಕ್ಷಿಸಲು ಅದಕ್ಕೂ 
ಮಿಗಿಲಾಗಿ ಅದರ ಅಧ್ಯಕ್ಷತೆ ವಹಿಸಿದ್ದ ಗಾಂಧೀಜಿಯನ್ನು ಕಾಣಲು ಇವರು ಹೋಗಿದ್ದರು. 
1927 ರಲ್ಲಿ ಮ್ಯಾಟ್ರಿಕ್‌ ಪರೀಕ್ಷೆ ಪಾಸಾದ ವರುಷದಲ್ಲಿ ಇವರು ಧಾರವಾಡದಲ್ಲಿ ತರುಣ 
ಸಂಘ ವನ್ನು ಸ್ಥಾಪಿಸಿದರು. 1928 ರಲ್ಲಿ ಬಾರತಕ್ಕೆ ಬಂದ ಸೈಮನ್‌ ಆಯೋಗವು ಬೇಟಿ 
ನೀಡಿತು. ಆಗ ದೇಶದಾದ್ಯಂತ “ಸೈಮನ್‌ ಹಿಂತಿರುಗು” ಆಂದೋಳನ ನಡೆಯಿತು. 
ಗುದ್ದೇಪ್ಪನವರೂ ಈ ಚಳುವಳಿಯಲ್ಲಿ ವಿಶೇಷ ಆಸಕ್ತಿ ತಳೆದರು. ಆಗಲೆ "ಕರ್ನಾಟಕ 
ಯುಥ್‌ ರಿಂಗ್‌' ನ್ನು ಸ್ಥಾಪಿಸಿದರು. ಇನ್ನೂ ಒಂದು ಹೆಜ್ಜೆ ಮುಂದೆ ಹೋಗಿ 1929 
ಅಕ್ಟೋಬರ್‌ 2 ರಂದು ಗಾಂಧೀಜಿಯವರ 60 ನೇ ಹುಟ್ಟು ಹಬ್ಬವನ್ನು ಧಾರವಾಡದಲ್ಲಿ 
ಅತಿ ದಿಟ್ಟತನದಿಂದ ಹಾಗೂ ಪರಿಣಾಮಕಾರಿಯಾಗಿ ಏರ್ಪಡಿಸಿದರು. ಅಂದು ನಡೆದ 
ಬ್ರಹತ್‌ ಮೆರವಣಿಗೆಯು ಕರ್ನಾಟಕ ಕಾಲೇಜಿಗೆ ಬಂದಾಗ ಪ್ರಿನ್ನಿಪಾಲ ಕಪಾಡಿಯಾ 
ಅವರಿಂದ ಸ್ವಾಗತ ಪಡೆಯಿತು. ಅಷ್ಟೇ ಅಲ್ಲದೇ ಸಭೆಯೂ ನಡೆಯಿತು. ಪ್ರೋಫೆಸರ್‌ 
ವಿ.ಕೆ. ಗೋಕಾಕರು ಗಾಂಧೀಜಿಯ ಬಗ್ಗೆ ತಾವು ಬರೆದ ಕವನ ಓದಿದರು. ಕಾಲೇಜಿಗೆ 
ಅಂದು ರಜೆ ಘೋಷಿಸಲಾಯಿತು. ಮುಂದೆ ಇದೇ ಮೆರವಣಿಗೆಯು ನಗರದ ಪ್ರಮುಖ 
ಮೈದಾನ (ಕಡಪಾ ಮೈದಾನುಕ್ಕೆ ತೆಕಳಿ ಅಲ್ಲಿ ಮಹಾನ್‌ ಸಾರ್ವಜನಿಕ ಸಭೆಯಾಗಿ 
ಪರಿವರ್ತಿತವಾಯಿತು. ಗುದ್ದೇಪ್ಪನವರ ಆಶಯದಂತೆ ರಾಷ್ಟ್ರೀಯ ನಾಯಕರಾದ 
ಶ್ರೀ ಜಯರಾಮದಾಸ್‌ ದೌಲತರಾಮ ಅವರು ಮುಖ್ಯ ಅತಿಥಿಯಾಗಿ ಭಾಷಣ ನೀಡಿದರು. 
ಇಂತಹ ರಾಜಕೀಯ ಪ್ರಚೋದನಾತಕ್ರ ಸಬೆಯನ್ನು ಸಂಘಟಿಸುವಲ್ಲಿ ಗುಡ್ಲ್ಗೇಪ್ಪನವರು 
ಅವಿರತಶ್ರಮ. 


ಮುಂದಿನ ವರುಷ (1930) ರಲ್ಲಿ ಬೆಳಗಾವಿಯಲ್ಲಿ ಸೇರಿದ್ದ ಬ್ರಾಹಣೇತರ ಸಭೆಗೂ 
ಗುಡ್ದೇಪ್ಪನವರಿಗೂ ಅನ್ಮೋನ್ಯವಾದ ಪಾರಸ್ಪರಿಕ ಸಂಬಂಧ ಬೆಳೆಯಿತು. ಅದುವರೆವಿಗೂ 
" ಕಾಂಗ್ರೆಸ್‌ ಪಕ್ಷ ಹಾಗೂ ಚಳುವಳಿಯಲ್ಲಿ ಬ್ರಾಹ್ಣಣರೇ ಹೆಚ್ಚಾಗಿದ್ದು, ಲಿಂಗಾಯತರು ನಿರ್ಲಿಪರು 
ವಿಮುಖರೂ ಆಗಿರುವರೆಂಬ ಅನಿಸಿಕೆಯನ್ನು ಹೊಗಲಾಡಿಸುವಂತೆ ಗುದ್ದೇಪ್ಟ್ಠನವರು 
ಲಿಂಗಾಯಿತ ಜನಾಂಗದವರನ್ನು ಕಾಂಗ್ರೆಸ್ಸಿಗೆ ಸೇರುವಂತೆ ಪರಿಣಾಮಕಾರಿಯಾಗಿ 
ಮನವೊಲಿಸಿದರು. ತಮ್ಮಹೊಸರತ್ತಿ ಜಾಗದಿಂದಲೇ “ಲೆಕ್ಕಕ್ಕೆ ಸಿಗಲಾರದಷ್ಟು ಸಾವಿರಗಳ 
ಸಂಖ್ಯೆಯಲ್ಲಿ ವೀರಶೈವರನ್ನು ಹಾಗೂ ಅನ್ಯ ಬ್ರಾಹಣೇತರರನ್ನು ಕಾಂಜ್ರಿಸ್ಸಿನ ಸಂಘಟನೆಯಲ್ಲಿ 
ತಂದುದಷ್ಟೇ ಅಲ್ಲ, ನೇರ ರಾಜಕೀಯದಲ್ಲೂ ಮುಂದೇ ತಂದರು” ಎಂದೂ ಅವರ 
ಚರಿತ್ರಕಾರ ಪ್ರೋಫೆಸರ್‌ ಸಿದ್ದಲಿಂಗ ಪಟ್ಟಣಶೆಟ್ಟಿ ಬರೆಯುತ್ತಾರೆ. ಬೆಳಗಾವಿಯ ಬ್ರಾಹಣೇತರ 


ಸಭೆಯ ಕರೆಗೆ ಓಗೊಟ್ಟು ಧಾರವಾಡದ ಕರ್ನಾಟಕ ಕಾಲೇಜಿನ ವೀರಶೈವ ವಿದ್ಯಾರ್ಥಿಗಳು 
ಒಂದುಗೂಡಿ ರಾಷ್ಟ್ರೀಯ ಚಳುವಳಿಯಲ್ಲಿ ಸಕ್ರಿಯ ಪಾಲುಗೊಂಡರು. ಈ ದಿಶೆಯಲ್ಲಿ 
ಶ್ರೀಮಾನ್‌ ಸಿದ್ದಪ್ಪ ಹೊಸಮನಿ ಹಾಗೂ ಸರದಾರ ವೀರನಗೌಡ ಪಾಟೀಲರಿಗೆ ಗುದ್ದೇಪನವರು 
ಸಹಕಾರ ನೀಡಿದರು. ಇದು ಜಾತ್ಯಾಧಾರಿತ ರಾಜಕಾರಣವೆಂದು ಪರಿಗಣಿಸಬೇಕಾದುದಲ್ಲ; 

ರಾಷ್ಟ್ರೀಯ ಭಾವನೆಯನ್ನು ಜಾಗತಗೊಳಿಸುವುದಿಲ್ಲ. ಅದರಲ್ಲಿ ಸಕ್ರಿಯವಾಗಿ 
ಪಾಲುಗೊಳ್ಳವುದರಲ್ಲಿ ಸಮಾಜದ ಸಮಸ್ತ ವರ್ಗದ ಜನರನ್ನು ತೊಡಗಿಸುವ ರಾಜಕೀಯ 
ಪ್ರಕ್ರಿಯೆಯೆಂದು ಮನ್ನಿಸಬೇಕು. ಇಂತಹ ಪ್ರೇರೇಪಣೆ ಇಲ್ಲದೆಯೇ ರಾಜಕೀಯ 
ಅಂದೋಳನವು ಶಕ್ತಿ ಶಾಲಿಯಾಗುವುದು ಅಸಾಧ್ಯ. ಲಿಂಗಾಯಿತ ಸಮುದಾಯವು ರೈತಾಪಿ 
ಜನಾಂಗವೆಂಬುದನ್ನು ಇಲ್ಲಿ ಗಮನಿಸುವುದು ಮುಖ್ಯ. 


ಇದೇ ಸಮಯದಲ್ಲಿ (1931) ಧಾರವಾಡ ಜಿಲ್ಲಾ ಕಾಂಗೆಸ್‌ ಸಮಿತಿಗೆ ಈ ಭಾಗದ 
ಪ್ರಮುಖ ಲಿಂಗಾಯಿತ ಧುರೀಣರಾದ ಶ್ರೀಮಾನ್‌ ಸಿದ್ದಪ್ಪ ಹೊಸಮನಿಯವರು 
ಅಧ್ಯಕ್ಷರಾದಂತೆಯೇ ಗುದ್ದೇಪುನವರು ಪ್ರಧಾನ ಕಾರ್ಯದರ್ಶಿಯಾಗಿ ಆಯ್ಕೆಯಾದರು. 
ಅನೇಕ ವರ್ಷಗಳವರೆಗೆ ಅವರು ಈ ಪದವಿಯನ್ನು ಹೋಂದಿಯೇ ಇದ್ದು, 1946 ರಿಂದ 
ಸತತ 14 ವರ್ಷಗಳ ತನಕ ಅಂದರೆ 1960 ರವರೆಗೆ ಕರ್ನಾಟಕ ಪ್ರದೇಶ ಕಾಂಗೆಸ್‌ 
ಸಮಿತಿಯ ಅಧ್ಯಕ್ಷರಾಗಿದ್ದರು. 1934 ರಿಂದ 1938 ರ ವರೆಗೆ ಕರ್ನಾಟಕ ಪ್ರದೇಶ ಕಾಂಗೆಸ್‌ 
ಸಮಿತಿಯ ಸಹಕಾರ್ಯದರ್ಶಿ ಹಾಗೂ ಅದರ ತರುವಾಯ ಪ್ರಧಾನ ಕಾರ್ಯದರ್ಶಿ ಹಾಗೂ 
ಉಪಾಧ್ಯಕ್ಷರಾಗಿಯೂ ಕಾರ್ಯ ನಿರ್ವಹಿಸಿದರು. ಇದೊಂದು ದಾಖಲೆಯೇ ಸರಿ. 


ಈ ಮಧ್ಯೆ ಗುದ್ದೇಪ್ಪನವರು 1930 ರಲ್ಲಿ ಎರಡು ಸಲ ಹಾಗೂ 1931 ರಲ್ಲಿ ಎರಡು 
ಸಲ ಅಲ್ಪಾವಧಿ ಜೈಲು ಶಿಕ್ಷೆ ಅನುಭವಿಸಿದರು. 1932 ರಲ್ಲಿ ಇವರನ್ನು 30 ತಿಂಗಳು 
ಜೈಲು ಶಿಕ್ಷೆಗೆ ಗುರಿಪಡಿಸಲಾಯಿತು. 1942 ಆಗಸ್ಟ್‌ 9 ರಂದು ಪ್ರಾರಂಭವಾದ “ಬ್ರಿಟೀಷರೆ 
ಭಾರತ ಬಿಟ್ಟು ತೊಲಗಿ” ಆಂದೋಲನದವ್ವಯ ಗುದ್ದೇಪ್ಪನವರನ್ನು ಬಂಧಿಸಲಾಯಿತು. 
1945 ರಲ್ಲಿ ಜೈಲಿನಿಂದ ಹೊರಬಂದರು. 


ಜನರ ಮಧ್ಯದಲ್ಲಿರಲಿ, ಜೈಲಿನಲ್ಲಿರಲಿ, ಗುದ್ದೇಪ್ಪನವರಿಗ ಸದಾಕಾಲವೂ 
ಗಾಂಧೀಜಿಯವರ ತತ್ವಗಳ ಪಾಲನೆಯದೇ ಚಿಂತೆ. 


1929 ರಲ್ಲಿ ಗಾಂಧೀಜಿಯ 60ನೇ ಹುಟ್ಟುಹಬ್ಬವನ್ನು ದೊಡ್ಡ ಪ್ರಮಾಣದಲ್ಲಿ 
ಧಾರವಾಡದಲ್ಲಿ ನಡೆಸಿಕೊಟ್ಟ ನಂತರ ಗುದ್ದೇಪುನವರ ಮನಸ್ಸಿನಲ್ಲಿ ಗಾಂಧೀಜಿಯ 
ಸಮೀಪವಿದ್ದು ಅವರ ಅನುಯಾಯಿಯಾಗುವ ಹಂಬಲ ಬೆಳೆಯತೊಡಗಿತು. 1930ರ 
ಮಾರ್ಚ್‌ 12 ರಂದು ಗಾಂಧೀಜಿ ತಮ್ಮ ಸಾಬರಮತಿ ಆಶ್ರಮದಿಂದ ದಾಂಡಿಯತ್ತ ಉಪ್ಪ 
ಮಾಡಲು ಪಾದಯಾತ್ರೆ ಆರಂಭಿಸಿದ್ದೇ ತಡ ಗುದ್ದೇಪ್ಪನವರಿಗೆ ಕಸಿವಿಸಿ ಷುರುವಾಯಿತು. 
ಧಾರವಾಡದಿಂದ ಯಾರಿಗೂ ಹೇಳದೆಯೇ ಕಾಲುಕಿತ್ತಿದರು. 19 ಮಾರ್ಚ್‌ರಂದು ಮನೆ 


ಬಿಟ್ಟು 22 ರಂದು ಗಾಂಧೀಜಿಯವರನ್ನು ಜಾಂಬುಸಾರ ಹಳ್ಳಿಯಲ್ಲಿ ಸಂಧಿಸಿದರು. ತಮನ್ನು 
ದಂಡಿ ಯಾತ್ರೆ ಸೇರಿಸಿಕೊಳ್ಳುವಂತೆ ಭಿನ್ನವಿಸಿದರು. ಆದರೆ ಗಾಂಧೀಜಿ ಅವರನ್ನು ಹೆಚ್ಚಿನ 
ತರಬೇತಿಗೆಂದು ಗುಜರಾತ್‌ ವಿದ್ಯಾಪೀಠಕ್ಕೆ ಕಳುಹಿಸಿಕೊಟ್ಟರು. ತರಬೇತಿ ಪೂರೈಸಿ 
ಗುಡ್ಡೇಪ್ಪನವರು ತಮ್ಮ ಹೊಸರತ್ತಿಯ "ಗಾಂಧಿ ಆಶ್ರಮ” ಕೈ ಹಿಂತಿರುಗಿ ಬಂದು ಅಲ್ಲಿಯೇ 
ಸತ್ಯಾಗ್ರಹಿಗಳ ತಂಡಗಳನ್ನು ತಯಾರಿ ಮಾಡುತ್ತಾ ಕಾರ್ಯಪ್ರವತ್ತರಾದರು. 


1932 ರಲ್ಲಿ ಹಿಂಡಲಗಾ ಜೈಲಿದಲ್ಲಿ ಶಿಕ್ಷಿ ಅನುಭವಿಸುತ್ತಿರುವಾಗಲೂ ಗಾಂಧೀಜಿಯ 
ಆದರ್ಶಗಳನ್ನು ಪಾಲಿಸುತ್ತಾ ಹಾಗೂ ಪ್ರಚಾರಗೊಳಿಸುತ್ತಾ ನಿರತರಾಗಿದ್ದರು. ಜೈಲಿನಲ್ಲಿ 
ಭಂಗಿ ಕೆಲಸವನ್ನು ಉಚ್ಚ ನೀಚನೆನ್ನದೆ ಎಲ್ಲರೂ ಸಮಭಾಗಿಯಾಗಿ ನಿರ್ವಹಿಸಬೇಕೆಂದು 
ಹಠತೊಟ್ಟು ಉಪವಾಸ ಕೈಗೊಂಡರು. 13 ದಿನಗಳ ಈ ಕಠೋರ ಪರಿಶ್ರಮದಿಂದ ತಮ್ಮ 
ಆಗ್ರಹವನ್ನು ಪೂರೈಸಿಕೊಂಡರು. ಇದೇ ಸಮಯದಲ್ಲಿ ಇವರೊಂದಿಗಿದ್ದ ಶ್ರೀ ಹ.ರಾ. 
ಪುರೋಹಿತರು ಗುದ್ದೇಪ್ಪನವರು ಜೈಲಿನಲ್ಲಿ ಲೆನಿನ್‌, ರಸ್ಕಿನ್‌, ಟಾಲ್‌ಸ್ಟಾಯ್‌, 
ಗಾಂಧೀಜಿಯವರ ಪುಸ್ತಕಗಳನ್ನು ಓದುತ್ತ ಕಾಲೇಜಿಗಿಂತಲೂ ಮಿಗಿಲಾದ ಶಿಕ್ಷಣವನ್ನು 
ಪಡೆದರೆಂಬುದನ್ನು ಸರಿಸಿದರು. ಮುಂದೆ 1943 ರ ಫೆಬ್ರವರಿ 10 ರಿಂದ ಗಾಂಧೀಜಿಯವರು 
ಯರವಾಡಾ ಜೈಲಿನಲ್ಲಿ 21 ದನಗಳ ಪ್ರಖ್ಯಾತ ಉಪವಾಸ ಸತ್ಕಾಗ್ರಹ ಕೈಗೊಂಡಾಗ, 
ಹಿಂಡಲಗಾ ಜೈಲಿನಲ್ಲಿದ್ದ ಗುದ್ದೇಪ್ಪನವರು ಅದೇ ಅವಧಿಯಲ್ಲಿ ತಾವೂ ಉಪವಾಸ 


ಕೈಗೊಂಡರು. 


ಗಾಂಧೀಜಿಯ ಸಾಬರಮತಿ ಆಶ್ರಮಕ್ಕೆ ಪಾರ್ವಭಾವಿಯಾಗಿ ತಮ್ಮ ಹೊಸರತ್ತಿಯಲ್ಲಿ 
"ಗಾಂಧೀ ಆಶ್ರಮ” ವನ್ನು ಗುದ್ದೇಪ್ಪ ಸ್ಥಾಪಿಸಿದರು. ಅಲ್ಲಿ "ಗಾಂಧೀ ವಾಚನಾಲಯ, 
"ಗಾಂಧೀ ಚಿಕಿತ್ಸಾಲಯ” ಮುಂತಾದವುಗಳನ್ನು ಆರಂಭಿಸಿದರು. ಇದೇ ಪರಿಸರದಲ್ಲಿ ರೈತ 
ಸಬೆ, ಉಪ್ಪಿನ ಸತ್ಯಾಗ್ರಹ, ಸೇಂದಿ ಗಿಡ ಕಡಿಯುವುದು ಮುಂತಾದ ಕಾರ್ಯಕ್ರಮಗಳನ್ನು 
ಹಮಿಕ್ರೊಂಡರು. ಇವುಗಳಿಂದ ಬ್ರಿಟೀಷ್‌ ಆಡಳಿತಾಧಿಕಾರಿಗಳ ಕೋಪ-ಆಕ್ರೋಶಗಳಿಗೂ 
ತುತ್ತಾದರು. ಇವರ ನಿಷ್ಟೆ ಧೈರ್ಯಗಳನ್ನು ಮನಗಂಡು ಸ್ವತಃ ಗಾಂಧೀಜಿಯವರು 
ಗುದ್ದೇಪುನವರಿಗೆ ಒಂದು ಸಲ ಹೇಳಿದರಂತೆ :- “ತಲೆಯನ್ನು ಕಡಿದುಕೊಟ್ಟು ದೇಶಮಾತೆಯ 
ಸೇವೆಯನ್ನು ಮಾಡಬಲ್ಲವರ ಸಾಲಿನಲ್ಲಿ ನಿನ್ನ ಹೆಸರನ್ನು ಸೇರಿಸಿರುವೆ”. 

ಭಾಗ -3 
ಕರ್ನಾಟಕ ಏಕೀಕರಣ ಆಂದೋಲನ 


ಭಾರತದ ಸ್ಥಾತಂತ್ರಾ ಂದೊಲನವು ಗಾಂಧೀಜಿಯವರೇ ಅನೇಕ ಸಲ ಹೇಳಿದಂತೆ 
ಗುರಿಯಾಗಿರದೇ ಸಾಧನವಾಗಿತ್ತು ; ಗುರಿ ಶೋಷಿತ ಸಮಾಜದ ಸರ್ವಾಂಗೀಣ ಸುಧಾರಣೆ, 
ಹಾಗೂ ಅದನ್ನು ಸಾಧಿಸುವಲ್ಲಿ ರಾಜಕೀಯ ಸ್ವಾತಂತ್ರ ವ ಅತ್ಯಗತ್ಯವಾದ ಸಾಧನ, ಖಾಧಿ, 
ಗುಡಿ ಕೈಗಾರಿಕೆ, ದೀನ ದಲಿತರ ಉದ್ದಾರ, ರೋಗಿಗಳ ಶುಶ್ರೂಷೆ, ಸ್ವಚ್ಛತೆ, ಕಾಯಕದಲ್ಲಿ 
ಸಮಾನತೆ ಸ್ತೀ ಸ್ಪಾತಂತ್ರ, ಹೊಸ ಶಿಕ್ಷಣ ಪದ್ದಶಿ, ಗ್ರಾಮರಾಜ್ಯ ಸ್ಥಾಪನೆ, ಮದ್ಯಪಾನ 
ನಿಷೇಧ ಇವೇ ಮುಂತಾದ ಕಾರ್ಯಕ್ರಮಗಳನ್ನು ಹೊಂದಿಕೊಂಡು ಗಾಂಧೀಜಿಯವರ 
ಸ್ವಾತಂತ್ರಾ ,ಂದೋಲನ ಮುನ್ನಡೆಯಿತು. ವಿವಿಧ ಮುಖಗಳ ವಿಸ್ತಾರ ಹೊಂದಿದ ಈ 
ಸಂಗ್ರಾಮಕ್ಕೆ ಇನ್ನೂ ಒಂದು ಪ್ರಬಲವಾದ ಆಯಾಮವನ್ನು ಗಾಂಧೀಜಿ ಜೋಡಿಸಿದರು. 
ಜನರಾಡುವ ಭಾಷೆಯೇ ಸರ್ಕಾರದ ಭಾಷೆಯಾಗಬೇಕು ಹಾಗೂ ಈ ದಿಶೆಯಲ್ಲಿ 
ಭಾಷಾವಾರು ಪ್ರಾಂತ ರಚನೆಯಾಗಬೇಕು ಎಂಬುದೇ ಆದು. 


ಹಲವು ರಾಜ್ಯಗಳಲ್ಲಿ ಎಷ್ಟೋ ದಶಕಗಳವರೆಗೆ ಹರಿದು ಹಂಚಿಹೋದ ಕನ್ನಡಿಗರನ್ನು 
ಪುನಃ ಒಂದುಗೂಡಿಸಿ ಅವರ ಬಾಷೆಗೆ ಅರ್ಹತೆಗೆ ತಕ್ಕಂತೆ ಒಂದು ಸಮಗ್ರ ರಾಜ್ಯ ಅಥವಾ 
ಪ್ರಾಂತವೊಂದನ್ನು ರಚಿಸಿ ಕೊಡಬೇಕೆಂದು ಸುಮಾರು 2 1/2 ಕೋಟಿ ಜನರ 
ಮನದಾಸೆಯಾಗಿತ್ತು. ಆಂದ್ರದವರೂ ಇದೇ ತರಹದ ತಮ್ಮಬಯಕೆಯನ್ನು ಆಗ್ರಹಪೂರ್ವಕ 
ಮುಂದಿಟ್ಟಿದ್ದರು. ಗಾಂಧೀಜಿ ಇದನ್ನು ಮನಸಾ ಒಪ್ಪಿ ಕಾಂಗ್ರೆಸ್‌ ಪಕ್ಷವೂ ಇಂತಹ 
ಬೇಡಿಕೆಗಳಿಗೆ ಮಾನ್ಯತೆ ನೀಡುವಂತೆ ಕಾಳಜಿ ವಹಿಸಿದ್ದರು. 1920 ರ ನಾಗಪುರ 
ಅಧಿವೇಶನದಿಂದ ಮುಂದಿನ ಪ್ರತಿ ವರ್ಷವೂ ಕಾಂಗೈಸ್‌ ಪಕ್ಷವು ತನ್ನ ಸಾಮಾನ್ಯ 
ಅಧಿವೇಶನದಲ್ಲಿ ಈ ಕುರಿತು ಗೊತ್ತುವಳಿಯನ್ನು ಪಾಸು ಮಾಡುತ್ತಲೇ ಬಂದಿತು. 
ಮುಖ್ಯವಾಗಿ ಕರ್ನಾಟಕ, ಆಂಧ್ರ, ಸಿಂಧ್‌ ಹಾಗೂ ಒರಿಸ್ಸಾ ಭಾಷಾವಾರು ಪ್ರಾಂತ ರಚಿನೆಯ 
ಬಗ್ಗೆ ಒತ್ತಾಯವಿರುತ್ತಿತ್ತು. 1947 ರಲ್ಲಿ ದೇಶ ವಿಭಜನೆಯಾದರೂ ಸ್ವಾತಂತ್ರ ಬಂದಿತು. 
ಆನಂತರವಾದರೂ ಕನ್ನಡ ಬಾಷಿಗರನ್ನು ಒಂದುಗೂಡಿಸಿ ಕರ್ನಾಟಕ ನಿರ್ಮಾಣ ಮಾಡುವ 
ಕಾರ್ಯವಾಗಬೇಕಿತ್ತು. ಆದರೆ ರಾಷ್ಟ್ರ ನಾಯಕತ್ವ ಹೊಂದಿದವರಿಗೆ ದೇಶದಲ್ಲಿ 
ಬಾಷೆಯಿಂದಾಗಿ ಇನ್ನೊಂದು ಸುತ್ತು ಅಲ್ಲೊಲ-ಕಲ್ಲೋಲವುಂಟಾಗುವುದನ್ನು ಬೇಡವಾಗಿತ್ತು. 
ಆಗಲೇ ಹಿಂದೂ ಮುಸ್ಲಿಂ ಗಲಭೆಗಳಿಂದ ತತ್ತರಿಸಿದ ದೇಶವು ಭಾಷಾಧಾರಿತ ಗಲಭೆಗೆ 
ಈಡಾಗುವುದು ಗಂಡಾಂತರಕಾರಿಯೆಂದೆನಿಸಿತು. ರಾಷ್ಟ್ರೀಯ ಭಾವೈಕ್ಯತೆ ಸಮಗ್ರತೆಗಳೇ 
ಪ್ರಮುಖವಾಗಿ ಕಂಡವೇ ಹೊರತು, ರಾಷ್ಟ್ರವನ್ನು ಆಡುವ ಭಾಷೆಯಾದಧಾರದ ಮೇಲೆ 
ಪುನರ್ವಿಂಗಡಣೆ ಮಾಡುವುದು ಖಂಡಿತವಾಗಿಯೂ ಬೇಜವಾಬ್ದಾರಿ ಕೆಲಸವೆಂದು 
ಭಾವಿಸಲಾಯಿತು. ಸ್ವಾತಂತ್ರ ಕ್ಕೆ ಮೊದಲು ಈ ಅಂಶವೇನೋ ಸರಿಯತ್ತು ಜನರನ್ನು 
ರಾಜಕೀಯವಾಗಿ ಪ್ರೇರೇಪಿಸಲು ಭಾಷೆಯು ಉತ್ತಮ ಸಾಧನವಾಗಿತ್ತು, ಆದರೆ ಸ್ಥಾತಂತ್ಯದ 


H-3 


ನಂತರ ದೇಶದ ಪರಿಸ್ಥಿತಿ ಭಿನ್ನವಾಗಿತ್ತು ಆರ್ಥಿಕ ಬೆಳವಣಿಗೆ ರಾಜಕೀಯ ಐಕ್ಕತೆ 
ಮುಂತಾದವುಗಳು ಆದ್ಯತೆಯನ್ನು ಪಡೆದವೇ ವಿನಃ ಜನರನ್ನೇ ವಿಭಜಿಸುವಂತಹ, ರಾಷ್ಟ್ರದಲ್ಲಿ 
ವಿಚ್ಚಿದ್ರ ಶಕ್ತಿಗಳನ್ನು ಪ್ರಚಾರ ಪಡಿಸುವಂತಹ ಚಳುವಳಿಗಳೆಲ್ಲ ಆಂಧ್ರದ ಪ್ರದೇಶದಲ್ಲಿ 
ತೆಲಂಗಾಣದಲ್ಲಿ ಕಮ್ಯುನಿಸ್ಟ್‌ ವಿದ್ರೊಹಿ ಚಳುವಳಿ ಬೇರೆ ಬಲಿಯುತ್ತಲಿತ್ತು. ಈ ಸಂದರ್ಭದಲ್ಲಿ 
ರಾಷ್ಟ್ರದ ಪ್ರಧಾನಮಂತ್ರಿ ಹಾಗೂ ಕಾಂಗ್ರೆಸ್‌ ವರಿಷ್ಟ ಮಂಡಳಿ ಮಾಡಿದ ನಿರ್ಧಾರವು 
ರಾಜ್ಯಗಳ ಭಾಷಾವಾರು ಪುನರ್ವಿಂಗಡಣೆ ಅನಪೇಕ್ಷಣಣೀಯವೆಂಬುದು ಒಂದು ದೃಷ್ಟಿಯಿಂದ 
ಸಮರ್ಥನೀಯವೇ, ಆದರೂ ಸಹ ಸಂಬಧಪಟ್ಟ ಜನರಲ್ಲೂ ಅವರ ಸ್ಥಾನೀಯ 
ನಾಯಕರಲ್ಲೂ ಒಂದು ತರಹದ ಹತಾಶಭಾವನೆ ಕೋಪ ಹಾಗೂ ತಮಗೆ ವಂಚನೆ 
ಮಾಡಲಾಯಿತು ಎಂಬ ಅಭಿಪ್ರಾಯ ಮೂಡತೊಡಗಿತು. 


ಆಂದ್ರದ ಜನರಲ್ಲಿ ತಮಗೆ ಪ್ರತ್ಯೇಕ ರಾಜ್ಯವೊಂದು ಬೇಕೆ ಬೇಕು, ಅದೂ ಸಹ 
ತಡವಲ್ಲದೇ ಬರಬೇಕೆಂಬ ಬೇಡಿಕೆ ಪ್ರಬಲವಾಗಿ ಬೆಳೆಯಿತು. ತಿರುಪತಿಯಲ್ಲೂ 
15-8-1951 ರಿಂದ ಸ್ವಾಮಿ ಸೀತಾರಾಮ ಅವರು ಆ ಬಗ್ಗೆ ಆ ಮರಣ ಉಪವಾಸ 
ಸತ್ಯಾಗ್ರಹ ಕೈಗೊಂಡರು. 37 ದಿನಗಳ ನಂತರ ಅವರ ಬೇಡಿಕೆಯನ್ನು ಈಡೇರಿಸುವ 
ಭರವಸೆ ನೀಡಿ ಅನಶಿನ ಸತ್ಯಾಗ್ರಹವನ್ನು ನಿಲ್ಲಿಸಲಾಯಿತಾದರೂ ಆ ದಿಶೆಯಲ್ಲಿ ವಶೇಷ 
ಪ್ರಗತಿಯನ್ನು ಸಾಧಿಸಲಾಗಲಿಲ್ಲ. 1951 ಡಿಸೆಂಬರ್‌ 1952 ಜನವರಿಯಲ್ಲಿ ಪ್ರಪ್ರಥಮ 
ಸಾರ್ವಜನಿಕ ಚುನಾವಣೆಗಳು ನಡೆದವು. ಅದಾದನಂತರವೂ ಆಂದ್ರ ರಾಜ್ಯ ನಿರ್ಮಾಣದ 
ಪ್ರಗತಿಯ ಚಿಹ್ನೆಗಳು ಮಾಯವಾಗತೊಡಗಿದವು. ಇದನ್ನು ಪ್ರತಿಭಟಿಸಿ ಶ್ರೀ ಪೊಟ್ಟಿ ಶ್ರೀ 
ರಾಮುಲು ಅವರು ಕೆಥೋರ ಉಪವಾಸ ಸತ್ಯಾಗ್ರಹೆ ಕೈಗೊಂಡರು. 58 ದಿನಗಳ ಉಪವಾಸದ 
ನಂತರ 15-12-1952 ರಂದು ನಿಧನ ಹೊಂದಿದರು. ಅದರಿಂದ ಉಂಟಾಗಬಹುದಾದ 
ಗಂಭೀರ ಬೆಳವಣಿಗೆಗಳಿಗೆ ಹೆದರಿ ರಾಷ್ಟ್ರದ ವಾಯಕ ಹಾಗೂ ಪ್ರಧಾನಮಂತ್ರಿ ಶ್ರೀ 
ಜವಾಹರಲಾಲ ನೆಹರು ಅವರು ನವ ರಾಜ್ಯ ನಿರ್ಮಾಣಕ್ಕೆ "ಅಸ್ತು' ಎಂದರು. ನ್ಯಾಯಮೂರ್ತಿ 
ತೆಲಗು ಪ್ರದೇಶವನ್ನು ಪ್ರತ್ಯೇಕಿಸುವುದನ್ನೂ ಆಂದ್ರ ರಾಜ್ಯ ನಿರ್ಮಾಣದ ಪ್ರಥಮ 
ಹೆಜ್ಜೆಯನ್ನಿಡುವುದನ್ನು ಘೋಷಿಸಲಾಯಿತು. 


ಆದರೆ, ಇತ್ತ ಆಂಧ್ರ ಪ್ರದೇಶದಲ್ಲಿ ವಾಸಿಸುತ್ತಿರುವ ಕನ್ನಡಿಗರನ್ನು ಅದೇ ರೀತಿ ವಿಂಗಡಿಸಿ 
ಬೇರೆ ಕನ್ನಡ ಪ್ರದೇಶಗಳ ಜೊತೆ ವಿಲೀನ ಮಾಡಿ ಕರ್ನಾಟಕವನ್ನು ಸಂಯೋಜಿಸುವ 
ಕೆಲನ ಮಾತ್ರ ನಿರ್ಲಕ್ಷ್ಯಕ್ಕೆ ಒಳಗಾಯಿತು. ಮುಂಬೈ ಕರ್ನಾಟಕ (ಉತ್ತರ ಕರ್ನಾಟಕ) 
ಮದ್ರಾಸ್‌, ಕರ್ನಾಟಕ (ಮಂಗಳೂರು ಜಿಲ್ಲೆ) ಗಳ ಕನ್ನಡ ಜನಸ್ತೋಮವೂ ಹೈದ್ರಾಬಾದ್‌ 
ಕರ್ನಾಟಕ ಜನರ ಆಶೋತ್ತರಗಳಿಗೆ ಬಲವಾದ ದ್ವನಿಗೂಡಿಸಿದವು. ವಿಶೇಷತಃ ಉತ್ತರ 
ಕರ್ನಾಟಕದ ನಾಯಕರಿಗೆ ಇದು ಪೇಚಿನ ಸಮಸ್ಯೆಯಾಯಿತು. ಇತ್ತ ಜನರ ಒಕ್ಕೊರಲಿನ 
ಬೇಡಿಕೆ ಅತ್ತ ನಾಯಕರ ತಿರಸ್ಕಾರ! ಶ್ರೀಮಾನ್‌ ಎಸ್‌. ನಿಜಲಿಂಗಪ್ಪನವರು ಕರ್ನಾಟಕ 
ಪ್ರದೇಶ ಕಾಂಗ್ರೆಸ್‌ ಸಮಿತಿಯ ಅಧ್ಯಕ್ಷರಾಗಿಯೂ ಶ್ರೀ ಹಳೀಕೇರಿ ಗುದ್ದೇಪ್ಪನವರು ಅದರ 


ಪ್ರಧಾನ ಕಾರ್ಯದರ್ಶಿಯಾಗಿಯೂ ಈ ಸಮಸ್ಯೆಯನ್ನು ವಿಶೇಷತಃ ಎದುರಿಸಬೇಕಾಯಿತು. 
ಪ್ರಧಾನಿ ನೆಹರು ಹಾಗೂ ಎಐಸಿಸಿ (ಅಖಿಲ ಭಾರತೀಯ ಕಾಂಗ್ರಸ್‌ ಪಕ್ಷ ವರಿಷ್ಠ ಕಾರ್ಯಕಾರಿ 
ಮಂಡಲಿ) ಇಂತಹ ಬೇಡಿಕೆಗೆ ಒಪ್ಪುತ್ತಿರಲಿಲ್ಲ. ಆದರೆ ಕರ್ನಾಟಕದ (ಅದರಲ್ಲೂ ಉತ್ತರ 
ಕರ್ನಾಟಕದ ಹಾಗೂ ಹೈದ್ರಾಬಾದ್‌ ಕರ್ನಾಟಕದ) ಕೊಟ್ಯಾಂತರ ಪ್ರಜೆಗಳು ತಮ್ಮ 
ಬೇಡಿಕೆಯನ್ನು ಬಿಟ್ಟುಗೊಡುತ್ತಿಲ್ಲ! ಆಂಧ್ರ ಪ್ರದೇಶದ ರಚನೆಗೆ ನಾಂದಿ ಹಾಕಿ, ಕರ್ನಾಟಕಕ್ಕೆ 
ಏಕೆ ಮೀನ-ಮೇಷ ? ಈ ಬಗ್ಗೆ ಜನರಲ್ಲಿ ಕ್ಷೋಭೆ ಮೂಡಿ ಧಾರವಾಡ ಜಿಲ್ಲೆಯ ಹುಬ್ಬಳ್ಳಿ 
ಸಮೀಪದ ಹಳ್ಳಿಯಾದ ಅದರ ಗುಬೆಯ ಕಾಂಗೆಸ್‌ ಧುರೀಣ ಹಾಗೂ ನೀತಿ-ನಿಷ್ಠೆಗಳಿಗೆ 
ಹೆಸರಾದ ಶ್ರೀ ಶಂಕರಗೌಡ ಪಾಟೀಲರು ಕರ್ನಾಟಕ ಏಕೀಕರಣ ಆಗಲೇಬೇಕೆಂಬ 
ಬೇಡಿಕೆಯಿಟ್ಟು 18-3-1953 ರಂದು ಅಮರಣ ಉಪವಾಸ ಸತ್ಯಾಗ್ರಹ ಶುರುಮಾಡಿದರು. 
ಸಾವಿರಾರು ಜನರು ಇದನ್ನು ಪುಷ್ಪಿಸಿದರು. ದಿನನಿತ್ಯವೂ ತಂಡೋಪತಂಡವಾಗಿ ಜನರು 
ಎಲ್ಲಾ ಪ್ರದೇಶಗಳಿಂದ ಬಂದು ಅರರನ್ನು ಶ್ಲಾಫಿಸಿ, ತಮ್ಮಬೆಂಬಲ ಸೂಚಿಸಿದರು. ರಕ್ಷದಲ್ಲಿ 
ಸಹಿ ಮಾಡಿ ಪತ್ರಗಳನ್ನು ಸಲ್ಲಿಸಿದರು. ಅವರ ಊರು ಯಾತ್ರಾಸ್ಸಳವಾಗಿ ಪರಿಣಮಿಸಿತು. 
ಆಗ ಕರ್ನಾಟಕ ಪ್ರದೇಶ ಕಾಂಗ್ರೆಸ್‌ ಸಮಿತಿಯ ಧುರೀಣರಾದ ಶ್ರೀ ನಿಜಲಿಂಗಪ್ಪ ಹಾಗೂ 
ಹಳ್ಳೀಕೇರಿ ಗುದ್ದೇಪ್ಪನವರ ಮೇಲೆ ವಿಶೇಷತಃ ಒತ್ತಡ ಬಂದು “ನೀವೆಲ್ಲರೂ ರಾಜೀನಾಮೆ 
ನೀಡಿ ಕಾಂಗ್ರೆಸ್‌ದಿಂದ, ರಾಜ್ಯ ವಿಧಾನ ಸಭೆ : ಲೋಕಸಭೆಯಿಂದ ಹೊರಬನ್ನಿ” ಎಂಬ 
ಕೂಗು ಪ್ರತಿದ್ವನಿಸತೊಡಗಿತು. ರಾಷ್ಟ್ರೀಯ ಪತ್ರಿಕೆಗಳಲ್ಲಿ ಈ ಆಮರಣಾಂತರ ಉಪವಾಸ 
ಸತ್ಯಾಗ್ರಹವು ಮುಖ್ಯ ಸುದ್ದಿಯಾಗಿ ಪ್ರಕಟಗೊಳ್ಳತೊಡಗಿತು. 


ಗುದ್ದೇಪುನವರಿಗೆ ರಾಷ್ಟ್ರದ ಸ್ವಾತೆಂತ್ರ ಗಾಂಧೀಜಿಯ ಆದರ್ಶ ಹಾಗೂ ಕಾಂಗ್ರೆಸ್‌ 
ಪಕ್ಷದ ಸಂವರ್ಧನೆ ಎಷ್ಟು ಮುಖ್ಯವಾಗಿದ್ದವೊ ಅಷ್ಟೇ ಕರ್ನಾಟಕ ಏಕೀಕರಣವೂ ಆಗಿತ್ತು. 
ಒಂದನ್ನು ಬಿಟ್ಟು ಇನ್ನೊಂದು ಇರಲಾರದು ಎಂಬಂತೆ ಅವರ ನಿಲುವು. ಆದರೀಗ ಪರಿಸ್ತಿತಿ 
ವಿಕೋಪಕ್ಕೆ ಹೋಗತೊಡಗಿದೆ. ರಾಷ್ಟ್ರ ಮಟ್ಟದ ವಾಯಕರ ಹಾಗೂ ಕಾಂಗ್ರೆಸ್‌-ದ ಪರಿಷ್ಟರ 
ನಿಲುವು ಒಂದು ಕಡೆಯಾದರೆ ಅದರ ವಿರುದ್ಧವಾದ ಕೂಗು ತಮ್ಮನ್ನು ನಂಬಿದ ಬೆಳೆಸಿದ 
ಕನ್ನಡಿಗರದು ಕರ್ನಾಟಕ ಪ್ರದೇಶ ಕಾಂಗ್ರಸ್‌ ಸಮಿತಿಯ ನಾಯಕತ್ವ ವಹಿಸಿದ ತಾವು 
ಅಡಕೊತ್ತಿನಲ್ಲಿ ಸಿಕ್ಕಿ ಹಾಕಿಕೊಂಡ ಅಡಿಕೆಯಂತೆ! ಇಂತಹ ಸಂದಿಗ್ನ ಪರಿಸ್ಥಿತಿಯಲ್ಲಿ ಪರಿಹಾರ 
ಕಂಡುಹಿಡಿಯಲು ಹುಬ್ಬಳ್ಳಿಯ ಟ್ರಾನ್‌ ಹಾಲ್‌ನಲ್ಲಿ ಏಪ್ರಿಲ್‌ 19, 1953 ರಂದು ಕರ್ನಾಟಕ 
ಪ್ರದೇಶ ಕಾಂಗ್ರೆಸ್‌ ಸಮಿತಿಯ ಸಬೆ ಕರೆಯಲಾಯಿತು. ಆದರೆ ಆ ಸಭೆಯ ಔಚಿತ್ಯವನ್ನೇ 
ಪ್ರಶ್ಲಿಸಿ ಪಧಾಧಿಕಾರಿಗಳಲ್ಲಿ ರಾಜೀನಾಮೆ ನೀಡಿ ಪಕ್ಷದಿಂದ ಹೊರಬರಲಿ, ಕರ್ನಾಟಕ 
ಏಕೀಕರಣಕ್ಕೆ ಕಂಕಣಬದ್ಧವಾಗಲಿ ಎಂದು 25 ಸಾವಿರದಷ್ಟು ಜನಸ್ತೋಮ ಹೊರಗಡೆ 
ಸೇರಿ ಕೂಗು ಹಾಕುತ್ತಿದ್ದರು. ಸ್ಥಳೀಯ ಕಮ್ಯುನಿಸ್ಟ್‌ ಪಕ್ಷದ ನಾಯಕರದ್ದೂ ಆದಕ್ಕೆ ಬೆಂಬಲ 
ಸಭೆಯು ನಡೆಯಬೇಕೆನ್ನುವಷ್ಟರಲ್ಲಿ ಜನರು ಒಳಗಡೆ ನುಗ್ಗಿ ಕೋಲಾಹಲವುಂಟು ಮಾಡಿದರು. 
ಶ್ರೀ ಮಾನ್‌ ಎಸ್‌. ನಿಜಲಿಂಗಪ್ಪನವರು ಅದನ್ನು ನೆನಸಿಕೊಂಡಂತೆ. 

““ Conferenceuಳಗಡೇ ಕಲ್ಲು ತಗೊಂಡು 
ಹೊಡೆಯೋಕೆ ಷುರುಮಾಡಿದ್ದರು. ನೇಸ್ತಿಗೆ ಕಲ್ಲಿನ ಎಟು 
ಬಿತ್ತು. ನನಗೆ ಜೋಡು ತಗೊಂಡು ಹೊಡೆದರು 
ಪೊಲೀಸ್‌ ಫೈರಿಂಗ್‌ ಆಯಿತು. ಹಳ್ಳೀಕೇರಿ ಗುದ್ದೇಪ್ಪ 
ಧೈರ್ಯಸ್ಥ He ced the audience.” 


ಆ ದಿನ ಪ್ರತಿಭಟನೆಯಲ್ಲಿ ಮುಂದಾಳತ್ವ ವಹಿಸಿದವರಲ್ಲಿ ಒಬ್ಬರಾದ 
ಶ್ರೀ ಎ.ಜೆ ಮುಥೋಳರ ನೆನಪಿನಂತೆ: 


“ಜನ ಗುದೇಪ್ಪ ಹಳ್ಳೀಕೇರಿಯ ಜೀಪಿಗೆ ಬೆಂಕಿ 
ಇಟ್ಟರು. ಜನ ಟೌನ್‌ಹಾಲಿನೊಳಕ್ಕೆ ಮುಗ್ಗಿದರು 
ನಿಜಲಿಂಗಪ್ಪನವರಿಗೆ ಬಳೆ ತೊಡಿಸಿದರು, ನೇಸ್ಟಿಯವರಿಗೆ 
ಏಟು ಬಿತ್ತು. ಜನೆ ಕೇಳಿದ್ದು ರಾಜೀನಾಮೆ ಕೊಡಿ ” 


ಗಲಚಿ ಜೋರಾಗಿ ಪೊಲೀಸ್‌ ಗೋಲಿಬಾರ್‌ ಮಾಡಬೇಕಾಯಿತು. ಇಂತಹ 
ದೊಡ್ಡ ಅನಾಹುತವನ್ನು ಆ ಪ್ರದೇಶದಲ್ಲಿ ಜನ ಕಂಡಿರಲಿಲ್ಲ. ಕೇಳಿರಲಿಲ್ಲ. (ಆದರೂ 
ಹುಬ್ಬಳ್ಳಿಯದೇ ಆದ ಗಲಭೆ ಜಾಗದ ಪಕ್ಕಕ್ಕೆ ಇದ್ದ "ಸಂಯುಕ್ತ ಕರ್ನಾಟಕ” ಪತ್ರಿಕೆ ಇದೊಂದನ್ನೂ 
ವರದಿ ಮಾಡಲಿಲ್ಲ) ಕೊನೆಗೂ ಜನರ ಒತ್ತಡಕ್ಕೆ ಮಣಿದು ಕಾಂಗ್ರೆಸ್‌ ಪದಾಧಿಕಾರಿಗಳು 
ದಿಲ್ಲಿಯವರೆಗೂ ಹೋಗಿ ತಮ್ಮ ಆಕ್ರೋಶ ಹಾಗೂ ನಿರುಪಾಯತೆಯನ್ನು ತೋಡಿಕೊಂಡರು. 
ಪ್ರಧಾನಿ ನೆಹರುರರಿಗೆ ಶ್ರೀ ವಿಜಲಿಂಗಪುನವರು ಖಾರವಾಗಿ ಪತ್ರ ಬರೆದು ತಿಳಿಸಿದರು. 
“ವಾವೆಲ್ಲ ಸತ್ತು ಹೋಗುತ್ತಿದ್ದೆವು, ನಿಮ್ಮ ವರ್ತನೆಯಿಂದ ಜನರಿಗೆ ಕಾಂಕೈೆಸಿನ ಮೇಲೆ 


A] f ೨» 
ನಂಬಿಕೆ ಹೋಗುತಿದೆ. 


ಇಂತಹ ಕಹಿ ಘಟನೆಗಳು ಸಂದು ಕೊನೆಗೂ ಕರ್ನಾಟಕ ರಾಜ್ಯ ಅಸ್ತಿತ್ವಕ್ಕೆ ಬಂದಿತು. 
ಅದರ ಮುಖ್ಯ ಮಂತ್ರಿಯಾಗಿ ಶ್ರೀ ಎಸ್‌. ನಿಜಲಿಂಗಪ್ಪನವರು ದೀರ್ಪಕಾಲ ರಾಜ್ಯಭಾರ 
ಮಾಡಿದರು. ಆದರೆ ಗುದ್ದೇಪ್ಪ ಹಳ್ಳಿಕೇರಿ ಹಿಂದೆಯೇ ಉಳಿದರು. ಜನರ ಮಧ್ಯ 
ನೀರಿನಲ್ಲಿ ಮೀನಿನಂತೆ ಓಡಾಡಿಕೊಂಡು ಜನೆರನ್ನು ಒಂದುಗೂಡಿಸಿ, ಆಂದೋಳನಗಳನ್ನು 
ಯಶಸ್ವಿಯಾಗಿ ನಡೆಸಿಕೊಟ್ಟು ಕೊನೆಗೂ ಕನಸು ನನಸಾದಾಗ ಗುದ್ದೇಪ್ಪನವರು 
ವಾಯಕಪಟ್ಟದಿಂದ ವಂಚಿತರಾದರು. 1952 ರಿಂದ 57ರ ವರೆಗೆ ಎಂ.ಎಲ್‌. ಎ. 
ಹಾಗೂ 1966 ರಿಂದ 71ರ ವರೆಗೆ ಕರ್ನಾಟಕ ಮೈಸೂರು ರಾಜ್ಯದ ವಿಧಾನ ಪರಿಷತ್ತಿನ 
ಸದಸ್ಯ : ಸಭಾಪತಿಯಾಗುವ ಯೋಗ ಮಾತ್ರ ಅವರಿಗೆ ದೊರೆಯಿತು. 


(ಉದ್ದರಿಸಿದ ವಾಕ್ಯಗಳಿಗೆ ಆಧಾರ : ಡಾ: ಹೆಚ್‌. ಎಸ್‌. 
ಗೋಪಾಲರಾವ್‌, ಕರ್ನಾಟಕ ಎಕೀಕರಣ ಇತಿಹಾಸ, 
ವವಕರ್ನಾಟಕ, ಬೆಂಗಳೂರು, 1996, ಪುಟಗಳು 262 
ಹಾಗೂ 327) 

ಭಾಗ - 4 
ಉಕ್ಕು - ತುಕ್ಕು 

ಗಾಂಧಿಯುಗದಲ್ಲಿ ಜನಸಾಮಾನ್ಯರ ಮಧ್ಯದಿಂದ ಎದ್ದು ಬಂದ ಧೀಮಂತ, 
ಜಾಣ, ಶತೃತ್ವಶಾಲಿ, ಶ್ರಧ್ಧಾಳು, ಸಂಘಟನಾ ಚಿತುರ, ವಾಕ್ಟಟು ಹಾಗೂ ಸತತ 50 
ವರ್ಷ ಕಾಂಗ್ರೆಸ್‌ ಭಕ್ತರಾದ ಶ್ರೀ ಗುದ್ದೇಪ್ಪ ಹಳ್ಳೀಕೇರಿಯವರು ಸಾಧಿಸಿದ್ದು ಅಪಾರ ; 
ಹಾಗೆಯೇ ಅವರಿನ್ನೂ ಸಾಧಿಸಬಹುದಾದದ್ದೂ ಬಹೆಳಷ್ಟಿತ್ತು. ಅವರಲ್ಲಿದ್ದ ಪ್ರತಿಭೆ ಹಾಗೂ 
ಶಕ್ತಿಗಳನ್ನು ಎಣಿಕೆ ಹಾಕಿದರೆ, ಅವರ ಸಾಧನೆ ಇನ್ನೂ ಹೆಚ್ಚಿನದಾಗಬಹುದ್ದಿತ್ತೆಂದು 
ಯಾರಿಗಾದರೂ ಅನ್ನಿಸಬಹುದು. 


ಹೈಸ್ಕೂಲ್‌ ಶಿಕ್ಷಣ ಪಡೆಯುತ್ತಿರುವಾಗಲೆ ರಾಷ್ಟ್ರೀಯ ಆಂದೋಳನದಲ್ಲಿ, ಸಕ್ರಿಯ 
ಭಾಗವಹಿಸುವುದು, ರೈತಾಪಿ ಜನರಲ್ಲಿ ರಾಷ್ಟ್ರೀಯ ಭಾವನೆ ಜಾಗೃತಗೊಳಿಸುವುದು, 
ಗಾಂಧೀಜಿಯ ತತ್ವಗಳನ್ನು ಶ್ರದ್ದೆಯಿಂದ ಪಾಲಿಸುವುದು, ಜೈಲು ಶಿಕ್ಷೆ ಅನುಭವಿಸುವುದು, 
ಗುರುಕುಲ-ಗಾಂಧೀ ಆಶ್ರಯ ಸಂಸ್ಥಾಪಿಸುವುದು ಸಾವಿರಾರು ಸತ್ಯಾಗ್ರಹಗಳನ್ನು 
ತಯಾರಿಸುವುದು, ಕಾಂಗ್ರೆಸ್‌ ಪಕ್ಷವನ್ನು ಸಂವರ್ಧಿಸುವುದು ಹಾಗೂ ಸ್ವಂತದ ಚಿಂತೆಯನ್ನು 
ತ್ಯಜಿಸಿ ಸಾಮಾಜಿಕ ಕಳಕಳಿಯನ್ನೇ ಧ್ಯಾನಿಸುವುದು : ಇವೆಲ್ಲ ಸಾಧಾರಣ ಮನುಷ್ಯರ 
ಲಕ್ಷಣಗಳಲ್ಲ : ಜನದಿಂದ ಜನನಾಯಕನಾದವನ ಲಕ್ಷಣಗಳು. 


ಭಾರತದ ಸ್ಥಾತಂತ್ರ ಗಾಂಧೀಜಿಯವರ ಆದರ್ಶಪಾಲನೆ, ಕಾಂಗ್ರೆಸ್‌ ಪಕ್ಷದ 
ಮೂಲಕ ಜನಪರ ಕೆಲಸ ಹಾಗೂ ಕರ್ನಾಟಕ ಏಕೀಕರಣ-ಇವುಗಳ ಚೌಕಟ್ಟಿನಲ್ಲಿ ದುಡಿದವರು 
ಗುದ್ದೇಪ್ಪನವರು ಆದರೂ, ಸ್ವಾತಂತ್ರ , ಲಭಿಸಿದನಂತರ ಇವರ ತಾರೆಯು ಉಚ್ಛ್ರಾಯ 
ಸ್ನಿಶಿಯನ್ನು ತಲುಪದೇ ಮಸುಕಾಗತೊಡಗಿದ್ದು ಏಕೆ 7 ಕರ್ನಾಟಕ ಎಕೀಕರಣ 
ವಿಳಂಬವಾಗುವುದಕ್ಕೆ ಹೊಣೆಗಾರರು ಯಾರು? ಅದಕ್ಕಾಗಿ ಇವರು ಏಕೆ ಹಿಂಬಡತಿ 
ಪಡೆಯುವಂತೆ ಆಯಿತು? ಇವರಷ್ಟೇ ನಾಯಕತ್ವದ ಗುಣ-ಲಕ್ಷಣ ಕಾರ್ಯಸಿದ್ದಿ ಹೊಂದಿದ 
ಶ್ರೀ ಶಾಮರಾಜ, ಶ್ರೀ ಸಂಜೀವರೆಡ್ಡಿ, ಶ್ರೀ ಮೊರಾರ್ಜಿ ಹಾಗೂ ಇನ್ನಿತರರು ಇವರಿಗಿಂತಲೂ 
ಮೇಲು ದರ್ಜೆಯ ಪಟ್ಟಿಗಳನ್ನು ಅಲಂಕರಿಸುವುದು ಹೇಗೆ? ಇವೇ ಮುಂತಾದ ಪ್ರಶ್ನೆಗಳು 
ಗುದ್ದೇಷ್ಟನವರ ಚರಿತ್ರೆ ಪರಿಶೀಲಿಸಿದವರಿಗೆ ಎದುರಾಗುತ್ತದೆ. 


ಸಹಜವಾಗಿ ಎರಡು ದಿಶೆಯಲ್ಲಿ ಅವಕ್ಕೆ ಉತ್ತರ ಹುಡುಕಬಹುದಾಗಿದೆ. ಅದರೆ 
ಯಾವುದಕ್ಕೊ ಖಚಿತ ಉತ್ತರ ದೊರೆಯುವುದು ಅಸಾಧ್ಯ. ಏಕೆಂದರೆ ಊಹಾಪೋಹಗಳಿಂದ 
ಏನನ್ನೂ ಸಿದ್ದಮಾಡಲಾಗುವುದಿಲ್ಲ. ಮುಖ್ಯವಾಗಿ ಗುದ್ದೇಪ್ಪನವರೇ ಆ ಪ್ರಶ್ನೆಗೆ ಪ್ರಾಮಾಣಿಕ 
ಉತ್ತರ ಕೊಡಬಹುದಾಗಿತ್ತೋ ಏನೋ ಇತರರು ಊಹಿಸಬಹುದೇ ವಿನಃ 
ಪ್ರಮಾಣಶುಧ್ಮವಾಗಿ ತೀರ್ಪು ನೀಡಲಾರರು. ಒಂದು ಗುದ್ದೇಪ್ಪನವರಲ್ಲಿಯೇ 
ದೋಷವಿರಚೇಕು; ಎರಡು, ಅವರು ನೆಚ್ಚಿದ ಬಂಟರು ಅವರಿಗೆ ಕೈಕೊಟ್ಟಿರಲು ಸಾಕು 
ಬಹುಶಃ ಎರಡೂ ಕೂಡಿಯೇ ಇರಲೂ ಸಾದ್ಯ. 

ಗುದ್ದೇಪ್ಪನವರ ಬಗ್ಗೆ ಲಭ್ಯವಿದ್ದ ಸಾಹಿತ್ಯ ಕಮ್ಮಿ ಅವರ ದಿನಚರಿ ಪ್ರಕಟವಾಗಿಲ್ಲ. 
ಅವರ 60ನೇ ಹುಟ್ಟುಹಬ್ಬದ ಸವಿನೆನಖನ ಕಾಣಿಕೆ "ರತ್ನ ಶಿಖಾ ' (1966) ಒಂದು ಉಪಯುಕ್ತ 
ಆಕರ ಗಂಥ ಇದರಲ್ಲಿ ಅವರ ಅನೇಕ ಒಡನಾಡಿಗಳ ನೆನಪು, ಪ್ರಶಂಸೆ ವಿಶೇಷ ಮಾಹಿತಿಗಳು 
ದೊರಕುತ್ತವೆ. ಪ್ರೋಫೆಸರ್‌ ಸಿದ್ಧಲಿಂಗ ಪಟ್ಟಣಶೆಟ್ಟಿಯವರು ಗುದ್ದೇಪ್ಪನವರ ಚರಿತ್ರೆಯನ್ನು 
ಸುಂದರವಾಗಿ ಚಿತ್ರಿಸಿದ್ದಾರೆ. ಇದು ಗದಗದ ವೀರಶೈವ ಅಧ್ಯಯನ ಸಂಸ್ಥೆಯಿಂದ 1981ರಲ್ಲಿ 
ಪ್ರಕಟಸಲ್ಪಟ್ಟಿದೆ. 1985ರಲ್ಲಿ ಹಂಸಭಾವಿಯ ಕಾಲೇಜು ಅಧ್ಯಾಪಕ ಶ್ರೀ ಮೊಗಲಿಶೆಟ್ಟಿರರು 
ತಮ್ಮ .. Phil. ಪ್ರಬಂಧವನ್ನು ಗುದ್ದೇಪ)ನವರನ್ನು ಕುರಿತು ಬರೆದು ಕರ್ನಾಟಕ 
ವಿಶ್ವವಿದ್ಯಾಲಯಕ್ಕೆ ಸಲ್ಲಿಸಿದ್ದಾರೆ. ನಂತರ ಇತ್ತೀಚೆಗೆ ಪ್ರಕಟಣೆಗೊಂಡ 
ಡಾ: ಎಚ್‌.ಎಸ್‌. ಗೋಪಾಲ ರಾವ್‌ರ ಕರ್ಮ್ವಾಟಕ ಏಕೀಕರಣ ಇತಿಹಾಸ (ನವಕರ್ನಾಟಕ, 
ಬೆಂಗಳೂರು, 1996) ಒಂದು ಬಹುಮುಖ್ಯ ಗ್ರಂಥ ಇದರಲ್ಲೂ ಗುದ್ದೇಷ್ಪನವರಿಗೆ 
ಸಂಬಂಧಿಸಿದಂತೆ ಕೆಲವು ಮಹತ್ವದ ಮಾಹಿತಿಗಳಿವೆ. 


ಲಭ್ಯವಿದ್ದ ಸಾಹಿತ್ಯದ ಅವಲೋಕನ, ಮಾಡಿದಾಗ್ಯೂ ಗುದ್ದೇಪ್ಪನವರು ಇನ್ನೂ 
ಹೆಚ್ಚಿನ ಎತ್ತರಕ್ಕೆ ಏಕೆ ಏರಲಿಲ್ಲವೆಂಬ ಪ್ರಶ್ನೆಗೆ ಸರಿಯಾದ ಉತ್ತರ ಸಿಕ್ಕುವುದಿಲ್ಲ. ಆದಾಗ್ಯೂ 
ಶ್ರೀ ಸಿದ್ದಲಿಂಗ ಪಟ್ಟಣಶೆಟ್ಟಿಯವರು ಬರೆದ ಚರಿತ್ರೆಯಲ್ಲಿ ಅಲ್ಪಸ್ವಲ್ಪ ಇಂಗಿತದ ಮಾತುಗಳು 
ಗೋಚರವಾಗುತ್ತವೆ. ಉದಾಹರಣೆಗೆ : 


“ ಅವರು ರಾಜಕೀಯ ಜೀವನದಲ್ಲಿ ಯಾರು ಯಾರನ್ನು ಅಂಗೈಯಲ್ಲಿ 
ಹಿಡಿದುಕೊಂಡು, ರಾಮರಕ್ಷಕನಾಗಿದ್ದ ಹನುಮಂತನಂತೆ, ರಕ್ಷಿಸಿದ್ದರೋ 
ಅವರೆಲ್ಲ ಇಂದು ಗುದ್ದೇಪ್ಪನವರನ್ನು ಬೇಕೆಂತಲೇ ಮರೆತಿದ್ದಾರೆ.” 


“ಗುದ್ದೇಷುನವರ ಹೆಸರು ಹೇಳಿ ತಾವು ತಿಂದು ಅವರ ಹೆಸರು ಕೆಡಿಸಿದರವರು 
ಅಸಂಖ್ಯ” (ಪುಟ 77) 


“ಮುರಾರ್ಜಿ (ದೇಸಾಯಿ) ಈ ಸಿಟ್ಟನ್ನು, ಈ ಸೇಡನ್ನು ಗುದ್ದೇಪ್ಪನವರು 
ಸಾಯುವತನಕ ಉಳಿಸಿಕೊಂಡು ಬಂದ ಸರ್ವಬುದ್ದಿಯ ವ್ಯಕ್ತಿ” (ಪುಟ 49) 


“ ಒಂದು ಸಲವಲ್ಲ, ಎರಡು ಸಲವಲ್ಲ, ಅವರದೇ ಧಾರವಾಡ ಜಿಲ್ಲೆಯಲ್ಲಿ 
ಅವರೇ ಸರ್ವೇಸರ್ವಾ ಆಗಿದ್ದ ಜಿಲ್ಲೆಯಲ್ಲಿಯೇ ಅವರಿಗೆ ವಿವಿಧ 
ಸಂದರ್ಭಗಳಲ್ಲಿ ಒಟ್ಟು ಎಂಟು ಸಲ ವಿಧಾನ ಸಭೆಗೆ ಟಕೆಟ್‌ 
ನಿರಾಕರಿಸಲಾಯಿತು. ಮುರಾರ್ಜಿಯ ಜಿಗುಟುತನೆ ಹಟಮಾರಿತನಗಳನ್ನು 
ಮೆಚ್ಚಬೇಕು” (ಪುಟ 51-52) 

“ನಿಜಲಿಂಗಪ್ಪನವರನ್ನು ಅವಿರೋಧವಾಗಿ ಉತ್ತರ ಕರ್ನಾಟಕದಿಂದ ಆರಿಸಿ 
ತಂದವರು ಗುದ್ದೇಪ್ಪನವರಿಂದ ಗುದ್ದೆಪ್ಪನವರಿಗೆ ಗೊತ್ತು ... 
ನಿಜಲಿಂಗಪ್ಪನವರಿಂದ ಗುದ್ದೇಪ್ಪನವರಿಗೆ ಸಲ್ಲಬೇಕಾದಷ್ಟು ಪ್ರತ್ಯುಪಕಾರ 
ಸಲ್ಲದಿರುವುದನ್ನು ಮಾತ್ರ ನಾನು ಹೇಳಿದಿರಲಾರೆ ” (ಪುಟ 89) 


ಇವು ಒಂದು ದಿಶೆಯ ಉಹಾಪೋಹಗಳಾದರ ಇನ್ನೊದು ದಿಶೆಯಿಂದ 
ಗುಜ್ದೇಪ್ಪನವರ ಗತ್ತುಗಾರಿಕೆಯೂ ಅವರಿಗೆ ಕೊನೆಗೆ ಮುಳುವಾಗಿರಬಹುದು. ಶ್ರೀ ಸಿದ್ಧಲಿಂಗ 


(So) 


ಪಟ್ಟಣ ಶೆಟ್ಟಿಯವರೇ ಸೂಕ್ಷ ವಾಗಿ ಬಿಟ್ಟುಕೊಂಡಿರುವಂತೆ. 
“ಗುಡ್ದೇಪ್ಪನವರು ಈವರೆಗೆ (1938) ಕಾಂಗ್ರೆಸ್‌ನಲ್ಲಿ ಪಟ್ಟಭದ್ರರಾಗಿದ್ದವರನ್ನು 
- ಎಷ್ಟು ಸರಳವಾಗಿ ನಿರಾಯಾಸವಾಗಿ ಯಾರಿಗೂ ಅರ್ಥವಾಗದ ರೀತಿಯಲ್ಲಿ 
ಹಿಂದೆ ಸರಿಸಿದರೆಂದರೆ ಅವರ ತಳವನ್ನೇ ಕಡಿದು ಹಾಕಿದುದರ ಸುಳಿವೂಸಹ 
ಯಾರಿಗೂ ಹತ್ತಲಿಲ್ಲ, ಆಗ ಗುದ್ದೇಪ್ಪನವರಿಂದ ಹಿಂದೆ ಸರಿಸಲ್ಪಟ್ಟವರು ಮುಂದೆ 
ಅಧಿಕಾರದ ಗದ್ದುಗೆಯ ಮೇಲೆ ಬರುವುದೇ ಸಾಧ್ಯವಾಗಲಿಲ್ಲ. ” (ಪಟ 

45) 


ಇಂತಹೆ ಸರಳ ಪಟುತ್ವವನ್ನು ಸಾಧಿಸಿದವರಿಗೆ ಇನ್ನೂ ಯಾವುದಾದರೂ 
ದೋಷಗಳು ಕೂಡಿಕೊಂಡಿದ್ದರೆ ಅಶ್ಚರ್ಯವಾಗಬೇಕಿಲ್ಲ. ನಿರ್ದಿಷ್ಟವಾದ ಆರೋಪಣೆಗಳು 
ಈ ಪ್ರಸಿದ್ಧಿಗೆ ಬಂದಿಲ್ಲವಾದರೂ, ಅನುಮಾನಕ್ಕೆ ಬಾಹಿರವಾಗಿಲ್ಲ. ಒಂದೆರಡು 
ಉದಾಹರಣೆಗಳನ್ನು ನೀಡಿ, ಅವನ್ನು ಸಮರ್ಥಿಸುವ ಕೆಲಸವನ್ನು ಸುಂದರವಾಗಿ ಶ್ರೀ ಪಟ್ಟಣ 
ಶೆಟ್ಟಿಯವರು ತಮ್ಮ ಚಿಕ್ಕ ಹೊತ್ತಿಗೆಯಲ್ಲಿ ಮ್ಹಾಡಿದ್ದಾರೆಂಬುದನ್ನು ಮರೆಯುವಂತಿಲ್ಲ. (ಪುಟ 
16, 77) 


ತಮ್ಮ ಜೀವನದ ಕೊನೆಯ ಘಟ್ಟದಲ್ಲಿ ಗುದ್ದೇಪ್ಪನವರು, ಮೈಸೂರು ರಾಜ್ಯದ 
ವಿಧಾನ ಪರಿಷತ್ತಿನ ಸದಸ್ಯರಾಗಿ 11 ವರ್ಷ ಸೇವೆ ಸಲ್ಲಿಸಿದರು. 1960 ರಿಂದ ತಮ್ಮ 
ಆಯುಸ್ಸು ಮುಗಿಯುವವರೆಗೂ, ಅಂದರೆ 15ನೇ ಮೇ 1971 ರ ತನಕವೂ ಅವರ ಇದರ 
ಮಹತ್ವದ ಸದಸ್ಯರಾಗಿದ್ದರಲ್ಲದೇ ಸುಮಾರು 4 ವರ್ಷಕ್ಕೂ ಮೇಲ್ಪಟ್ಟು ಈ ಅವಧಿಯಲ್ಲಿಯೇ 
ಅದರ ಸಭಾಪತಿಗಳು ಆಗಿದ್ದರು. ಸಭಾಪತಿಯಾಗಿದ್ದಾಗ ಅವರಿಗೆ ಭಾಷಣ ಮಾಡುವ 
ಅವಕಾಶಗಳು ಸಹಜವಾಗಿ ಇರುತ್ತಿರಲಿಲ್ಲ. ಅದರೆ ಸದಸ್ಯರಾಗಿರುವಾಗ ಅವರು ಮಾಡಿದ 
ಭಾಷಣಗಳು ಪರಿಷತ್ತಿನ ಕಾರ್ಯಕಲಾಪಗಳಿಗೇ ಭೂಷಣ ಪ್ರಾಯವಾಗಿದೆ. ಸಭಾಪತಿಯಾಗಿ 
ಅವರಿಗೆ ಕಾರ್ಯಕಲಾಪಗಳಲ್ಲಿ ತೊಡಗಿಕೊಳ್ಳಲು ಮುಜಗರವಾದರೂ ತಮ್ಮ 
ನಿಷ್ಠಕ್ಷನೀತಿಯಿಂದ ಸಭೆಯ ಸರ್ವ ಸದಸ್ಯರ ಗೌರವಕ್ಕೆ ಪಾತ್ರರಾದರು. ತಮ್ಮದೇ ವಿಶಿಷ್ಟ 
ಕೊಡುಗೆಯೆಂಬಂತೆ ಇವರು ತಾವು ಸಭಾಪತಿಯಿರುವಾಗಲೆ ಕರ್ನಾಟಕ ಕಾಂಗ್ರೆಸ್‌ ಪ್ರದೇಶ 
ಸಮಿತಿಯ ಉಪಾಧ್ಯಕ್ಷರಾಗಿಯೂ ಮುಂದುವರೆದರು. ಇದನ್ನು ಆಕ್ಷೇಪಿಸಿದವರು 

ಆನೇಕರು ಗಣ್ಯರು, ಇದ್ದಾಗ್ಯೂ ಸಹ ತಮ್ಮ ನಿಲುವನ್ನು ಇವರು ಜಾಣ್ಮ ಹಾಗೂ 
ಜಿಗುಟುತನದಿಂದ ಸಮರ್ಥಿಸಿ ಕೊಂಡರು. (1964 ಜನವರಿ) ನಾನು ಹುಟ್ಟಿನಿಂದ 
ಸಾಯುವವರೆಗೆ ಕಾಂಗ್ರೆಸಿಗನೇ ಔಪಚಾರಿಕವಾಗಿ ಪಕ್ಷಕ್ಕೆ ರಾಜೀನಾಮೆ ಕೊಟ್ಟಿರೇನು ? 
ನಾನು ಕಾಂಜ್ವೆಸ್ಸಿನ ಅವಿಭಾಜ್ಯ ಅಂಗ ಇತ್ಯಾದಿ ಮಾತುಗಳಲ್ಲದೇ ಒಂದು ಔಚಿತ್ಯಪೂರ್ಣ 
ಪ್ರಶ್ನೆಯನ್ನೂ ಅವರು ಎತಿದರು. ಬ್ರಿಟನ್ನದಲ್ಲಿಯ ಸಭಾಪತಿಯ ಬಗೆಗಿನ ಸಂಪ್ರದಾಯವನ್ನು 
ನಾವೆಲ್ಲರೂ ಪಾಲಿಸಬೇಕೆಂದರೆ ಅದನ್ನು ಪೂರ್ತಿಯಾಗಿ "ಪಾಲಿಸಬೇಕು; ಅಲ್ಲಿ ಒಂದು 
ಸಲ ಯಾರನ್ನಾದರೂ $೩: ಆಗಿ ಆರಿಸಿದಲ್ಲಿ ಅವರನ್ನೇ ಪುನಃ ಪುನಃ Speaker ಆಗಿ 
ಆರಿಸುತಾರೆ, ಅಲ್ಲದೆಯೇ ಅವರನ್ನು ಸಾರ್ವಜನಿಕ ಚುನಾವಣೆಯಲ್ಲೂ ವಿರೋಧಿಸುವುದಿಲ್ಲ. 
ಈ ಸತ್ಸಂಪ್ರದಾಯಗಳನ್ನು ಅಳವಡಿಸಿದ್ದಾರೆ ಉಳಿದ ಭಾಗವನ್ನು ಅಂದರೆ Speke: ನ್ನು 
ತನ್ನ ಪಕ್ಷವನ್ನು ತ್ಯಜಿಸಬೇಕೆಂಬುದನ್ನು ಅಚರಣೆಗೆ ತರಬಹುದು. ಅವರ ಈ 
ತರ್ಕಬದವಾದವನ್ನು ಮೆಚ್ಚಿದರೂ ಒಪ್ಪದವರು ಅನೇಕ. 


ಗುದ್ದೇಪ್ಪನವರು ವಿಧಾನ ಪರಿಷತ್ತಿನ ಸದಸ್ಯರಾಗಿ ನೀಡಿದ ಭಾಷಣಗಳಲ್ಲಿ ಅವರ 
ಸೌಜನ್ಯತೆ, ವಿಷಯದ ಆಳ ಅರಿವು, ಸಾಮಾನ್ಯ ಜನರ ಬಗ್ಗೆ ಅವರಿಗಿದ್ದ ಕಾಳಜಿ, ಹಾಗೂ 
ವಾಕ್ಷಟುತ್ತಗಳು ಗೋಚರವಾಗುತ್ತವೆ (ಅವುಗಳಲ್ಲಿಂದ ಕೇವಲ ನಾಲ್ಕನ್ನು ಆಯ್ದ 
ಅನುಬಂಧಗಳಲ್ಲಿ ನೀಡಲಾಗಿದೆ.) 


ಇಂತಹ ಮಹನೀಯರು ರಾಜ್ಯದ ಮಂತ್ರಿಯೋ ಮುಖ್ಯಮಂತ್ರಿಯೋ ಆಗಿದ್ದರೆ 
ಅವರ ಅಪಾರ ಕರ್ತತ್ವ ಶಕ್ತಿ ಹಾಗೂ ಜನಪರ ಕಾಳಜಿಗಳಿಂದ ನಾಡಿಗೆ ಇನ್ನೂ ಹೆಚ್ಚಿನ 
ಪ್ರಯೋಜನವಾಗುತ್ತಿತ್ತು, ಮತ್ತು ಅವರಿಗೂ ಅದು ಸಹಜ ತೃಪ್ತಿ ತರುತ್ತಿತ್ತು ಎಂಬ ಮಾತಿನಲ್ಲಿ 
ಉತ್ತೇಕ್ಷೆಯಿಲ್ಲ. 


1906 ಜೂನ್‌ 6 


1919 


1920 


1924 


1924 


1927 


1928 


1929 


1930 ಮಾರ್ಚ್‌ 


ಮೇ 


15 


ಭಾಗ - 5 


ಅನುಬಂಧಗಳು 
ಸಂಕ್ಷಿಪ್ತ ದಾಖಲೆ 


ಜನನ - ಹೊಸರೀತ್ತಿಯಲ್ಲಿ 

ಧಾರವಾಡಕ್ಕೆ ಹೈಸ್ಕೂಲ ಶಿಕ್ಷಣಕ್ಕಾಗಿ ಪಯಣ 
ಗಾಂಧೀಜಿಯ ದರ್ಶನ 

ಹೊಸರೀತ್ತಿಯಲ್ಲಿ ಹೈಸ್ಕೂಲ ಸ್ಥಾಪನೆಗೆ ಸಹಾಯ 


ಬೆಳಗಾವಿಯಲ್ಲಿ ಕಾಂಗ್ರೆಸ್‌ ಅಧಿವೇಶನದಲ್ಲಿ ಸ್ವಯಂ" 
ಸೇವಕ 


ಧಾರವಾಡದಲ್ಲಿ "ತರುಣ ಸಂಘ” ಸ್ಥಾಪನೆ-ಮ್ಯಾಟ್ರಿಕ್‌ 
ಪರೀಕ್ಷೆ ಪಾಸು 


ಸೆಮನ್‌ ಆಯೋಗದ ವಿರುದ್ಧ್ದಪ್ರದರ್ಶನ ಕರ್ನಾಟಕ 
ಯೂತ್‌ ಲೀಗ್‌ ಸ್ಥಾಪನೆ 


ಕರ್ನಾಟಕ ಕಾಲೇಜಿಗೆ ಸೇರ್ಪಡೆ. ಗಾಂಧೀಜಿಯ 
60ನೇ ಹುಟ್ಟು ಹಬ್ಬ : ಧಾರವಾಡದಲ್ಲಿ ಸಭೆ 
ಆಯೋಜನೆ. 

ಕಾಲೇಜ್‌ ಶಿಕ್ಟಣಕ್ಕೆ ತಿಲಾಂಜಲಿ (ಇಂಟರ್‌ 
ಮೀಡಿಯೇಟ್‌ ಪಾಸಾಗಿ) ಹೊಸರೀತ್ರಿಯಲ್ಲಿ 
(ಗಾಂಧೀ ಆಶ್ರಮ ಸ್ಥಾಪನೆ 


ಮನೆ ತ್ಯಜಿಸಿ ಗಾಂಧೀಜಿಯ ದಂಡಿಯಾಾತ್ರೆಗೆ 
ಸೇರಲು ಹೊರಟದ್ದು 

ಬೆಳಗಾವಿಯಲ್ಲಿ ಬ್ರಾಹ್ಮಣೇತರ ಸಂಘಟನಾ ಸಭೆ 
ಎರಡು ಸಲ ಜೈಲು ಶಿಕ್ಷೆ 


19311 ಮೇ 


ಜೂನ್‌ 


1932 ಮೇ 


1932 ಜೂನ್‌ 


1934-1938 


1937 ಅಕ್ಟೋಬರ್‌ 2 


1938 


1942 ಆಗಸ್ಟ್‌ 9-4-1945 


1946 ಫೆಬ್ರವರಿ 10 


1946-1960 


1946 ಜೂನ್‌ 


1950 


16 


ಧಾರವಾಡ ಜಿಲ್ಲಾ ಕಾಂಗ್ರೆಸ್‌ ಸಮಿತಿಯು 
ಕಾರ್ಯದರ್ಶಿಯಾಗಿ ಆಯ್ಕೆ 

ಹೊಸರಿತ್ತಿಯಲ್ಲಿ ರೈತ ಪರಿಷತ್ತು 

ಮೂರು ತಿಂಗಳ ಜೈಲು ಶಿಕ್ಷಿ 


ಬಾಗಲಕೋಟೆಯಲ್ಲಿ ಕರ್ನಾಟಕ ರಾಜಕೀಯ 
ಪರಿಷತ್ತು ಆಯೋಜನೆ 
ಪೊಲೀಸರಿಂದ ದಸಗಿರಿ 


30 ತಿಂಗಳು ಜೈಲು ಶಿಕ್ಷೆ (ಹಿಂಡಲ್ಲಾದಲ್ಲಿ) 


ಕರ್ನಾಟಕ ಪ್ರದೇಶ ಕಾಂಗ್ರೆಸ್‌ ಸಮಿತಿಯ ಸಹ 
ಕಾರ್ಯದರ್ಶಿ 


ಮದುವೆ 
ಕರ್ನಾಟಕ ಪ್ರದೇಶ ಕಾಂಗ್ರೆಸ್‌ದ ವಾರ್ಷಿಕ 
ಸಮಾವೇಶ ಆಯೋಜನೆ ರಾಣೆ ಬೆನ್ನೂರಲ್ಲಿ. 


ಅದರ ಪ್ರಧಾನ ಕಾರ್ಯದರ್ಶಿ. 


“ಭಾರತ ಬಿಟ್ಟು ತೊಲಗಿ” ಆಂದೋಳನದಡಿ 
ದಸ್ತಗಿರಿ, ಜೈಲು ಶಿಕ್ಷೆ (ಹಿಂಡಲಾದಲ್ಲಿ) 
ph; ೧ 


ಹಿಂಡಲ್ಲಾ ಜೈಲಿನಲ್ಲಿ (ಯರವಾಡಾ ಜೈಲಿನಲ್ಲಿ 
ಗಾಂಧೀಜಿಯವರಂತೆ) 21 ದಿನ ಉಪವಾಸ 
ಸತ್ಯಾಗ್ರಹ 


ಧಾರವಾಡ ಜಿಲ್ಲಾ ಕಾಂಗ್ರೆಸ್‌ ಸಮಿತಿಯ ಪ್ರಧಾನ 
ಕಾರ್ಯದರ್ಶಿ 


ಹೈದ್ರಾಬಾದ್‌ ಕಾಂಗ್ರೆಸ್‌ ಅಧಿವೇಶನ 


ಕರ್ನಾಟಕ ಪ್ರದೇಶ ಕಾಂಗ್ರೆಸ್‌ ಸಮಿತಿಯ ಪ್ರಧಾನ 
ಕಾರ್ಯದರ್ಶಿ 


1952-1957 


1953 ಎಪ್ರಿಲ್‌ 16-20 


1954 § 


1954-1956 


1962 ಆಕ್ಟೋಬರ್‌ 2 


1963 


1960-1966 
1964-ಜನವರಿ 6,7 


1966-67 


1966-1972 


1971 ಮೇ 15 


17 


ಪ್ರಪ್ರಥಮ ಸಾರ್ವಜನಿಕ ಚುನಾವಣೆಯಲ್ಲಿ ಹಾವೇರಿ 
ಯಿಂದ ಮುಂಬೈ ರಾಜ್ಯದ ವಿಧಾನ ಸಭೆಗೆ ಅಯ್ಕೆ 
(ಎಂ.ಎಲ್‌.ಎ) 


ಹುಬ್ಬಳ್ಳಿಯಲ್ಲಿ ಕರ್ನಾಟಕ ಏಕೀಕರಣ ಕುರಿತಂತೆ 
ಗಲಭೆ 


ಚೀನಾ ಪ್ರವಾಸ 


ಭಾಷಾವಾರು ಪ್ರಾಂತ ರಚನಾ ಆಯೋಗದ ಜೊತೆ 
ಪ್ರವಾಸ ಸಮಿಕ್ಷೆ ಯೂರೋಪ ಪ್ರವಾಸ 
ಹುಬ್ಬಳ್ಳಿಯಲ್ಲಿ ಮೆಡಿಕಲ್‌ ಕಾಲೇಜು ಸ್ಥಾಪನೆಗೆ 


ಬೆಂಗಳೂರಿನಲ್ಲಿ ಶ್ರೀ ನಿಜಲಿಂಗಪ್ಪ ಕಾಲೇಜು, 
ಬಿಜಿನೆಸ್‌ ಮ್ಯಾನೇಜ್‌ ಮೆಂಟ್‌ ಕಾಲೇಜು, ಹಾಗೂ 
ಹೊಸರಿತ್ತಿಯಲ್ಲಿ ತಮ್ಮದೇ ಕಾಲೇಜು ಸ್ಥಾಪನೆ. 


ಕರ್ನಾಟಕ ರಾಜ್ಯ ವಿಧಾನ ಪರಿಷತ್ತು ಸದಸ್ಯರಾಗಿ 
ಆಯ್ಕೆ 

ಸಭಾಪತಿಗಳ ಅಖಿಲ ಬಾರತ ಸಮ್ಮೇಳನದಲ್ಲಿ 
ತಮ್ಮ ವಾದ ಮಂಡನೆ 

ಕರ್ನಾಟಕ ಮಹಾರಾಷ್ಟ್ರ ಕೇರಳ 
ಗಡಿವಿವಾದ ಕುರಿತು ಮಹಾಜನ ಆಯೋಗದ ಜೊತೆ 
ಸಮೀಕ್ಷೆ ಪ್ರವಾಸ 


ಕರ್ನಾಟಕ ರಾಜ್ಯ ವಿಧಾನ ಪರಿಷತ್ತಿಗೆ ಪುನರಾಯ್ಕೆ 


ನಿಧನ 

ವಿಧಾನ ಪರಿಷತ್ತಿನಲ್ಲಿ ಶ್ರೀ ಮಾನ್‌ ಗುದ್ದೇಪ್ಪ ಹಳ್ಳೀಕೇರಿಯವರ ಭಾಷಣಗಳು. 


1) ಶ್ರೀಮಾನ್‌ ಎಬ್‌.ಎಫ್‌. ಕಟ್ಟೀಮನಿಯವರನ್ನು ವಿಧಾನ ಪರಿಷತ್ತಿನ 
ಉಪಸಭಾಪತಿಯಾಗಿ ಆಯ್ಕೆ ಮಾಡಿದ ಮೇಲೆ ಅವರಿಗೆ ಸಂದಿಸಿದ ಅಭಿನಂದನಾ 
ಭಾಷಣ:1964 ಜುಲೈ 2: 


ಸಭಾಪತಿಯವರು.- ಮಾನ್ಯ ಸದಸ್ಯರೇ, ಕಳೆದ ಒಂದೂ ಮುಕ್ಕಾಲು 
ಗಂಟೆಯಿಂದ ತಾವೆಲ್ಲರೂ ಈ ದಿನ ಈ ಮೇಲ್‌ ಮನೆಯ ಉಪಾಧ್ಯಕ್ಷರಾಗಿ ಆರಿಸಲ್ಪಟ್ಟಂತಹ 
ಗುರುಶ್ರೇಷ್ಠರಾದ ಕಟ್ಟಮನಿಯವರನ್ನು ಹಾರ್ದಿಕವಾಗಿ ಅಭಿನಂದಿಸಿದ್ದೀರಿ. ಒಂದು 
ರೀತಿಯಿಂದ ಅಲ್ಲ, ಅನೇಕ ವಿಧವಾಗಿ 19 ಜನರು ಮಾತನಾಡಿದ್ದಾರೆ; ನಾನು 20 
ನೆಯವ. ಇನ್ನೂ ವೇಳೆ ಇದ್ದಿದ್ದರೆ ಈ ಮನೆಯಲ್ಲಿದ್ದುಥ ಎಲ್ಲ ಜನರೂ ಮಾತನಾಡುವಂತಹ 
ಇಚ್ಛೆಯುಳ್ಳವರಾಗಿದ್ದರು. ಇದರ ಅರ್ಥವೇನೆಂದರೆ, ಸದಸ್ಯರು ಅವರನ್ನು ಹೊಗಳಲಿಕ್ಕೆ 
ಮಾತನಾಡಿಲ್ಲ, ಅವರ ಮನಸ್ಸಿನಲ್ಲಿ ಶ್ರೀಮಾನ್‌ ಕಟ್ಟಿಮನಿಯವರು ವಿಷಯಕ್ಕೆ ಇದ್ದಂಥ 
ಒಳ್ಳೆಯ ಸಬ್ದಾವನೆಗಳನ್ನು ವ್ಯಕ್ತಪಡಿಸಲು ಮಾತನಾಡಿದ್ದಾರೆಯೇ ವಿನಾ, ಅವರು ಇಲ್ಲಿ 
ಕುಳಿತಿದ್ದಾರೆ, ಅವರ ಸಮಾಧಾನಕ್ಕೆ ಮಾತನಾಡಬೇಕೆಂದು ಯಾರೂ ಮಾತನಾಡಿಲ್ಲ. ಅವರು 
1952ರಿಂದಲೂ ಈ ಮನೆಯಲ್ಲಿ ಇದ್ದಾರೆ. ನಾಲ್ಕೂವರೆ ವರ್ಷ ಮುಂಬೈನಲ್ಲಿ, ಏಳೂವರೆ 
ವರ್ಷ ನಮ್ಮ ಕರ್ನಾಟಕದಲ್ಲಿ ಎಂದರೆ 12 ವರ್ಷ ಆಯಿತು. ಇನ್ನೂ ಎರಡು ವರ್ಷ 
ಅವರ ಅವಧಿ ಇದೆ. ಒಟ್ಟು 14 ವರ್ಷ ಈ ಮೇಲ್‌ ಮನೆಯ ಸದಸ್ಯರಾಗಿದ್ದ ಅವರನ್ನು 
ಈ ಕೊನೆಯ ವರ್ಷದಲ್ಲಿ ಉಪಾಧ್ಯಕ್ಷರನ್ನಾಗಿ ಮಾಡಿ ಈ ಮೇಲ್ಮೆ ಮನೆ ತನಗೆ ತಾನೇ 
ಗೌರವ ಮಾಡಿಕೊಂಡಿದೆ. ಮುಖ್ಯವಾಗಿ ಇದಕ್ಕೆಲ್ಲಾ ಎಲ್ಲ ಸದಸ್ಯರೂ ಕಾರಣೀಭೂತರು. 
ಎಲ್ಲಕ್ಕಿಂತ ಹೆಚ್ಚಾಗಿ ನಮ್ಮಜನನಾಯಕರಾದ ಶ್ರೀಮಾನ್‌ ನಿಜಲಿಂಗಪ್ಪನವರು ಈ ಗೌರವ 
ಸ್ನಾನಕ್ಕೆ ಅವರನ್ನು ಅರಿಸಿ ಇಡೀ ಕರ್ನಾಟಕ ಜನರ ವಿಶ್ವಾಸಕ್ಕೆ ಪಾತ್ರರಾಗಿದ್ದಾರೆ ಎಂಬ 
ಮಾತನ್ನು ವ್ಯಕ್ತ ಪಡಿಸಬೇಕಾಗಿದೆ. ಈ ಮೇಲ್ಮ ಮನೆಯನ್ನು ಹಿರಿಯರ ಮನೆ ಎಂದು 
ತಿಳಿದುಕೊಂಡು ಕರೆಯುತ್ತಾ ಇದ್ದೇವೆ, ನಿಜವಾಗಿಯು ಇವತ್ತು ಇದು ಹಿರಿಯರ 
ಮನೆಯಾಗಿತ್ತು. ಈ ಮನೆಯಲ್ಲಿ ಎಲ್ಲರಿಗಿಂತಾ ಹಿರಿಯರವರನ್ನು ಈ ಯೋಗ್ಯಾವಾದ 
ಸ್ಥಾನದಲ್ಲಿ ಇವತ್ತು ನಮ್ಮ ಪರಮಮಿತ್ರರು ಹಿರಿಯರು ಅದ ಗೋವರ್ದನ ರಾಯರು 
ಹೇಳಿದ ಹಾಗೆ ಇಲ್ಲಿ ನಿಳ್ಳರಿಸಬೇಕಾದ್ದು ಧರ್ಮ. ಆದರೆ ಪರಿಸ್ತಿತಿ ಅನುಸಾರವಾಗಿ ಯಾವದೇ 
ಕಾರಣದಿಂದ ಅವರ ಶಿಶ್ಯನಾದ ನಾನು ಇಲ್ಲಿದ್ದೇನೆ. ನಾವು ಗುರು-ಶಿಷ್ಠರು ಎಂದು ಯಾವ 
ಭಾವನೆಯಿಂದ ಹೇಳುತ್ತೇವೋ ಅದರಂತೆ ನಾನು ಅವರ ಶಿಷ್ಯಶ್ರೇಷ್ಠನೇನೂ ಅಲ್ಲ, ಎಕೆಂದರೆ 
ಅವರಿಗೆ ಅಪಾರ ಶಿಷ್ಯ ಕೋಟಿ ಇದೆ. 916ರಿಂದ ಅವರು ಕರ್ನಾಟಕದ ಬಗ್ಗೆ ಹಟ 
ಹಿಡಿದು ಬೆಳಗಾಮಿಯಲ್ಲಿ ಕುಳಿತು, ಒಂದಾಗಬೇಕಾದರೆ ಬೆಳಗಾವಿಯಂತ ಗಂಡುಮೆಟ್ಟಿನ 
ಸ್ಥಾನ ಕರ್ನಾಟಕದಲ್ಲಿ ಉಳಿಯಬೇಕು. ಆದಾಗಬೇಕಾದರೆ ಕೆಚ್ಚವದೆ ಇರತಕ್ಕೆ ಕನ್ನಡಿಗರೆಲ್ಲಾ 
ಒಟ್ಟುಗೋಡಲೆಬೇಕು, ಒಂದು ಹೊಳೆಗೆ ಒಡ್ಡು ಹಾಕುವಂತೆ ಒದ್ದು ಹಾಕಬೇಕೆಂಬ 
ದೃಷ್ಟಿಯನ್ನು ಇಟ್ಟುಕೊಂಡು ಅವರು ಕೆಲಸ ಮಾಡಿದರು. ಆನೇಕ ಮಂದಿ ಹೇಳಿದ ಹಾಗೆ 

ಆಗಿನ ಕಾಲದಲ್ಲಿ ಅವರು ಯಾವುದೇ ಸರ್ಕಾರಿ ಹುದ್ದೆಗೆ ಹೋಗಬೇಕೆಂದು ಅಥವಾ ಸರ್ಕಾರದ 
ಸೇವೆಯನ್ನು ಮಾಡಬೇಕೆಂದು ಸರ್ಕಾರದ ಸೇವೆಗೆ ಸೇರಿದ್ದರೆ ಐ.ಸಿ.ಎಸ್‌. ಹುದ್ದೆಯ 
ಕಲೆಕ್ಟರ್‌ ಅಂತಹ ಉನ್ನತ ಸ್ಥಾನದಲ್ಲಿ ಇರುತ್ತಾ ಇದ್ದರು. ಅವರಿಗೆ ಇವತ್ತು 77 ವರ್ಷ 
ವಯಸ್ಸು ಆಗಿದೆ ಎಂದು ಯಾರಾದರೂ ಹೇಳಿದರೆ ಅಣೆಮಾಡಿ ಹಾಗೆ ಹೇಳಬೇಕು, 
ಅದನ್ನು ನಂಬುವುದಕ್ಕೆ ಆಗುವುದಿಲ್ಲ. ಅವರು 77 ವರ್ಷ ವಯಸ್ಸಿನ ಮುಪ್ತಿನವರು 
ಎಂದು ಹೇಳುವುದಿಲ್ಲ 77 ವರ್ಷದ ತರುಣರು ಎಂದು ಹೇಳಬಹುದು. ಎಕೆಂದರೆ ಅವರು 
ತರುಣರಂತೆ ಉತ್ಸಾಹದಿಂದ ಕೆಲಸಮಾಡುತ್ತಿದ್ದಾರೆ. ಆವರು ಈ ಹುದ್ದೆಯಿಂದ 
ನಿವೃತ್ತರಾಗುವ ಹೊತ್ತಿಗೆ ಅವರಿಗೆ 80 ವರ್ಷವಾಗುತ್ತದೆ. ಆದರೆ ಅವರಿಗೆ ನಿವೃತ್ತಿ ಎಂಬುದೇ 
ತಿಳಿಯದೆಂತೆ ಸೇವೆಯಲ್ಲಿ ಸದಾ ನಿರತರಾಗಿರುತ್ತಾರೆ. ದೇವರು ಅವರಿಗೆ ಅಂಥ ಶಕ್ತಿ 
ಸಾಮರ್ಥ್ಯಗಳನ್ನು ದಯವಪಾಲಿಸಿರುತ್ತಾನೆ. ಸುಮಾರು 50 ವರ್ಷಗಳ ಕಾಲ ಅವರು 
ಇಲ್ಲಿಯವರೆಗೆ ಸೇವೆ ಸಲ್ಲಿಸಿದ್ದಾರೆ. ಅವರ ಶಿಷ್ಕರಲ್ಲಿ ಅನೇಕರು ಹೆಚ್ಚು ವಿದ್ಯಾವಂತರಾಗಿ 
ಒಳ್ಳೆಯ ದೊಡ್ಡ ಹುದ್ದೆಗಳಲ್ಲಿದ್ದಾರೆ. ಆದರೆ ನಾನೊಬ್ಬ ದಡ್ಡ ಶಿಷ್ಯ, ಸೋಮಾರಿ ಶಿಷ್ಯ, 
ಒಂದು ಪರೀಕ್ಷೆಯನ್ನೂ ಪಾಸು ಮಾಡದೆ ಅಡ್ಡದಾರಿ ಹಿಡಿದವನು, ಅವರ ಶಿಷ್ಯನೆಂದು 
ಹೇಳಿಕೊಳ್ಳುವುದಕ್ಕೂ ಬರುವುದಿಲ್ಲ. ಅವರು ಸರ್ವಿಸ್ಸಿಗೆ ಸೇರಿದ್ದರೆ ಕನಿಷ್ಠ ಪಕ್ಷ ಕಲೆಕ್ಟರಾಗಿ 
ರಿಟ್ಛೆರ್‌ ಆಗುತ್ತಿದ್ದರು. ಆದರೆ ಅವರು ಸಮಾಜ ಸೇವೆ ಮತ್ತು ರಾಷ್ಟ್ರಸೇವೆ ತಮ್ಮಮುಖ್ಯ 
ಗುರಿಯಾಗಿಟ್ಟುಕೊಂಡು ಜನರು ವಿದ್ಯಾವಂತರಾಗಡೆ ಏನಾಗುವುದಕ್ಕೂ ಶಕ್ಕವಿಲ್ಲ ಎಂದು 
ಆ ಸೇವೆಯಲ್ಲೇ ತಮ್ಮ ಕಾಲವನ್ನು ಕಳೆಯುತ್ತಾ ಬಂದರು. ಆದು ಹಿಂದಿನ ಕಾಲದಲ್ಲಿ 
ಜನಸಹಾಯ ಅವರ ಕಾರ್ಯದಲ್ಲಿ ದೊರೆಯುವುದು ಕಷ್ಟವಾಗಿತ್ತು. ಈ ದಿವಸ ಒಬ್ಬ 
ಸಾಮಾನ್ಯ ಮನುಷ್ಯ ಒಂದು ಸಾವರ ರೂಪಾಯಿ ಕೊಡಬಲ್ಲ, ಹಿಂದೆ ಅಷ್ಟು ದೊರೆತರೆ 
ಬಹಳ ಕೆಲಸ ಮಾಡಬಹುದಾಗಿತ್ತು. ಆಗಿನ ಕಾಲದಲ್ಲಿ 200 ರೂಪಾಯಿಗಳನ್ನು ಒಂದು 
ಸೊಸ್ಯೆಟಿಗಾಗಿ ಕೊಟ್ಟರೆ ಅಜೀವ ಸೆದಸ್ಯರಾಗಬಹುದಾಗಿತ್ತು. ಬಹಳ ಕಷ್ಟ ಕಾಲದಲ್ಲಿ 
ತಿಂಗಳಿಗೆ 7 ರೂಪಾಯಿಗಳನ್ನು ತೆಗೆದುಕೊಂಡು ಕೆಲಸಮಾಡಿ ಕಷ್ಟಪಟ್ಟು ದುಡಿದು ಇವತ್ತು 
ಸುಮಾರು 15 ಕಾಲೇಜು 8-10 ಹೈಸ್ಕೂಲುಗಳನ್ನು ನಡೆಸಿಕೊಂಡು ಬರುತ್ತಿದ್ದಾರೆ. 
ಇಂಥವರನ್ನು ಯಾರಾದರೂ ಎನೂ ಮಾಡಬೇಕೆಂದು ಕೇಳಿದರೆ ಎದ್ಯಾಸಂಸ್ಥೆ ತೆರೆಯಿರಿ 
ಎಂದು ಹೇಳಿತ್ತಿದ್ದಾರೆ. ರಾಷ್ಟಕ್ಕೆ ಸ್ವಾತಂತ್ರ, ಬಂದಮೇಲೆ ಶಿಕ್ಷಣ ಪ್ರಸಾರ ಮುಖ್ಯವಾಗಿ 
ಆಗಬೇಕು ಎಂದು ಹೇಳುತ್ತಿದ್ದರು. ವಾನು ಯಾವ ಕೆಲಸ ಮಾಡಬೇಕಾದರೂ ಈ ನಮ್ಮ 
ಗುರುಗಳನ್ನು ಕೇಳಿ ಮಾಡುತ್ತಿದ್ದೇನೆ. ಅವರು ಪ್ರಾರಂಭಿಸಿದ ಕೆ.ಎಲ್‌.ಇ. ಸೊಸ್ಸೆಟಿ 
ಸ್ಥಾಪನೆಯಾಗಿ ಇಂದಿಗೆ 48 ವರ್ಷಗಳಾದುವು, ಇನ್ನೆರೆಡು ವರ್ಷಗಳಲ್ಲಿ ಅದು ಸುವರ್ಣ 
ಮಹೋತ್ಸವವನ್ನು ಆಚರಿಸಲಿದೆ. ಶಿಕ್ಷಣ ಪ್ರಸಾರಕ್ಕಾಗಿ 24 ತಾಸೂ ಅವರು 
ದುಡಿಯುತ್ತಿದ್ದಾರೆಯೇ ಹೊರತು ಮತ್ಕಾವುದಕ್ಕೂ ಅಷ್ಟಾಗಿ ಗಮನ ಕೊಡುತ್ತಿಲ್ಲ. ಈ 
ಸಭೆಯ ಸದಸ್ಯರಾಗುವಂತೆ ಅವರನ್ನು ಕೇಳಿಕೊಂಡರೆ ಅವರು ಒಪ್ಪಲಿಲ್ಲ. ಅನಂತರ 
ಅವರನ್ನು ಒತ್ತಾಯಮಾಡಿ ಒಪ್ರಿಸಬೇಕಾಯಿತು. ಇಲ್ಲಿಯ ಸದಸ್ಯನಾಗುತ್ತೇನಂದು 
ಅವರು ಕನಸಿನಲ್ಲೂ ಸಹ ಎಣಿಸಿರಲ್ಲಿಲ್ಲ. ಅವರು ರಾಜಕೀಯಕ್ಕೆ ಇಳಿಯಲು 

ಇಷ್ಟಪಡದಿದ್ದರೂ ಶಿಕ್ಷಣ ಪ್ರಸಾರಕ್ಕೆ ಅನುಕೂಲವಾಗಬಹುದೆಂಬ ಆಶಯದಿಂದ ಒಪ್ಪಿ 
ಇಲ್ಲಿ ಸದಸ್ಯರಾಗಿರಬೇಕು. ನಾನು ಈ ದಿವಸ ಈ ಸ್ಥಾನದಲ್ಲಿದ್ದರೂ ಅವರು ನನ್ನ 
ಗುರುಗಳೆಂಬುದನ್ನು ಮರೆತಿಲ್ಲ. ಕಲಿತವರಾದ ಅವರನ್ನು ಈ ಸಭೆಯ ಉಪಾಧ್ಯಾಕ್ಷ 
ಸ್ಥಾನಕ್ಕೆ ಆರಿಸಿರುವುದು ಸಂತೋಷದ ಸಂಗತಿ. ಮಾನ್ಯ ಸದಸ್ಯರು ಅವರೆ ವಿಚಾರದಲ್ಲಿ 
ಆಡಿದ ಮಾತುಗಳನ್ನು ಕೇಳಿ ಬಹಳ ಅನಂತವಾಯಿತು. ಮಾತನಾಡಿದವರೆಲ್ಲರೂ ಅವರಿಗೆ 
ಮುಖ್ಯವಾಗಿ ಬೇಕಾಗಿರುವುದು ಸೇವೆ ಎಂದು ಹೇಳಿದ್ದಾರೆ. ಸೇವೆ ಮಾಡಲು ಅವರಿಗೆ 
ಆರೋಗ್ಯ ಬೇಕಾಗಿದೆ. ಅದನ್ನು ಪರಮಾತ್ಮ ಕೊಟ್ಟು ಹೆಚ್ಚು ಸೇವೆ ಸಲ್ಲಿಸಲು 
ಅವಕಾಶವಾಗಲೆಂದು ಎಲ್ಲರೂ ಹಾರೈಸಿದ್ದಾರೆ. ಅವರಂತೆ ನಿಷ್ಠಕ್ಷಪಾತರಾಗಿ ಸೇವೆ 
ಸಲ್ಲಿಸುವರರು ಬಹಳ ವಿರಳ. ಅವರು ನನಗಿಂತ ಚಿನ್ನಾಗಿ ಈ ಸಭೆಯ ಕಾರ್ಯಕಲಾಪಗಳನ್ನು 
ನಡೆಸುವರೆಂಬ ನಂಬಿಕೆ ನನಗಿದೆ. ಇಷ್ಟು ಹೇಳಿ ಮಾನ್ಯ ಸದಸ್ಯರನೇಕರು ' ಅವರ 
ವಿಚಾರದಲ್ಲಾಡಿದ ಸವಿನುಡಿಗಳಿಗೆ ಅನಂತ ಧನ್ಯವಾದಗಳನ್ನು ಸಲ್ಲಿಷಿ ಶ್ರೀಮಾನ್‌ 
ಕಟ್ಟಿಮನಿಯವರಿಗೆ ಭಗವಂತನು ಆಯುರಾರೋಗ್ಯಾದಿಗಳನ್ನು ದಯಪಾಲಿಸಲೆಂದು 
ಹಾರೈಸುತ್ತೇನೆ. ಜೈ ಹಿಂದ್‌. 


2) ಮಹಾಜನ ಆಯೋಗದ ವರದಿಯನ್ನು ಕುರಿತು ವಿಧಾನ ಪರಿಷತ್ತಿನಲ್ಲಿ 
ನೀಡಿದ ಭಾಷಣ ;1969 ಜನವರಿ 17: 


ಶ್ರೀ ಜಿ.ವಿ. ಹಳ್ಳಿಕೇರಿ (ಸ್ಥಾನೀಯ ಪ್ರಾಧಿಕಾರ ಕ್ಷೇತ್ರ).- ಮಾನ್ಯ ಸಭಾಪತಿಗಳೇ, 
ಈ ಗೊತ್ತುವಳಿಯನ್ನು ಹೋದಸಲ ಈ ಸಭೆಯಲ್ಲಿ ತರಲಾಯಿತು. ಈ ಸಬೆ 
ಮುಂದುವರೆದುದರಿಂದ ಇದು ಖಾಸಗಿ ನಿರ್ಣಯವಾಗಿ ಈಗ ಈ ಸಭೆಯ ಮುಂದಿಡೆ. 
ಈ ನಿರ್ಣಯವನ್ನು ನಮ್ಮಸರ್ಕಾರ ಮತ್ತು ನಮ್ಮ ಸಂಸ್ಥೆ ಈ ಎರಡು ಸಂಸ್ಥೆಗಳೂ ಬಹಳ 
ಖುಚಿತವಾದ ರೀತಿಯಲ್ಲಿ ಬೆಂಬಲಿಸಿವೆ. ಮತ್ತು ಬಾರತ ಸರ್ಕಾರ ನೀತಿಯನ್ನು ಸಾಕಷ್ಟು 
ರೀತಿಯಿಂದ ಖಂಡನೆ ಮಾಡಿದ್ದೂ ಆಗಿದೆ. ಕಾರಣವೇನೆಂದರೆ, ಭಾರತ ಸರ್ಕಾರದ 
ವಿಳಂಬ ನೀತಿ. ಯಾವುದೇ ಒಂದು ಕಾರ್ಯವನ್ನು ಮನಸ್ಸಿಲ್ಲದೆ ಮಾಡಬೇಕಾದರೆ, ಅಥವಾ 
ಮುಂದೆ ಹಾಕಬೇಕಾದರೆ ಇಂತಹ ಕಮಿಷನ್ನುಗಳನ್ನು ನೇಮಿಸುವುದೇ ಒಂದು ಮಾರ್ಗವೆಂದು 
ತಿಳಿದುಕೊಂಡಿದ್ದಾರೆಂಬುದು ತಮಗೆಲ್ಲರಿಗೂ ಗೊತ್ತಿರುವಂತೆ ಕಾಣುತ್ತದೆ. ಈ ಕಮಿಷನ್‌ 
ನೇಮಕಕ್ಕೆ ಒಂದು ದೊಡ್ಡ ಇತಿಹಾಸವಿದೆ. ಈ ಕಮಿಷನ್‌ ಎಷ್ಟೋ ಅವಸರದಲ್ಲಿ ಕಾಂಗ್ರೆಸ್‌ 
ವರ್ಕಿರಿಂಗ್‌ ಕಮಿಟಿಯಿಂದ ನೇಮಿಸಲ್ಪಟ್ಟಿತು. ಕರ್ನಾಟಕದಲ್ಲಿ ಈ ಕೆಮಿಷನ್ನನ್ನು ಎಂತಹ 
ಪ್ರಸಂಗದಲ್ಲಿಯೂ ನೇಮಿಸಬಾರದು ಎಂದು ಪ್ರತಿಭಟನೆ ಕೂಡ ಇತ್ತು. ಹಿಂದೆ 1954 
ರಲ್ಲಿ ನೇಮಿಸಿದಂಥ ಫಜಲಾಲಿ ಹೈಷವರ್‌ ಕಮಿಷನ್‌ರವರು ಎಲ್ಲಾ ರಾಜ್ಯಗಳ ಗಡಿಗಳನ್ನು 
ಒಟ್ಟು ಗೂಡಿಸಿದಾಗ ಅದರಿಂದ ನಮ್ಮರಾಜ್ಯಕ್ಕೆ ಬಹಳ ಮಟ್ಟಿಗೆ ಹಾನಿಯಾಗಿದ್ದರೂ ಸಹೆ, 
ಒಮ್ಮ ಈ ಹೈಪವರ್‌ ಕಮಿಷನ್‌ ಮಾಡಿದ ನಿರ್ಣಯವನ್ನು ಭಾರತ ಸರ್ಕಾರ ಒಪ್ಪಿಕೊಂಡ 
ಮೇಲೆ, ಅದನ್ನು ಎಲ್ಲಾ ರಾಜ್ಯಗಳ ನಾಯಕೂರ ಒಪ್ಪಿಕೊಳ್ಳಬೇಕಾಯಿತು. ಆದೇ ತರಹದಲ್ಲಿ 

ಈಗಲೂ ಆಗಬೇಕು. ಪುನಃ ಪುನಃ ಈ ಪ್ರಶ್ನೆಯನ್ನು ಎತ್ತುವುದರಿಂದ ಭಾರತ ರಾಷ್ಟ್ರದೊಳೆಗೆ 
ನೆಮ್ಮದಿ ಉಳಿಯುವುದಿಲ್ಲ, ಮತ್ತು ಅಭಿವೃದ್ಧಿ ಕಾರ್ಯಗಳು ಹಾಗೂ ಭಾರತ ಕಟ್ಟುವಂಥ 
ಕೆಲಸ ಹಿಂದುಳಿಯುತ್ತದೆ ಮತ್ತು ಜನತೆಯೊಳಗೆ ಅಸಂತುಷ್ಟಿ. ಅ ವಿಶ್ವಾಸ ಹೆಚ್ಚಾಗಿ 
ನೆಮ್ಮದಿ ಉಳಿಯುವುದಿಲ್ಲವೆನ್ನುವ ಮಾತನ್ನು ಕರ್ನಾಟಕದ ಜನತೆ ಘಂಟಾಘೋಷವಾಗಿ 
ಹೇಳಿದುದು ಅಷ್ಟೇ ಅಲ್ಲ. ಲಕ್ಷಾಂತರ ಹೆಣ್ಣು ಮಕ್ಕಳು, ಗಂಡು ಮಕ್ಕಳು, ಸಣ್ಣ ಮಕ್ಕಳು, 
ಮುಪ್ಪಿನ ಮುದುಕರೋಪಾದಿಯಾಗಿ ಇಡೀ ಕರ್ನಾಟಕ ರಾಜ್ಯದಲ್ಲಿ ಶಾಂತಿಯಿಂದ ಆಹಿಂಸಾ 
ಮಾರ್ಗದಲ್ಲಿ ಸತ್ಯಾಗ್ರಹವನ್ನು ಆಚರಿಸಿದರು. ಆ ವರ್ಷದಲ್ಲಿ ಅದರಿಂದಾದಂಥ 
ಪರಿಣಾಮವನ್ನು ಕಂಡಕೂಡಲೆ, ಭಾರತದ ಪ್ರಧಾನ ಮಂತ್ರಿಗಳು ನಮ್ಮರಾಜ್ಯದ ಮುಖ್ಯ 
ಮಂತ್ರಿಗಳನ್ನೂ ಮತ್ತು ಆಂದೋಳನ ನಡೆಸಿದವರನ್ನೂ ಮತ್ತು ಪ್ರದೇಶ ಕಾಂಗ್ರೆಸ್‌ ಕಮಿಟಿ 
ನಾಯಕರನ್ನೂ ಕರೆಸಿಕೊಂಡು ಮಾತನಾಡಿದರು. ಅಲ್ಲಿ ಪ್ರಭಾವ ಬೀರಿದ್ದನ್ನು ನಾವು ಬೇರೆ 
ಇಲ್ಲಿ ಹೇಳಬೇಕಾಗಿಲ್ಲ. ಹಠವಾದಿಗಳಾದ ಮಹಾರಾಷ್ಟ್ರದವರ ದುರಭಿಮಾನದೆಂದ ಭಾರತ 
ಸರ್ಕಾರದಲ್ಲಿರುವ ಮಹಾರಾಷ್ಟ್ರದ ಒಬ್ಬ ಪ್ರಭಾವಿ ನಾಯಕರು ಭಾರತ ಸರ್ಕಾರದ ಮೇಲೆ 
ಪ್ರಭಾವ ಬೀರಿದುದು ಅಲ್ಲದೆ ಪ್ರಧಾನಮಂತ್ರಿಗಳ ಮೇಲೆ ಪ್ರಭಾವ ಬೀರಿದರು. ಈ 
ಒಂದು ದುರಾಗ್ರಹಕ್ಕೊಳಗಾಗಿ ಅರ್ಧರಾತ್ರಿಯಲ್ಲಿ ಕೂಡಿದಂಥ ಕಾಂಗ್ರೆಸ್‌ ವರ್ಕಿಂಗ್‌ 
ಕಮಿಟಿಯಲ್ಲಿ ಈ ಗೊತ್ತುವಳಿ ಮಾಡಿದರು. ಏಕಸದಸ್ಯ ಆಯೋಗವನ್ನು ನೇಮಿಸಬೇಕು, 
ಪುನಃ ಕರ್ನಾಟಕ, ಮಹಾರಾಷ್ಟ್ರ ಮತ್ತು ಕೇರಳ ಗಡಿಗಳ ನಿರ್ಣಯ ಮಾಡಬೇಕು ಎನ್ನುವ 
ಮಾತನ್ನು ಅವರು ಇದರಲ್ಲಿ ಹಾಕಿ ಅದಕ್ಕಾಗಿ ಈ ಆಯೋಗವನ್ನು ನೇಮಿಸಿದರು. ನಮ್ಮ 
ಕರ್ನಾಟಕದ ಜನರು ಯಾವಾಗಲೂ ಬಹಳ ಶಿಸ್ತಿನ ಜನರು. ಯಾವುದೇ ಒಂದು 
ಕಾರ್ಯವನ್ನು ರಾಷ್ಟ್ರದ ಹಿರಿಯ ನಾಯಕರು ಮಾಡಿದ್ದಾರೋ ಅದನ್ನು ಈ ಇಡೀ ಕರ್ನಾಟಕ 
ಮೂರು ಕೋಟಿ ಜನತೆ ಬಹಳ ಶಿಸಿನಿಂದ ಒಪ್ಪಿದ್ದಾರೆ. ಈ ಮಹಾರಾಜನ್‌ ಆಯೋಗದವರು 
ಕರ್ನಾಟಕದ ಬೇರೆ ಬೇರೆ ಭಾಗಗಳಲ್ಲಿ ಸಾಕ್ಷಿಯನ್ನು ಸಂಗ್ರಹಣೆ ಮಾಡಲು ಹೋದ ಕಾಲಕ್ಕೆ 
ಈ ಆಯೋಗಕ್ಕೆ ಸಂಪೂರ್ಣ ಸಹಕಾರ ಕೊಟ್ಟಿದ್ದಾರೆ. ಹಾಗೆ ಕೊಡುವ ಕಾಲಕ್ಕೆ ಮಹಾರಾಷ್ಟ್ರ 
ಸರ್ಕಾರದವರು ಮುಖ್ಯವಾಗಿ ಶೋಲಾಪುರದ ಕಡೆಗಳಲ್ಲಿ ಕೊಟ್ಟಂತಹ ಚಿತ್ರಹಿಂಸೆ, ಅದನ್ನು 
ನೋಡಿದರೆ, ಬಹಳ ವ್ಯಥೆಯಾಗುತ್ತದೆ. ಅಲ್ಲಿಯ ಕನ್ನಡಿಗರು, ಕರ್ನಾಟಕದ ಬಾಗಕ್ಕೆ 
ಸೇರತಕ್ಕವರು, ವ್ಯಾಯವಾದಂತಹ ಮಾತನ್ನಾಡಿ, ನಾವು ಏನೋ ಘಜಿಲಾಲಿ ಕಮಿಶನ್‌ 
ಬಂದ ಮೇಲೆ, ಏನೋ ಒಂದು ಗಟ್ಟಿ ಮನಸ್ಸು ಮಾಡಿ ಉಳಿದಿದ್ದೇವೆ, ಪುನಃ ನಾವು ಈ 
ಆಯೋಗದ ಮುಂದೆ ಧೈರ್ಯವಾಗಿ ಸತ್ಯವನ್ನು ಹೇಳುತ್ತೇವೆಂದು ಮುಂದೆ ಬಂದಾಗ, 
ಅಂಥವರಿಗೆ ಮಹಾರಾಷ್ಟ್ರ ಸರ್ಕಾರದವರು ಸ್ವತಃ ಐಜಿಪಿ ಮುಂತಾದ ಅಧಿಕಾರಿಗಳನ್ನು 
ಕಳಿಸಿ, ಆ ಜನರಿಗೆ ಚಿತ್ರಹಿಂಸೆ, ಕೊಟ್ಟಿದ್ದಾರೆ ಮತ್ತು ಜನರಿಗೆ ಬೆದರಿಕೆಯನ್ನು ಹಾಕಿದ್ದಾರೆ. 
ಮತ್ತು ಅವರು ಬಟ್ರಕ್ಕಿನಲ್ಲಿ ಕೆಲವು ಬಡ ಜನರನ್ನು ಎನೂ ತಿಳಿವಳಿಕೆಯಿಲ್ಲದ ಜನರನ್ನು 
ಕುರಿಗಳಂತೆ ಹೇರಿಕೊಂಡು ಬಂದು, ಅವರ ಹತ್ತಿರ ನಾವು ಮಹಾರಾಷ್ಟ್ರದಲ್ಲಿರಬೇಕೆಂದು 
ಇಚ್ಛಿಪಡುವ ರೀತಿಯಲ್ಲಿ ಹೇಳುವಂತೆ ಮಾಡಿದ್ದಾರೆ. ಆ ಜನರಲ್ಲಿ ಕನ್ನಡ ಗೊತಿಲ್ಲದ 
ಜನರಿದ್ದಾರೆ, ಎನೂ ತಿಳಿಯದ ಜನರಿದ್ದಾರೆ. ಶೋಲಾಪುರದಲ್ಲಿ ಸ್ವತಃ ಮಹಾಜನರವರೇ, 

ಇವರೊಡನೆ “ ಈ ಕುರಿಗಳನ್ನು ಹೇಗೆ ಹೇರಿಕೊಂಡು ಬಂದಿದ್ದೀರಿ ? ಇವರನ್ನು ಸುಮ್ಮನೆ 
ಹೇರಿಕೊಂಡು ಬಂದದ್ದೇ, ಅಥವಾ ಇವರನ್ನು ತಿರುಗಿ ಕಳಿಸುತ್ತೀರಾ ? ಇಲ್ಲ, ಇಲ್ಲಿಯೇ 
ಕೈಬಿಡುತ್ತೀರಾ ? ಎಂದು ಕೇಳಿದ್ದಾರೆ. ಈ ರೀತಿ ಮಹಾರಾಷ್ಟದವರು ಜನರನ್ನು ಹೇರಿಕೊಂಡು 
ಬಂದು, ನಾವು ಮಹಾರಾಷ್ಟ್ರಕ್ಕಿ ಸೇರಲು ಇಚ್ಛೆಪಡುತ್ತೇವೆಂದು ಹೇಳುವಂತೆ ಮಾಡಿದ್ದಾರೆ. 
ಯಾರು ತಿಳಿವಳಿಕೆಯಿಂದ ಕರ್ನಾಟಕಕ್ಕೆ ಹೋಗಬೇಕೆಂದು ಹೇಳುತ್ತಿದ್ದಾರೋ, ಅವರಿಗೆ 
ಅನೇಕ ರೀತಿಯ ಬೆದರಿಕೆ ಹಾಕಿದಂತಹ, ಚಿತ್ರ ಹಿಂಸೆಯನ್ನು ಕೊಟ್ಟಂತಹ ನಿದರ್ಶನಗಳಿವೆ. 
ದೊಡ್ಡ ದೊಡ್ಡ ಅಧಿಕಾರಿ ಅಲ್ಲಿ ಯಾರೂ ಇದ್ದಾರೆ ಅಂಥವರಿಗೆ ಇಂಥ ಇಂಥ ಆಧಿಕಾರ 
ಕೊಡುತ್ತೇವೆ, ಅದರಲ್ಲಿ ಎಕೆ ಸೇರಬೇಕು, ಎಂದು ಹೇಳಿದ್ದಾರೆ. ಈ ರೀತಿ ಅವರು ಅಲ್ಲಿನ 
ಕನ್ನಡಿಗರನ್ನು ಮಹಾರಾಷ್ಟ್ರದಲ್ಲಿ ಉಳಿಸುವಂತಹ ಪ್ರಯತ್ನವನ್ನೂ ಮಾಡಿದ್ದಾರೆ. ಮತ್ತು 
ಅಲ್ಲಿ ಯಾರ್ಯಾರು, ಕರ್ನಾಟಕದಿಂದ ಅಲ್ಲಿಯ ಮುಖ್ಯ ಜನರಿಗೆ ನಿಜ ಪರಿಸ್ತಿಶಿಯನ್ನು 
ಹೇಳಲು, ದೈರ್ಯ ಕೊಟ್ಟು ಸಂಘಟನೆ ಮಾಡಲು ಹೋಗಿದ್ದಾರೆ ಅವರಿಗೆ ಕಿರುಕುಳ 
ಕೊಟ್ಟಿದ್ದಾರೆ. ಆರ್ಥಾತ್‌ ಸ್ವತಃ ನಾನೇ ಶೋಲಾಪುರ, ಅಕ್ಕಲಕೋಟೆ ಮೇಲೆ ಹಾಯ್ದು 
ಗುಲ್ಬರ್ಗಕ್ಕೆ ಬಂದಾಗ, ನನ್ನನ್ನೇ ಹೊರಗಡೆ ಹೋಗಲು ಬಿಡದೆ, ಪೋಲೀಸ್‌ ಠಾಣೆಗೆ 
ಒಯ್ದು, ನೀವು ಎಕೆ ಇಲ್ಲಿಗೆ ಬಂದಿದ್ದೀರಿ ? ಇಲ್ಲಿ ನಿಮಗೆ ಎನು ಕೆಲಸ, ಎಲ್ಲಿಂದ ಇಲ್ಲಿ 
ಬಂದಿದ್ದೀರಿ ಎಂಬುದನ್ನೆಲ್ಲಾ ಕೇಳಿ ಗದರಿಸಲಿಕ್ಕೆ ಸಹ ಅವರು ಹಿಂದೆ ಮುಂದೆ ನೋಡಲಿಲ್ಲ. 
ಆ ಮಾತನ್ನು ಕೂಡಲೇ ನಾನು ಭಾರತ ಸರ್ಕಾರದಲ್ಲಿರುವ ಮಹಾರಾಷ್ಟದ ನಾಯಕರು 
ನನ್ನ ಪತ್ರ ಮುಟ್ಟಿದಕ್ಕೆ ಒಂದು ಅಕ್‌ನಾಲೇಜ್‌ ಮೆಂಟ್‌ ಕೂಡ ಕೊಡುವೆ 
ಸೌಜನ್ಯಯವಿಲ್ಲದವರಾಗಿದ್ದಾರೆ. ಈ ರೀತಿ ಆಯೋಗ ನೇಮಿಸಬೇಡಿ ಎಂದು ಕನ್ನಡಿಗರು 
ಹೇಳಿದರೂ, ಮಹಾರಾಷ್ಟದವರನ್ನು ತೃಪ್ತಿಪಡಿಸುವುದಕ್ಕ್ಯೋಸ್ಯ್ಕರ ಆಯೋಗ 
ವೇಮಿಸಲೇಬೇಕೆಂಬ ಒತ್ತಾಯದ ಮೇಲೆ ಎನೋ ಸೌಜನ್ಯದಿಂದ, ನಿರ್ಭಯರಾಗಿರತಕ್ಕಂತಹ, 
ಒಬ್ಬ ಮಹಾಪುರುಷನನ್ನು ನೇಮಿಸಿದರು. ಅವರು ಎಲ್ಲರಿಗೂ ಸರಿಯಾಂದತಹ ಹೇಳಿಕೆ 
ಕೊಡಲಿಕ್ಕೆ, ಸರಿಯಾದ ಅವಕಾಶವನ್ನು ಮಾಡಿಕೊಟ್ಟರು ; ಮತ್ತು ಯಾರು, ಎಷ್ಟು ರೀತಿಯಲ್ಲಿ 
ಅವರಿಗೆ ಸವಲತ್ತನ್ನು ಮಾಡಿಕೊಟ್ಟು, ಸಹಾಯಮಾಡಬೇಕೆಂದು ಕೇಳಿಕೊಂಡರೂ ಅವರು 
ಸತ್ಯದಿಂದ ಸ್ವಲ್ಪವೂ ಅಲುಗದೆ ಯಾವುದು ಸತ್ಯ, ಯಾವುದು ಅಸತ್ಯ ಯಾವುದು ನ್ಯಾಯ, 
ಯಾವುದು ಅನ್ಯಾಯ ಎಂಬ ಮಾತುಗಳನ್ನು ಸಂಪೂರ್ಣವಾಗಿ ತಿಳಿದುಕೊಂಡು, ಮತ್ತು 
ಪ್ರತ್ಯಕ್ಷವಾಗಿ ಪ್ರತಿಭಾಗಕ್ಕೂ ಹೋಗಿ ಅಲ್ಲಿಯ ವಿದ್ಯಮಾನಗಳನ್ನು ತಮ್ಮ ಸ್ವಂತ ಕಣ್ಣಿಂದ 
ಕೆಂಡು, ಅಲ್ಲಿಯ ಭೌಗೋಳಿಕ ಸ್ಥಿತಿ, ಐತಿಹಾಸಿಕ ಸ್ಪಿತಿಗಳನ್ನು ಆರಿತು, ಅಲ್ಲಿನ ಜನರಿಗೆ 
ಭೇಟಿ ಕೊಟ್ಟು, ಅವರ ಅಭಿಪ್ರಾಯಗಳನ್ನು ತಿಳಿದು, ಯಾವ ಜನರು ಎಲ್ಲಿರಬೇಕೆಂಬುದನ್ನು 
ನಿಶ್ಚಯಿಸಿ, ಯಾವ ಜನರು ಎಲ್ಲಿರಬೇಕೆಂದು ಇಚ್ಛೆಪಡುತ್ತಾರೆ, ಅವರ 
ಆಶೋತ್ತರಗಳೇನೆಂಬುದನ್ನೆಲ್ಲಾ ತಿಳಿದು, ಜನರು ಎಲ್ಲಿ ಯಾವ ಕಡೆಯಲ್ಲಿ ಇದ್ದರೆ, ಅವರ 
ಕಲ್ಯಾಣವಾಗುತ್ತದೆಂಬುದನ್ನೆಲ್ಲಾ ತಿಳಿದುಕೊಂಡು 10 ತಿಂಗಳ ಕಾಲ ವಿಶ್ರಾಂತಿ ಪಡೆಯದೆ 
ದುಡಿದು ಕೊನೆಗೆ ಒಂದು ಐತೀರ್ಪನ್ನು ಅದಕ್ಕೆ ಬೆಲೆ ಇರಬೇಕೆಂದು, ಒಂದು ನಿರ್ಭಯ, 
ನಿರ್ದಾಕ್ಷಿಣ್ಯಗಳಿಂದ ಕೂಡಿದಂತಹೆ. ನ್ಯಾಯದಿಂದ ಕೂಡಿದಂತಹ, ಸತ್ಯದಿಂದ ಕೂಡಿದಂತಹ 

ವರದಿಯನ್ನು ಕೊಟ್ಟರು. ಇಂಥ ಒಂದು ವರದಿಯನ್ನು ಭಾರತ ಸರ್ಕಾರಕ್ಕೆ ಒಪ್ಪಿಸಿದರು. 
ಇಷ್ಟೆಲ್ಲಾ ಮಾಡಿ ಕೊನೆಗೆ ಈ ಮಹಾಪುರುಷರು ಇದಕ್ಕಾಗಿ ಪಟ್ಟ ಕಷ್ಟದಿಂದ, ಶ್ರಮದಿಂದ, 
ತಮ್ಮಅಸುವನ್ನು ಕೂಡ ನೀಗಿದರು. ಇವರಿಗೆ ನಾವು ಎಷ್ಟು ಚರರುಣಿಯಾದರೂ ಸಾಲದು. 
ಇಷ್ಟು ಕಷ್ಟದಿಂದ, ಇಷ್ಟ ಶ್ರಮದಿಂದ ಕೊಟ್ಟ ಐತೀರ್ಪನ್ನು, ಭಾರತ ಸರ್ಕಾರದವರು 
ಒಂದು ಕಾಲು ವರ್ಷದವರೆಗೆ ತಮ್ಮ ಹತ್ತಿರ ಇಟ್ಟುಕೊಂಡು, ಅದನ್ನು ಮಾಡುವುದೇನು, 
ಅದರ ಸ್ಥಿತಿಗತಿ ಏನು, ಮುಂದೆ ಏನು ಮಾಡಬೇಕೆಂಬುದನ್ನು ಕೂಡ ಹೇಳದಿರುವ ಈ 
ಸ್ಥಿತಿ ಭಾರತ ಸರ್ಕಾರಕ್ಕೆ ಬಂದಿದೆ ಎಂದರೆ, ಈ ಭಾರತ ಸರ್ಕಾರವು ಈ ಭಾರತ ದೇಶವನ್ನು 
ಅಳುವಂತಹ ಯೋಗ್ಯತೆಯನ್ನಾದರೂ ಪಡೆದಿದೆಯೇ, ಅಥವಾ ಪಡೆಯಲು 
ಅರ್ಹವಾಗಿದೆಯೇ ಎಂಬ ಮಾತನ್ನು ಬಹಳ ದುಃಖದಿಂದ ಹೇಳಬೇಕಾಗಿದೆ. 


ಮುಖ್ಯವಾಗಿ ಈ ಏಕ ಸದಸ್ಯ ಆಯೋಗವನ್ನು ನೇಮಿಸಲಿಕ್ಕೆ ಮಹಾರಾಷ್ಟ್ರವವರು 
ಒಬ್ಬರು ನಾಯಕರು ಮತ್ತು ಭಾರತ ಸರ್ಕಾರದ ಒಬ್ಬರು ನಾಯಕರು ಕಾರಣ. ಅವರು 
ಯಾರು ಎಂಬುದು ಎಲ್ಲರಿಗೂ ತಿಳಿದಿದೆ. ಮಹಾರಾಷ್ಟ್ರದ ನಾಯಕರು ಒಬ್ಬರು ಮತ್ತು 
ಭಾರತದ ಮಹಾಪ್ರಧಾನಿಗಳು ಈ ಆಯೋಗವನ್ನು ನೇಮಿಸಲಿಕ್ಕೆ ಮುಖ್ಯ ಕಾರಣರು. 
ಅವರಿಬ್ಬರೂ ಇವೊತ್ತಿನ ದಿವಸ ಜವಾಬ್ದಾರಿಯ ಸ್ಥಾನದಲ್ಲಿದ್ದಾರೆ. ಭಾರತದ ಗೃಹ ಮಂತ್ರಿಗಳು 
ಹಾಗೂ ಭಾರತದ ಮಹಾ ಪ್ರಧಾನಿಗಳು ಇಬ್ಬರೂ ಇದಕ್ಕೆ ಜವಾಬ್ದಾರರಿದ್ದಾರೆ. ಏಕ 
ಸದಸ್ಯ ಆಯೋಗವನ್ನು ನೇಮಿಸುವಂತಹ ಕಾಲಕ್ಕೆ ಅವರು ದುಡುಕಿದರು. ಇಡೀ ಕರ್ನಾಟಕದ 
ಜನತೆ ಅದು ಬೇಡ ಎನ್ನುವ ಮಾತನ್ನು ಹೇಳುತ್ತಿದ್ದರೂ ಕೂಡ 1966ನೇ ಇಸವಿ ಜುಲೈ 
ತಿಂಗಳು 5ನೇ ತಾರೀಖಿನ ದಿವಸ ಈ ನಾಯಕರು ಸ್ವತಃ ತಾವೇ ಪ್ರಚಾರಕ್ಕೆ ಹೋಗಿದ್ದಾರೆ. 
ಪ್ರಚಾರಕ್ಕೆ ಹೋಗಿ ಬಂದಮೇಲೆ ರಾಷ್ಟ್ರದ ದೊಡ್ಡ ದೊಡ್ಡ ಮನುಷ್ಯರನ್ನೆಲ್ಲಾ ಈ ನಾಯಕರು 
ಕರೆಸಿಕೊಂಡು ಮಾತನಾಡಿ ಈ ಏಕ ಸದಸ್ಯ ಆಯೋಗವನ್ನು ನೇಮಿಸಿದರೆ ಎನು ಪರಿಸ್ಥಿತಿ 
ಆಗಬಹುದು ಎಂಬುದನ್ನು ಮಹಾರಾಷ್ಟ್ರದ ನಾಯಕರು ತಿಳಿದುಕೊಂಡು ಹೋಗಿ, 
ಮಹಾರಾಷ್ಟಕ್ಕೆ ಆ ಆಯೋಗದ ವರದಿಯಿಂದ ಅನುಕೂಲವಾಗುತ್ತದೆ ಎನ್ನುವ ಮಾತು 
ಸತ್ಯ ಇದೆ ಎಂದು ತಿಳಿದುಕೊಂಡು ಅದನ್ನು ನೇಮಿಸುವುದಕ್ಕೆ ಪ್ರಯತ್ನ ಮಾಡಿದರು. 
ಇವೊತ್ತು ಅವರು ಕರ್ನಾಟಕಕ್ಕೆ ಎಷ್ಟೇ ಅನ್ಯಾಯ ಮಾಡುವುದಕ್ಕೂ ಹಿಂದೂ ಮುಂದೂ 
ನೋಡುವುದಿಲ್ಲ. ಪ್ರಸಂಗವಶಾತ್‌ ಮಹಾಜನ್‌ ಅವರು ನ್ಯಾಯವಾದ ಮಾತುಗಳನ್ನು 
ಹೇಳಿ ಸತ್ಯ ಪೂರ್ಣವಾದ ನ್ಯಾಯಪೂರ್ಣವಾದ ವರದಿಯನ್ನು ಒಪ್ಪಿಸಿದರು. ಮಹಾರಾಷ್ಟ್ರ 
ಮತ್ತು ಕರ್ನಾಟಕದ ನಡುವಿನ ಗಡಿವಿವಾದ ಜೀವಂತವಾಗಿದೆ ಎನ್ನುವ ಮಾತನ್ನು 
ಮಹಾರಾಷ್ಟ್ರದವರು ಹೇಳುತ್ತಿದ್ದಾರೆ ಯಾವ ಮಾತಿನಲ್ಲಿ ಅನುಕೂಲತೆ ಇದೆಯೋ ಆ ಮಾತನ್ನು 
ಹೇಳುತ್ತಿದ್ದಾರೆ ಭಾರತ ಒಂದೇ ಎನ್ನುವ ಮಾತನ್ನು ಎಲ್ಲರೂ ಭಾಷಣದಲ್ಲಿ ಹೇಳುತ್ತಾರೆ. 
ಆದರೆ ಅದನ್ನು ಕೃತಿಯಲ್ಲಿ ಮಾಡುವುದಿಲ್ಲ. ಇವೊತ್ತು ಮಹಾರಾಷ್ಟ್ರದವರು ಮಹಾರಾಷ್ಟ್ರ 
ಮತ್ತು ಕರ್ನಾಟಕ ನಡುವಿನ ಗಡಿವಿವಾದ ಇನ್ನೂ ಜೀವಂತವಾಗಿದೆ ಎಂದು ಹೇಳುತ್ತಿದ್ದಾರೆ 
ಅದರೆ 1954ನೇ ಇಸವಿಯಲ್ಲಿ ಕೇಂದ್ರ ಸರ್ಕಾರದವರು ಒಂದು ಹೈ ಪವರ್‌ ಕಮಿಷನ್‌ 

ನೇಮಿಸಿದರು. ಸ್ಟೇಟ್‌ ರೀ ಆರ್ಗನೈಜೇಷನ್‌ ಕಮಿಟ ನೇಮಿಸಿದರು. ಆಗ ಅವರು 
ಒಂದು ನಿರ್ಣಯವನ್ನು ಕೊಟ್ಟಿದ್ದಾರೆ ಅದರ ಬಗ್ಗೆ 1956ನೇ ಇಸವಿ ಸೆಪ್ಟೆಂಬರ್‌ ತಿಂಗಳಿನಲ್ಲಿ 
ಪಾರ್ಲಿಮೆಂಟ್‌ ಆಕ್ಸ್‌ ಆಯಿತು. ಅದು ಆದಮೇಲೆ ಪುನಃ ಕೇವಲ ಸಣ್ಣ ಪುಟ್ಟ 
ಪ್ರಶ್ನೆಗಳೇನಾದರೂ ಬಿಟ್ಟಿದ್ದರೆ ಅವುಗಳನ್ನು ಬಗೆಹರಿಸಿಕೊಳ್ಳಬಹುದು. ಉಳಿದ ಪ್ರಶ್ನೆಗಳನ್ನು 
ಎತ್ತತಕ್ಕದ್ದಲ್ಲ ಎಂದು ನಿರ್ಣಯ ಆಯಿತು. ಅಕಸ್ಮಾತಾಗಿ ಎನಾದರೂ ಹೆಚ್ಚು ಕಡಿಮೆ 
ಇದ್ದರೆ ಜೋನರ್‌ ಕೌನ್ಸಿಲ್‌ನಲ್ಲಿ ಅವುಗಳನ್ನು ತೀರ್ಮಾನ ಮಾಡಿಕೊಳ್ಳಬಹುದು ಎಂದು 
ಆಗಿನ ಗೃಹ ಮಂತ್ರಿಗಳಾಗಿದ್ದ ಶ್ರೀ ಗೋವಿಂದವಲ್ಲಭಪಂತ್‌ ಅವರು ಹೇಳಿದಂತಹ ಮಾತನ್ನು 
ನಾವಿಂದು ನೆನಸಿಕೊಳ್ಳಬಹುದು. ಇಷ್ಟೆಲ್ಲಾ ಆಗಿದ್ದರೂ ಕೂಡ ಮಹಾರಾಷ್ಟದವರು ಪುನಃ 
ಕಮಿಷನ್ನಿನು ಅಗತ್ಯ ಇದೆ ಎಂದು ಹೇಳಿದರು. ಮತ್ತೆ ಒಂದು ಕಮಿಷನ್‌ ನೇಮಿಸಿದರು. 
ಕರ್ನಾಟಕಕ್ಕೆ ಅನ್ಯಾಯವಾಗಿದೆ ಎನ್ನುವ ಮಾತೇ ಇರಲಿಲ್ಲ. ಭಾರತ ಸರ್ಕಾರದವರು 
ಕಾಂಗ್ರೆಸ್‌ ವರ್ಕಿಂಗ್‌ ಕಮಿಟಿಯ ಆದೇಶದ ಮೇರೆಗೆ ಮತ್ತೆ ಒಂದು ಕಮಿಷನ್‌ ನೆಕಮಕ 
ಮಾಡಿದರು. ಅವರು ಆ ರೀತಿ ಕಮಿಷನ್‌ ನೇಮಿಸಿದ ಮೇಲಂ ಯೋಗ್ಯಶಿಸ್ಪಿನ 
ಸಿಪಾಯಿಗಳಾದಂತಹ ಕರ್ನಾಟಕದ ನಾಯಕರು ಮತ್ತು ಕರ್ನಾಟಕ ಸರ್ಕಾರದವರು 
ಕರ್ನಾಟಕದ ಪ್ರದೇಶದ ಕಾಂಗ್ರೆಸ್‌ನವರು ಎಲ್ಲರೂ ಅದಕ್ಕೆ ತಲೆ ಬಾಗಿದ್ದಾರೆ. ಮತ್ತು 
ಮಹಾಜನ್‌ ಅವರ ಅಯೋಗಕ್ಕೆ ಸಂರ್ಪವಾದ ಸಹಕಾರವನ್ನು ಕೊಟ್ಟಿದ್ದಾರೆ. ಎಷ್ಟು 
ಸಾಧ್ಯವಿದೆಯೋ ಅಷ್ಟೂ ಸತ್ಯವನ್ನು ನಾವು ಹೊರಗೆ ತರುವುದಕ್ಕೆ ಪ್ರಯತ್ನ ಮಾಡಿದ್ದೇವೆ. 
ಕೇವಲ ಒಂದು, ಕಾರವಾರ ನಮ್ಮದು ಎಂದು ಹೇಳುವ ಕಾಲಕ್ಕೆ ಕೊಂಕಣಿ ಭಾಷೆಯು 
ಮರಾರಿ ಭಾಷೆಯ ಉಪಬಾಷೆ ಎಂದು ಹೇಳಿದ್ದಾರೆ. ಅದನ್ನೂ ಸಹ ಶಾಸ್ತಿಯವಾದ 
ದೃಷ್ಟಿಯಿಂದ ಕೊಂಕಣಿ ಭಾಷೆಯು ಸ್ವತಂತ್ರ ಭಾಷೆ, ಅದು ಮರಾಠಿ ಭಾಷೆಯ 
ಉಪಭಾಷೆಯಲ್ಲ ಎನ್ನುವ ಮಾತನ್ನು ಸಿದ್ಧಮಾಡಿಕೊಟ್ಟಿದೆ. ಮಹಾಜನ್‌ ಆಯೋಗ ಅದನ್ನು 
ಸಂಪೂರ್ಣವಾಗಿ ಒಪ್ಪಿಕೊಂಡಿದೆ. ಮತ್ತು ಆದೇ ಪ್ರಕಾರವಾಗಿ ಕೇರಳ ಮತ್ತು ಕರ್ನಾಟಕದ 
ಗಡಿಯಲ್ಲಿ ಕರ್ನಾಟಕಕ್ಕೆ ಆಗಿರತಕ್ಕ ಅನ್ಯಾಯವನ್ನು ಸಂಪೂರ್ಣವಾಗಿ ಕಮಿಷನ್‌ 
ವಿಚಾರಮಾಡಿ, ಕಾಸರಗೋಡು ಕೇರಳಕ್ಕೆ ಹೋದದ್ದು ಸರಿಯಲ್ಲ. ಆದು ಕರ್ನಾಟಕಕ್ಕೆ 
ಬರುವುದು ನ್ಯಾಯ ಎಂದು ನಿರ್ದಾಕ್ಷಿಣ್ಯವಾಗಿ ಮಹಾಜನ್‌ ಕಮಿಷನ್ನನವರು ಹೇಳಿದ್ದಾರೆ. 
ಯಾವಾಗ ಮಹಾರಾಷ್ಟ್ರದವರಿಗೆ ತಮಗೆ ಬೇಕಾದಂಥ ಬೆಳಗಾವಿ ನಗರ ಅಥವಾ ಕಾರವಾರ 
ಜಿಲ್ಲೆ ಇತಾದಿ ಮುಖ್ಯ ಸ್ಥಳಗಳು ಬರಲಿಲ್ಲ, ತಮ್ಮಕಡೆಗೆ ಇದ್ದಂಥ ಅಕ್ಕಲಕೋಟೆ ಜತ್‌ 
ಮುಂತಾದ ಭಾಗಗಳು ಕರ್ನಾಟಕಕ್ಕೆ ಬರಬೇಕು ಎಂದಾಯಿತು, ಆ ರೀತಿ ಆದ ಮೇಲೆ 
ಅವರಿಗೆ ಒಂದು ದೊಡ್ಡ ಕೊಡಲಿಪೆಟ್ಟು ಅದಂತಾಯಿತು. ಮಹಾರಾಷ್ಟದಲ್ಲಿದಂತಹ 
ನಾಯಕರಿಗೆ ದೊಡ್ಡ ನಿರಾಶೆಯುಂಟಾಯಿತು. ಮುಖಭಂಗವಾಯಿತು. ಮುಂದೆ ಎನು 
ಮಾಡಬೇಕು ಎಂಬುದು ತಿಳಿಯದೇ ಹೋಯಿತು. ನಾವು ಮಾಡಿದ್ದೆಲ್ಲವು ಹೊಳೆಯಲ್ಲಿ 
ಹುಣುಸೆ ಹಣ್ಣು ತೊಳೆದಂತಾಯಿತು. ಇದನ್ನು ಹೇಗೆ ತಪ್ಪಿಸಬೇಕು ಎಂಬ ಆಲೋಚನೆ 
ಅವರಿಗೆ ಪ್ರಾರಂಭವಾಯಿತು. ಆಯೋಗದ ವರದಿಯ ಪ್ರತಿಗಳೂ ಕೂಡ ತೀವ್ರವಾಗಿ 
ನಮ್ಮ ಕ್ಕೆಗೆ ಸಿಕ್ಕದಂತೆ, ಸಾರ್ವಜನಿಕರ ಕೈಗೆ ಸಿಕ್ಕದಂತೆ ಮಾಡುವಂತಹ ಕೆಲಸದಲ್ಲಿ ಅವರು 

ತೊಡಗಿದರು. ಅದನ್ನು ಮುಂದಕ್ಕೆ ಹಾಕುವಂತಹ ಕೆಲಸದಲ್ಲಿ ಅವರು ತೊಡಗಿದರು. 
ಇವೊತ್ತು ಅವರು ಮಾಡಿದಂತಹ ಅನಾಯ ಅಥವಾ ಭಾರತ ಸರ್ಕಾರದವರು ಮಾಡಿದಂತಹ 
ಅನ್ಯಾಯ ಬಹಳ ಸಣ್ಣ ಮಾತು. ಕಮಿಷನ್‌ನವರು ಕೊಟ್ಟಂತಹ ತೀರ್ಮಾನವನ್ನು, 
ಕುರ್ತೀರ್ಪನ್ನು ಯಾವ ಪ್ರಕಾರ ಬದಿಗೆ ಇಡಬೇಕು, ಐತೀರ್ಪಿನ ಪರಿಣಾಮ ಎನೂ ಆಗದಂತೆ 
ಯಾವ ಪ್ರಯತ್ನ ಮಾಡಬೇಕು ಎನ್ನುವ ಕಾರ್ಯದಲ್ಲೂ ತೊಡಗಿದರು. ಆ ಐತೀರ್ಪನ್ನೂ 
ಮುಚ್ಚಬೇಕು ಎನ್ನುವ ಪ್ರಯತ್ನವನ್ನು ಯಾರಾದರೂ ಸಣ್ಣ ಮನುಷ್ಯರು ಮಾಡಿದ್ದರೆ ಅಥವಾ 
ಸಣ್ಣ ಸಂಸ್ಥೆಗಳು ಮಾಡಿದ್ದರೆ ಅವರು ಸಣ್ಣವರು ಎಂದು ಕ್ಷಮಿಸಬಹುದಾಗಿತ್ತು. 

ಇವತ್ತಿನ ದಿವಸ ಈ ಕೆಲಸದಲ್ಲಿ ಪ್ರಮುಖಪಾತ್ರವಹಿಸಿರುವವರು ಭಾರತ 
ಸರ್ಕಾರದಲ್ಲಿ ಪ್ರಮುಖ ಹುದ್ದೆಯಲ್ಲಿ ಇದ್ದಾರೆ ಎನ್ನುವ ಮಾತು ಕನ್ನಡಿಗರಾದ ನಮಗೆ 
ದೊಡ್ಡ ವಜ್ರಾಘಾತವಾಗಿದೆ, ಅನ್ಯಾಯವಾಗಿದೆ, ಮತ್ತು ಅಕ್ಷಮ್ಮ ಅಪರಾಧವಾಗಿದೆ 
ಎನ್ನುವಂಥಾದ್ದನ್ನು ಬೇರೆ ಹೇಳಬೇಕಾಗಿಲ್ಲ. ಇವತ್ತಿನ ದಿವಸ ಭಾರತದಲ್ಲಿ ಆಡಳಿತ 
ನಡೆಸುತ್ತಿರುವವರು ಕಾಂಗ್ರೆಸ್‌ ಮಹಾ ಸಂಸ್ಥೆಯ ಒಂದು ಮುಖ್ಯ ಘಟಕವಾಗಿದ್ದು, ಕಾಂಗ್ರೆಸ್‌ 
ವರ್ಕಿಂಗ್‌ ಕಮಿಟಿಯ ಆದೇಶದ ಮೇಲೆ ಮಹಾಜನ್‌ ಆಯೋಗ ನೇಮಕವಾಯಿತು. 
ಈ ಆಯೋಗ ನೇಮಕವಾಗುವುದಕ್ಕೆ ಪ್ರದೇಶ ಕಾಂಗ್ರಸ್‌ ಕಮಿಟಿಯ ವಿರೋಧವಿದ್ದರೂ 
ಸಹ ನಮ್ಮ ನಾಯಕರ ವಿರೋಧವಿದ್ದರೂ ಸಹ, ಎಲ್ಲಕಿಂತಲೂ ಮುಖ್ಯವಾಗಿ ಕನ್ನಡ 
ಜನಸ್ತೋಮದ ಲಕ್ಷಾಂತರ ಮಂದಿ ಹೆಣ್ಣುಮಕ್ಕಳು ಮತ್ತು ಗಂಡು ಮಕ್ಕಳು ವಿರೋಧ 
ಮಾಡಿದರೂ ಸಹ ಹಳ್ಳಿಯ ಜನರು ವಿರೋಧ ಮಾಡಿದರೂ ಸಹ ಕೇಂದ್ರ ಸರ್ಕಾರದವರು 
ಸಂಪೂರ್ಣವಾಗಿ ಅಲಕ್ಷಿಸಿ ಮರಾಠಿಗರ ದುರಾಗ್ರಹವನ್ನು ಮನ್ನಿಸಿ ಈ ಆಯೋಗವನ್ನು 
ನೇಮಕ ಮಾಡಿದರು. ಈ ಆಯೋಗದ ವರದಿಯನ್ನು ಕಳೆದ 15 ತಿಂಗಳುಗಳಿಂದ 
ಕೋಲ್ಡ್‌ ಸ್ಫೋರೇಜ್‌ನಲ್ಲಿಟ್ಟು ಕೇಂದ್ರ ಸರ್ಕಾರದವರು ಅದನ್ನು ಒಂದು ಮೂಲೆಗೆ 
ಒಗೆದಿದ್ದಾರೆ. ಈ ವರದಿ ಹೊರಗೆ ಬರದಂತೆ ಮಾಡಿದ್ದಾರೋ ಎನ್ನುವುದನ್ನು ಹೇಳುವುದಕ್ಕೆ 
ಬರುವುದಿಲ್ಲ. ಇವತ್ತಿನ ದಿವಸ ನಮ್ಮರಾಜ್ಕದ ಹಿಂದಿನ ಮುಖ್ಯ ಮಂತ್ರಿಗಳಾಗಿದ್ದ ನಮ್ಮ 
ನಾಯಕರೇ ಕಾಂಗ್ರೆಸ್‌ ಅಧ್ಯಕ್ಷರಾಗಿದ್ದಾರೆ. ಕಳೆದ ಒಂದು ವರ್ಷದಿಂದ ಅಖಿಲಭಾರತದ 
ಮಟ್ಟದಲ್ಲಿ ನಮ್ಮನಾಯಕರು ಕಾಂಗ್ರಸ್‌ ವರ್ಕಿಂಗ್‌ ಕಮಿಟಿಯ ಅಧ್ಯಕ್ಷರಾಗಿದ್ದಾರೆ. ಅವರೂ 
ಸಹ ಈ ವರದಿಯ ಬಗ್ಗೆ ಒಂದು ನಿರ್ಧಾರಕ್ಕೆ ಬರುವುದು ಒಳ್ಳೆಯದೆಂದು, ವರದಿಯನ್ನು 
ಕಾರ್ಯ ರೂಪಕ್ಕೆ ತರದಿರುವುದು ತಪ್ಪು ಎಂದೂ ಹೇಳಿದ್ದಾರೆ. ಮತ್ತು ವರದಿಯನ್ನು 
ಕಾರ್ಯ ರೂಪಕ್ಕೆ ತರುವ ಬಗ್ಗೆ ಒಂದು ಮಾರ್ಗವನ್ನು ಸಹ ಸೂಚಿಸಿದ್ದಾರೆ. ಮಹಾಜನ್‌ 
ಆಯೋಗವನ್ನು ನೇಮಕ ಮಾಡುವುದಕ್ಕೆ ಮರಾಠಿಗರೇ ಕಾರಣರಾದ ಮೇಲೆ ಅವರ ಒಂದು 
ವರದಿಯನ್ನು ಎರಡು ಕಡೆಯವರೂ ಒಪ್ಪಿಕೊಳ್ಳಬೇಕು, ಅಥವಾ 1956ರಲ್ಲಿ ಘಜಲಾಲಿ 
ಆಯೋಗದ ಮೇರೆಗೆ ಪಾರ್ಲಿಮೆಂಟ್‌ನಲ್ಲಿ ಏನೂ ಒಂದು ಆಕ್ಸ್‌ ಮಹಾರಾಷ್ಟ್ರ ಮತ್ತು 
ಕರ್ನಾಟಕದ ಗಡಿಗಳ ಬಗ್ಗೆ ಪಾಸಾಗಿದೆಯೋ ಆದಕ್ಕೆ ಎರಡು ರಾಜ್ಯಗಳವರೂ 
ಒಪ್ಪಿಕೊಳ್ಳುವುದು. ನಮ್ಮ ಭಾಗ ನಮಗೇ ಇರಲೀ. ನಿಮ್ಮ ಭಾಗ ನಿಮಗೇ ಇರಲಿ. 

ಅದರಿಂದ ಈ ಗಡಿ ವಿಚಾರದಲ್ಲಿ ಪುನಃ ಪುನಃ ಕನ್ನಡಿಗರೂ ಮತ್ತು ಮರಾಠಿಗರೂ 
ಒಬ್ಬರಿಗೊಬ್ಬರು ಹೊಡೆದಾಡುವುದು ತಪ್ಪಿ ಸ್ನೇಹ ಬಾಂಧವ್ಯ ನೆಲೆಸುತ್ತದೆ ಎಂದು ಹೇಳಿದ್ದಾರೆ. 


ಸಭಾಪತಿಯವರು.- ಅಂದರೆ ಕಾಸಗೋಡನ್ನು ಕಳೆದುಕೊಳ್ಳಬೇಕಾಗುತ್ತದೆ. 

ಶ್ರೀ ಜಿ.ವಿ. ಹಳ್ಳಿಕೇರಿ.- ಇದು ತ್ಯಾಗದ ವಿಚಾರ. ಕೆಲವೊಂದು ಪ್ರದೇಶಗಳನ್ನು 
ಉಳಿಸಿಕೊಳ್ಳಬೇಕಾದರೆ ಕೆಲವೊಂದು ಪ್ರದೇಶಗಳನ್ನು ಬಿಟ್ಟುಕೊಡಬೇಕಾಗುತ್ತದೆ. ನಮ್ಮ 
ರಾಜ್ಯ ಪಾಲರು ತಮ್ಮ ಭಾಷಣದಲ್ಲಿ ನಮ್ಮ ಸರ್ಕಾರದ ಧೋರಣೆ ಏನು ಎಂಬುದನ್ನು 
ಸ್ಪಷ್ಟಪಡಿಸಿದ್ದಾರೆ. ಮಹಾಜನ್‌ ಆಯೋಗದ ಶಿಫಾರಸುಗಳನ್ನು ಐತಿಹಾಸಿಕ ತೀರ್ಪೆಂದು 
ಪರಿಗಣಿಸಬೇಕ್‌ಂದು ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಹೇಳಿದ್ದಾರೆ. ಈ ರೀತಿ 
ಪರಿಗಣಿಸದಿದ್ದರೆ ಎನಾಗುತ್ತದೆಂದರೆ, ನಿಪ್ಪಾಣಿ, ಖಾನಾಪುರ ತಾಲ್ಗುಕುಗಳು ಮಹಾರಾಷ್ಟಕ್ಕೆ 
ಹೋಗುತ್ತವೆಂದು ನಮ್ಮ ಸರ್ಕಾರದವರು ಆ ಬಾಗಗಳಲ್ಲಿ ಎನೂ ಕೆಲಸಗಳನ್ನೂ ಮಾಡಿ 
ಸದಿರಬಹುದು, ಅಕ್ಕಲಕೋಟೆ ಮತ್ತು ಜತ್‌ ತಾಲ್ಲೂಕ್‌ಗಳು ಮೈಸೂರಿಗೆ ಹೋಗುತ್ತವೆಂದು 
ಮಹಾರಾಷ್ಟ್ರದವರು ಆ ಭಾಗಗಳಲ್ಲಿ ಯಾವ ಕೆಲಸಗಳನ್ನೂ ಮಾಡಿಸದಿರಬಹುದು, 
ಕಾಸರಗೋಡು ಮೈಸೂರಿಗೆ ಹೋಗುತ್ತದೆಂದು ಕೇರಳದವರು ಅಲ್ಲಿ ಯಾವ ಕೆಲಸಗಳೆನ್ನೂ 
ಮಾಡಿಸದಿರಬಹುದು. ಇಂತಹ ಒಂದು ಪರಿಸ್ಥಿತಿ ಇರುವುದರಿಂದ ಈ ತೀರ್ಪಿನ ಬಗ್ಗೆ 
ಒಮ್ಮೆ ಸ್ಪಷ್ಟವಾಗಬೇಕಾಗಿದೆ. ಮತ್ತು ಈ ವಿಷಯದಲ್ಲಿ ಭಾರತ ಸರ್ಕಾರ ನ್ಯಾಯಬುದ್ದಿಯನ್ನು 
ತಾಳಿ, ಈ ಆಯೋಗವನ್ನು ನೇಮಕ ಮಾಡುವ ಕಾಲಕ್ಕೆ ಮಹಾರಾಷ್ಟ್ರದವರ ಪ್ರಭಾವಕ್ಕೆ 
ಅವರ ಒಂದು ಅನ್ಮಾಯ ಪ್ರಭಾವಕ್ಕೆ ಒಳಗಾದಂತೆ ಈಗಲೂ ಒಳೆಗಾಗದೆ, ಈ ಆಯೋಗದ 
ತೀರ್ಪನ್ನು ಐತೀರ್ಪೆಂದು ತಿಳಿದು ಸ್ವೀಕರಿಸಬೇಕು. ಈ ವರದಿಯನ್ನು ಕೇಂದ್ರ ಸರ್ಕಾರದವರು 
ಕಳೆದ 15 ತಿಂಗಳುಗಳಿಂದ ಕೋಲ್ಡ್‌ ಸ್ಫೋರೇಜ್‌ನಲ್ಲಿ ಇಟ್ಟಿದ್ದಾರೆ. ಇದನ್ನು ಕರ್ನಾಟದ 
ಜನತೆ ಸಹಿಸಲಾರದು. ಕೇಂದ್ರದಮೇಲೆ ವಿಶ್ಲಾಸ ಇಡಲಾರದು. ಆದ್ದರಿಂದ ಕೇಂದ್ರ 
ಸರ್ಕಾರದವರಿಗೆ 2-3 ತಿಂಗಳ ಕಾಲವಕಾಶ ಕೊಟ್ಟು 1.4.1969 ರೊಳಗಾಗಿ ಈ ತೀರ್ಪನ್ನು 
ಒಪ್ಪಬೇಕು ಅನ್ನುವಂಥ ಒಂದು ಅವಧಿಯನ್ನು ಕೊಡಬೇಕು. ಅಷ್ಟರೊಳಗೆ ಅವರು 
ಒಪ್ಪದಿದ್ದರೆ ಕನ್ನಡ ಜನತೆ, ನಮ್ಮ ಸರ್ಕಾರ ಮತ್ತು ನಮ್ಮ ಸರ್ಕಾರವನ್ನು ನಡೆಸುವಂಥ 
ಸಂಸ್ಥೆಯು ಮುಂದೆ ಯಾವ ಕಾರ್ಯಕ್ರಮ ಕೈಗೊಳ್ಳಬೇಕು, ಯಾವ ನಿರ್ಧಾರ ಕೈಗೊಳ್ಳಬೇಕು 
ಎನ್ನುವ ವಿಚಾರವನ್ನು ಯೋಚನೆ ಮಾಡ ಬೇಕಾಗುತ್ತದೆ. ಈ ಮಾತನ್ನು ಸ್ಪಷ್ಟವಾಗಿ 
ಕೇಂದ್ರದ ಗಮನಕ್ಕೆ ತರಬೇಕು. 


ಸಭಾಪತಿಯವರು.- ಜನತೆ ಮೊದಲು ತೀರ್ಮಾನ ಮಾಡಬೇಕು. 

ಶ್ರೀ ಜಿ.ವಿ. ಹಳ್ಳಿಕೇರಿ.- ಜನತೆ ಯಾವಾಗಲೂ ಸಿದ್ಧವಾಗಿದೆ. ನಮ್ಮ ಜನತೆ 
ಮಾಡಿದ ಸತ್ಯಾಗ್ರಹದಿಂದ ಕೇಂದ್ರದವರು ಹೆದರಿದರು. ಮಹಾರಾಜನ್‌ ಅವರು ಸಹ 
ಕನ್ನಡ ಜನತೆಯ ಭಾವನೆಗಳನ್ನು ತಿಳಿದುಕೊಂಡು ಯಾವ ಯಾವ ಭಾಗಗಳು 
ಕರ್ನಾಟಕದಲ್ಲಿರಬೇಕು, ಯಾವ ಭಾಗಗಳು ಅನಿವಾರ್ಯವಾಗಿ ಮಹಾರಾಷ್ಟಕ್ಕೆ ಹೋಗಬೇಕು 

ಎಂಬುದನ್ನು ತಮ್ಮವರದಿಯಲಲ್ಲಿ ತಿಳಿಸಿದ್ದಾರೆ. ಅಚ್ಛೆ ಕನ್ನಡ ಪ್ರದೇಶವಾದ ಕಾಸರಗೋಡು 
ಕೇರಳ ರಾಜ್ಯದಿಂದ ಮೈಸೂರು ರಾಜ್ಯಕ್ಕಿ ಬರಬೇಕೆಂದು ಸಹ ತಿಳಿಸಿದ್ದಾರೆ. ಮಹಾಜನ್‌ 
ಅವರು ತಮ್ಮ ಒಂದು ಐತೀರ್ಪನ್ನು ಭಾರತ ಸರ್ಕಾರದ ಮುಂದೆ ಜನತೆಯ ಮುಂದೆ 
ಇಟ್ಟರು. ಈ ವರದಿಯಲ್ಲಿರುವ ನಿರ್ಣಯಗಳು ಕೆಲಸಕ್ಕೆ ಬಾರದ ನಿರ್ಣಯಗಳು ಎಂದು 
ಭಾರತ ಸರ್ಕಾರ ನೋಡುವುದಾದರೆ ಭಾರತ ಸರ್ಕಾರಕ್ಕೆ ನಿಜವಾದುದು ಯಾವುದು, 
ನಿಜವಲ್ಲದ್ದು ಯಾವುದು ಎಂಬುದು ತಿಳಿಯದಿದ್ದರೆ, ಭಾರತ ಸರ್ಕಾರಕ್ಕೆ ಪರಿಜ್ಞಾನ ಇಲ್ಲ 
ಎನ್ನುವ ಮಾತನ್ನು ಜನತೆಯ ಪ್ರತಿನಿಧಿಗಳಾದ ನಾವು ಸ್ವಷ್ಟವಾಗಿ ಹೇಳಬೇಕಾಗುತ್ತದೆ. 
ಕನ್ನಡದ ಜನತೆಗೆ ನಾನು ಆರಿಕೆ ಮಾಡಿಕೊಳ್ಳುತ್ತಿದ್ದೇನೆ, ಈ ಮಹತ್ವವಾದ ತೀರ್ಪಿನ 
ಬಗ್ಗೆ ಭಾರತ ಸರ್ಕಾರದವರ ಇನ್ನು ಮುಂದೆಯೂ ಸಹ ಅಲಕ್ಷ್ಯ ಭಾವನೆಯಿಂದ 
ನೋಡುವುದಾದರೆ ಕರ್ನಾಟಕದ ಎರಡೂವರೆ ಕೋಟಿ ಜನತೆ ಸುಮನೆ ಕೂಡಬಾರದು, 
ಭಾರತ ಸರ್ಕಾರದ ಮೇಲೆ ಭಾರತದ ಪ್ರಧಾನಿಗಳ ಮೇಲೆ ಪ್ರಭಾವ ಬೀರುವಂಥ 
ಆಂದೋಳನ ವಡೆಸುತ್ತಾರೆಂದು ಕನ್ನಡದ ಜನತೆ ಪರವಾಗಿ ನಾವು ಅವರಿಗೆ ಹೇಳಬೇಕಾಗಿದೆ. 
ಈ ವಿಚಾರವನ್ನು ಈ ಒಂದು ಗೊತ್ತುವಳಿ ಮೂಲಕ ಕನ್ನಡದ ಜನತೆಗೆ ಮತ್ತು ಭಾರತ 
ಸರ್ಕಾರದ ನಾಯಕರಿಗೆ ಹೇಳಬೇಕಾಗಿದೆ. ಕನ್ನಡ ಜನತೆಯೂ ಸಹ ಸುಮನೆ ಕೂಡತಕ್ಕವರಲ್ಲ 
ಎನ್ನುವುದನ್ನು ಸ್ಪಷ್ಟವಾಗಿ ನಮ್ಮಸರ್ಕಾರ ಕೇಂದ್ರಕ್ಕೆ ತಿಳಿಸಬೇಕು ಮತ್ತು ಈ ಗೊತ್ತುವಳಿಯಲ್ಲಿ 
ಹೇಳಿರುವಂತೆ ನಮ್ಮ ಈ ಸಬೆಯ ಎಲ್ಲ ಸದಸ್ಯರು ಹೇಳಿರುವಂತೆ ಇದನ್ನು ಪೂರ್ಣವಾಗಿ. 
ಕೊಳ್ಳಬೇಕು ಮತ್ತು ನಮ್ಮ ಪ್ರಜಾ ಸರ್ಕಾರವದವರಾದ ನಮ್ಮರಾಜ್ಯದವರೂ ಕೇಂದ್ರಕ್ಕೆ 
ಹೇಳಬೇಕೆಂದೂ ಹೇಳಲು ಇಲ್ಲಿ ಇಷ್ಟಪಡುತೇನೆ. ಅದರೆ ಒಂಯ ಮಾತನ್ನು ಇಲ್ಲಿ 


ಎನ್ನತಕ್ಕ ಒಂದು ಭಾವನೆ ಅವರಲ್ಲಿ ಬಂದು ಬಿಟ್ಟಿದೆ. ಇದು ಇನ್ನು ಮುಂದೆ ಉಳಿಯುವುದಕ್ಕೆ 
ಅವಕಾಶ ಕೊಡಬಾರದು. ನಮ್ಮ ಸರ್ಕಾರದವರು ಹೇಳುವುದನ್ನೆಲ್ಲಾ ಹೇಳಿದ್ದಾರೆ ಮತ್ತು 
ಕೆಲವು ಕಾರ್ಯಕ್ರಮಗಳನ್ನೂ ತೆಗೆದುಕೊಳ್ಳುತಿದ್ದಾರೆ. ಇಂತಹ ಒಂದು ಆಯೋಗವನ್ನು 
ನೇಮಿಸುವುದೇ ಬೇಡ ಎಂದು ನಮ್ಮಕನ್ನಡದ ಜನತೆ ಹೇಳುತ್ತಿದ್ದರೂ ದುರಾಗ್ರಹಿಗಳಾದ 
ಮರಾಠಿಗರ ಒತ್ತಾಯಕ್ಕೆ ಮಣಿದು ಇಂತಹ ಒಂದು ಕಮಿಷನ್‌ ಮಾಡಿ ನಮ್ಮ ಮೇಲೆ 
ಹೇರಿದೆ. ಈಗ ಕಮಿಷನ್ನಿನವರು ಒಂದು ತೀರ್ಪ ಕೊಟ್ಟಿರುವುದರಿಂದ ಅಂತಹೆ ಕಮಿಷನ್ನಿನ 
ತೀರ್ಪನ್ನು ಒಂದು ಐತೀರ್ಪ್ಷೆಯೆಂದು ಬಾವಿಸಿ ಇದನ್ನು ಜಾರಿಗೆ ಕೊಡಬೇಕಿತ್ತು. ಅದರ 
ಇಂದು ಕೇಂದ್ರದವರು ಇದನ್ನು ಕೊಲ್ಡ್‌ ಸ್ಫೋರೇಜಿನಲ್ಲಿ ಇರಿಸಿ ಒಂದು ಹಾಳು ಬಾವಿಯ್ಗ್ಲಲಿ 
ಹಾಕಿದಂತೆ ಮಾಡುತ್ತಿದ್ದಾರೆ. ಹೀಗೆ ಮಾಡುತಿದ್ದರೆ ಕಮಿಷನ್ನಿನವರು ಕೊಟ್ಟ ತೀರ್ಪಿಗೆ 
ಎನೂ ಬೆಲೆ ಬರುವುದಿಲ್ಲ. ಕಮಿಷನ್ನನ್ನು ಏರ್ಪಡಿಸಿದುದರ ಉದ್ದೇಶವೇನು ಎನ್ನುವುದು 
ಸ್ಪಷ್ಟವಾಗಿ ಹೇಳಿದ್ದೇವೆ. ಇದನ್ನು ಇನ್ನೂ ಸ್ಪಷ್ಟವಾಗಿ ಹೇಳಬೇಕು ಎಂದು ಇಲ್ಲಿ ಇಂದು ಈ 
ಗೊತ್ತುವಳಿಯ ಮೂಲಕವೂ ಹೇಳುತ್ತಿದ್ದೇವೆ. ಇದರಂತೆ ನಮ್ಮಸರ್ಕಾರದವರೂ ಕೇಂದ್ರ 
ಸರ್ಕಾರದವರನ್ನೂ ಒತ್ತಾಯ ಮಾಡಿ ಇದಕ್ಕೆ ಒಪ್ಪಿಕೊಳ್ಳಬೇಕೆಂದು ಒತ್ತಾಯ ಮಾಡಬೇಕು. 


ಹಾಗೆ ಇದನ್ನು ಅವರು ಒಪ್ಪಿಕೊಂಡರೆ ಅವರಿಗೂ ಗೌರವ ಬರುತ್ತದೆ. ಅರೀತಿ ಒತ್ತಾಯ 

ಮಾಡಬೇಕು ಎಂದು ಇಲ್ಲಿ ಹೇಳುತ್ತಿದ್ದೇನೆ. ನಮ್ಮಕರ್ನಾಟಕದ ಜನತೆ ಈ ಗೊತ್ತುವಳಿಯಲ್ಲಿ 
ಸೂಚಿಸಿರುವಂತೆ ಈಗ ಆಯೋಗ ಮಾಡಿರುವ ತೀರ್ಪನ್ನು ಒಂದ ಐತೀರ್ಪು ಎಂದೇ 
ಭಾವಿಸಿ ಇದನ್ನು ಒಪ್ಪಬೇಕೆಂದು ನಮ್ಮಕೇಂದ್ರದ ನಾಯಕರುಗಳಿಗೆ ಸ್ಪಷ್ಟವಾಗಿ ತಿಳಿಸಬೇಕು 
ಹಾಗೆ ತಿಳಿಸುವುದು ಅವಶ್ಯ ಇದೆ. ಇಲ್ಲದೆ ಇದ್ದರೆ ಇದರಿಂದ ನಮ್ಮ ಜನಕ್ಕೆ ಬಹಳ 
ಅನ್ಯಾಯವಾಗುತ್ತದೆ. ಇದನ್ನು ನಮ್ಮ ರಾಜ್ಯ ಸರ್ಕಾರದವರು ಸ್ಪಷ್ಟವಾಗಿ ತಿಳಿಸಬೇಕು 
ಎಂದು ಹೇಳಿ ಅವರಿಂದ ನ್ಯಾಯ ದೊರೆಯುವಂತೆ ಮಾಡೋಣ ಎಂದು ಹೇಳಿ ನನ್ನ 
ಮಾತುಗಳನ್ನು ಮುಗಿಸುತ್ತೇನೆ. 

(3) ರಾಜ್ಯಪಾಲರ ಭಾಷಣದ ಮೇಲೆ ವಂದನಾರ್ಪಣೆ ಚರ್ಚೆಯಲ್ಲಿ ಭಾಗವಹಿಸಿ 
ವಿಧಾನ ಪರಿಷತ್ತಿನಲ್ಲಿ ನೀಡಿದ ಭಾಷಣ: 
1969 ಜನವರಿ 21 
ಶ್ರೀ ಜಿ.ವಿ.ಹಳ್ಳಿಕೇರಿ (ಸ್ಥಾನೀಯ ಪ್ರಾಧಿಕಾರ ಕ್ಷೇತ್ರ)--ಮಾನ್ಯ ಸಭಾಪತಿಗಳೇ, ರಾಜ್ಯಪಾಲರು 
ನೆಮ್ಮಉಭಯ ಸದನಗಳಿಗೆ ಮಾಡಿದಂತಹ ಭಾಷಣಕ್ಕೆ ವಂದನೆಗಳನ್ನು ಅರ್ಪಿಸುವಂತಹ 
ಈ ನಮ್ಮ ಗೊತ್ತುವಳಿಗೆ ಬೆಂಬಲವನ್ನು ಕೊಡಲು ನಾನು ಎದ್ದು ನಿಂತಿದ್ದೇನೆ. ಬಹಳ 
ಸಂತೋಷದಿಂದ ಇದಕ್ಕೆ ಬೆಂಬಲವನ್ನು ಕೊಡುತ್ತಾ ಇದ್ದೇನೆ. ರಾಜ್ಯಪಾಲರ ವರದಿ 
ಸುದೀರ್ಫವಾಗಿದೆ; ಸವಿಸ್ತಾರವಾಗಿದೆ. ನಮ್ಮ ರಾಜ್ಯದಲ್ಲಿ ಕಳೆದ ವರ್ಷ ನಮ್ಮ ರಾಜ್ಯ 
ಸರ್ಕಾರ ಮಾಡಿದ ಕೆಲಸದ ಒಂದು ವರದಿಯ ರೂಪದಲ್ಲಿ ಇದು ಇದೆ. ಮತ್ತು ಸರ್ಕಾರ 
ಮಾಡಿದಂತಹ ಕೆಲಸಕ್ಕೆ ನಾವು ನಮ್ಮಸರ್ಕಾರಕ್ಕೆ ಧನ್ಯವಾದಗಳನ್ನು ಅರ್ಪಣೆ ಮಾಡುವುದು 
ನಮ್ಮೆಲ್ಲರ ಕರ್ತವ್ಯ. ಮೊದಲನೆಯದಾಗಿ ರಾಜ್ಯಪಾಲರು ನಮ್ಮ ಗ್ರಾಮ 
ಸ್ವರಾಜ್ಯರೂಪದಲ್ಲಿದ್ದಂಥ ಗ್ರಾಮಪಂಚಾಯ್ದಿಗಳೆ ಚುನಾವಣೆಗಳು ಆದವು ಮತ್ತು ಏಳೂವರೆ 
ಸಾವಿರ ಇದ್ದಂಥ ಗ್ರಾಮಪಂಚಾಯ್ತಿಗಳು ಪುನರ್ರಚಿತವಾಗಿ ಎಂಟೂವರೆಸಾವಿರ ಆಗಿವೆ, 
ಇವೆಲ್ಲದರ ಚುನಾವಣೆ ಬಹಳ ಸುಗಮವಾಗಿ ನಡೆದಿದೆ ಅನ್ನುವಂತಹ ಮಾತನ್ನು ಹೇಳಿ್ದಾರೆ. 
ನಮ್ಮ 26 ಸಾವಿರ ಹಳ್ಳಿಗಳಲ್ಲಿ ಇವತ್ತಿನ ದಿವಸ ಎಂಟೂವರೆ ಸಾವಿರ ಗ್ರಾಮಪಂಚಾಯ್ತಿಗಳು 
ಇವೆ ಮತ್ತು ಗ್ರಾಮ ಸ್ವರಾಜ್ಯ ನಡೆಯಬೇಕಾದ್ದು ಪ್ರತಿಮನೆಗೂ ಆಡಳಿತೆಯ ಒಂದು ಸೌಕರ್ಯ 
ಮುಟ್ಟಬೇಕಾದರೆ ಗ್ರಾಮ ಪಂಚಾಯ್ತಿಗಳು ಸಣ್ಣವಿದ್ದ ಎರಡು ಮೂರು ಹಳ್ಳಿಗಳು ಸೇರಿ 
ಒಂದು ಪಂಚಾಯ್ದಿಯಾಗಬೇಕಾದ್ದು ಸೂಕ್ತ ಎಂದು ಹೇಳಿ ಆ ಪ್ರಕಾರ ಮೂರು ಹಳ್ಳಿಗಳಿಗೆ 
ಒಂದರಂತೆ ಗ್ರಾಮಪಂಚಾಯಿಗಳು ನಿರ್ಮಾಣವಾಗಿವೆ. ಆದರೆ ನಾವು ಪ್ರತಿಯೊಂದು 
ಹಳ್ಳಿಯಲ್ಲೂ ಕಾಣುತ್ತಾ ಇದ್ದೇವೆ ಈ ಗ್ರಾಮಪಂಚಾಯ್ತಿಗಳ ಸಂಖ್ಯೆ ಸಾಕಾದಷ್ಟು 
ದೊಡ್ಡದಾಗಿದೆ. ಅಲ್ಲಿಯ ಆಡಳಿತೆಯ ಕಾರ್ಯ ಸುಗಮವಾಗಿಲ್ಲ. ನಮ್ಮರಾಜ್ಯದಲ್ಲಿರತಕ್ಕ 
106 ಗ್ರಾಮಗಳಲ್ಲಿ ಕೆಲವೊಂದು ಗ್ರಾಮಗಳಲ್ಲಿ ಆದರ್ಶ ಪಂಚಾಯ್ತಿಗಳು ಇರಬಹುದು. 
ಆವುಗಳಿಗೆ ಸರಿಯಾದ ರೀತಿಯಿಂದ ಉತ್ಪಾದನೆ ಇರಬೇಕು, ಜನತೆಯ ಬೆಂಬಲವನ್ನು 
ಪಡೆಯುವುದಲ್ಲದೆ ಸರ್ಕಾರದಿಂದ ಅವುಗಳಿಗೆ ಭೂ ಕಂದಾಯ ದೊರೆಯುವಂತಾಗಬೇಕು. 
ಅಲ್ಲದೇ ಯಾವ ಯಾವ ತರಹದ ಅಧಿಕಾರ ಇದೆ ಅನ್ನುವಂತಹೆದನ್ನು ಜನತೆಯ ಒಪ್ರಿಗೆ 
ಪಡೆದು, ಸಹಕಾರ ಪಡೆದು ಭೂ ಕಂದಾಯ ಒಂದು ಪಟ್ಟು ಬಂದರೆ ಅದಕ್ಕೆ ನಾಲ್ಕರಷ್ಟು 
ಉತ್ಪಾದನೆ ಮಾಡಿಕೊಂಡು, ಊರಿನಲ್ಲಿ ಒಳ್ಳೆಯ ರಸ್ತೆಗಳನ್ನು ಮಾಡಿಕೊಂಡು, ಗಟಾರಗಳನ್ನು 
ಮಾಡಿಕೊಂಡು, ತಮ್ಮಊರಿನೊಳಗೆ ಉತ್ತಮವಾದಂತಹ ಲೈಬ್ರರಿಗಳನ್ನು ಮಾಡಿಕೊಂಡು, 
ಕುಡಿಯುವ ನೀರಿನ ವ್ಯವಸ್ಥೆಯನ್ನು ಮಾಡಿಕೊಂಡು ಆದರ್ಶ ಹಳ್ಳಿಗಳು ಆಗಿದ್ದನ್ನು ನಾವು 
ನೋಡುತ್ತಾ ಇದ್ದೇವೆ. ನೂರಕ್ಕೆ 90ರಷ್ಟು ಹಳ್ಳಿಗಳಲ್ಲಿ ಕೇವಲ ಭೂ ಕೆಂದಾಯದಿಂದ 
ಬರುವ ಉತ್ಪನ್ನವನ್ನು ತೆಗೆದುಕೊಂಡು ಅದರ ಕಾರ್ಯದರ್ಶಿ ಮತ್ತು ಇನ್ನುಳಿದ ನೌಕರರಿಗೆ 
ಅವರ ಸಂಬಳವನ್ನಷ್ಟು ಕೊಟ್ಟು ನಾವಾಗಿ ಜನರಿಂದ ಹಣವಸೂಲು ಮಾಡಬೇಕು, ಜನರ 
ಪ್ರೇಮವನ್ನು ಬೆಳೆಸಿಕೊಳ್ಳಬೇಕು ಮತ್ತು ನಾವು ಚುನಾವಣೆಯಲ್ಲಿ ಸುಲಭವಾಗಿ ಆರಿಸಿ 

ಬರಬೇಕಾದರೆ ಯಾರ ಮೇಲೂ ಒತ್ತಾಯ ಹೇರಿ ಕರ ವಸೂಲು ಮಾಡಬಾರದು, ಮನೆ 
ಪಟ್ಟಿ ವಸೂಲಿ ಮತ್ತು ಬೇರೆ ಬೇರೆ ಕರ ವಸೂಲಿ ಆಗದೇ 10-15 ಸಾವಿರ ರೂಪಾಯಿಗಳ 
ಬಾಕಿ ಇದ್ದರೂ ಸಹ ಅಲ್ಲಿ ವಸೂಲು ಮಾಡದೇ ಇದ್ದದ್ದನ್ನು ಪ್ರತ್ಯಕ್ಷವಾಗಿ ನೋಡುತ್ತಾ 
ಇದ್ದೇವೆ. ಈ ದೃಷ್ಟಿಯಿಂದ ನಾವು ಪಂಚಾಯ್ತಿಗಳ ಉತ್ಪನ್ನವನ್ನು ಸಾಕಾದಷ್ಟು ಬೆಳೆಸಿದ್ದರೂ 
ಸಹ ಅಲ್ಲಿಯ ಆಡಳಿತೆಯ ಕಾರ್ಯಕ್ರಮ ಆಗಬೇಕು ಮತ್ತು ಯೋಗ್ಯವಾದ ಆಡಳಿತ 
ನಡೆಯಬೇಕು, ಸರಿಯಾದ ರೀತಿಯಿಂದ ಕರ ವಸೂಲಿ ಆಗಬೇಕು. ಆ ದಿಶೆಯೊಳಗೆ 
ನಮ್ಮ ಪಂಚಾಯ್ತಿಯ ಮಂತ್ರಿಗಳು ಹೆಚ್ಚಿನ ಗಮನ ಕೊಡಬೇಕಾಗಿದೆ. ಅಷ್ಟೇ ಅಲ್ಲದೆ 
ಅಲ್ಲಿಗೆ ಆ ಬಾಕಿ ನಿಂತಿರತಕ್ಕ ಹಣವನ್ನು ವಸೂಲ್ಮಾಡಲು ತಕ್ಕ ಸಿಬ್ಬಂದಿಯನ್ನು ಕೂಡಲೆ 
ಅಲ್ಲಿಗೆ ಕಳುಹಿಸಬೇಕು. ನನಗೆ ಗೊತ್ತಿರುವ ಹಾಗೆ ನನ್ನ ಒಂದು ಗ್ರಾಮದಲ್ಲೇ 25 ಸಹಸ್ರ 
ರೂಪಾಯಿಗಳು ಬಾಕಿಬಿದ್ದಿದೆ ಎಂದು ತಿಳಿದುಬರುತ್ತದೆ. ಅಲ್ಲಿ ನಾನು ಆ ಅಧ್ಯಕ್ಷರನ್ನು 
ಕೇಳಿದೆ-ಅದಕ್ಕೆ ಅವರು ಎಲ್ಲಾ ಮೆಂಬರುಗಳೂ ಸುಮನಿರುವಾಗ ನಾನೇಕೆ ಒಬ್ಬರ ನಿಷ್ಠೂರ 
ಕಟ್ಟಿಕೊಳ್ಳಬೇಕು, ಜನ ಎಷ್ಟು ಕೇಳಿದರೂ ಹಣವನ್ನು ಕೊಡುತ್ತಿಲ್ಲ, ಆದ್ದರಿಂದ ನಾನೂ 
ಸಹಾ ಸುಮನಿರುತ್ತೇನೆಂದು ಹೇಳಿದರು. ಹೀಗಾದರೆ ಹಳ್ಳಿಗಳ ಬಾಳು ಉತ್ತಮವಾಗುವುದಿಲ್ಲ. 
ಸರ್ಕಾರದ ಭೂ ಕಂದಾಯದ ವಸೂಲಿ ಬಾಕಿ ನಿಂತಾಗ ಅದನ್ನು ಯಾವ ರೀತಿ ತೀಕ್ಷ್ಮವಾಗಿ 
ವಸೂಲ್ಗಾಡುತ್ತಾರೋ ಅ ದೇ ರೀತಿಯಲ್ಲಿ ಈ ಬಾಕಿಯನ್ನೂ ವಸೂಲ್ಲಾಡುವುದಕ್ಕೆ ಘಿ 
ಬಲವಿದೆ, ಅವಕಾಶವಿದೆ. ಇಷ್ಟೆಲ್ಲವನ್ನೂ ಕಳಕಳಿಯಿಂದ ಮಾಡಿ ಬಾಕಿಯನ್ನು ವಸೂಲ್ಲಾಡದ 
ವಿನಾ ಪಂಚಾಯ್ತಿಗಳ ಈ ಉತ್ಪನ್ನ ಅವೆರ ಕೈಗೆ ಸರಿಯಾಗಿ ಬಂದರೆ ಮಾತ್ರ ಆ ಗ್ರಾಮದ 
ಅಭಿವೃದ್ಧಿಕಾರ್ಯ ನಡೆಯುತ್ತದೆ ಇಲ್ಲದಿದ್ದರೆ ಇಲ್ಲ. 


ಇನ್ನು ಇದೇ ರೀತಿಯಾಗಿ ಗ್ರಾಮರಾಜ್ಯದ ಎರಡನೆಯ ಘಟ್ಟ ಎಂದರೆ-ತಾಲ್ಲೂಕ್‌ 
ಅಭಿವೃದ್ಧಿ ಮಂಡಲಿಗಳು-ಮೊನ್ನೆ ಕಳೆದ ನವೆಂಬರಿನಲ್ಲಿ ಇವುಗಳಿಗೆ ಚುನಾವಣೆಗಳು 
ಮುಗಿದವು. ಅದಾದ ನಂತರ ಇತ್ತೀಚೆಗೆ ಅವುಗಳ ಅಧ್ಯಕ್ಷರ ಹಾಗೂ ಉಪಾಧ್ಯಕ್ಷರುಗಳ 
ಚುವಾವಣೆಯು ಕೂಡ ಮುಗಿದಿದೆ. ಇವು ಈಗ ಮುಂದಿನ ತಮ್ಮ ಕೆಲಸಕಾರ್ಯಗಳನ್ನು 
ನಡೆಸುವುದಕ್ಕೆ ಪ್ರಾರಂಭಮಾಡುವುದರಲ್ಲಿವೆ. ಮೊನ್ನೆತಾನೆ ನಮ್ಮ ಸರ್ಕಾರದವರು 
ಸರ್ಕಾರಕ್ಕೆ ಭೂಮಿಯಿಂದ ಬರತಕ್ಕ ಭೂ ಕಂದಾಯ ವರಮಾನವನ್ನೆಲ್ಲಾ 
ಗ್ರಾಮಪಂಚಾಯ್ತಿಗಳ ಹಾಗೂ ತಾಲ್ಲೂಕ್‌ ಅಭಿವೃದ್ಧಿ ಮಂಡಲಿಗಳ ಅಭ್ಯುದಯಕ್ಕೆ 
ಕೊಡುವುದಾಗಿ ತೀರ್ಮಾನ ಮಾಡಿ ತಿಳಿಸಿರತಕ್ಕದ್ದು ನಿಜವಾಗಿಯೂ ಒಂದು ಬಹಳ 
ಅಭಿಮಾನದ ಮಾತು. ಇದರಿಂದ ಮುಂದೆ ಕೆಲವೊಂದು ಮಹಾತ್ಕಾರ್ಯಗಳನ್ನು 
ಮಾಡುವುದಕ್ಕೆ ಸಾಧ್ಯವಾಗುವುದರಿಂದ ನಮ್ಮಸರ್ಕಾರವನ್ನು ನಾವು ಅಭಿನಂದಿಸಬೇಕಾದ್ದು 
ನಮ್ಮಕರ್ತವ್ಯ. 


ಇನ್ನು ನಮಲ್ಲಿ ಕೆಲವೊಂದು ಜನ ಮಾನ್ಯ ಸದಸ್ಯರುಗಳು ಕಳೆದ ತಾಲ್ಲೂಕ್‌ ಅಭಿವೃದ್ಧಿ 
ಮಂಡಲಿಗಳಿಗೆ ನಡೆದ ಚುನಾವಣೆಗಳಲ್ಲಿ ಕೆಲವು ಕಡೆ ಸರ್ಕಾರಿ ಅದಿಕಾರಿಗಳ ಅಭಿಮಾನದ 

ಒಲವು ಆಡಳಿತ ಪಕ್ಷದ ಕಡೆಗಿತ್ತು ಎಂಬ ಒಂದು ಆರೋಪಣೆ ಮಾಡಿದ್ದಾರೆ. ಇದು 
ಸಾದುವಾದ್ದಲ್ಲ. ಇದರ ಬಗ್ಗೆ ನಾನು ಬಹಳ ವಿಷಾದಪಡುತ್ತೇನೆ. ನಾನು ನನ್ನ ಸ್ವಂತ 
ಅನುಭವದಿಂದ ಹೇಳುತ್ತೇನೆ ನಾನು ಸ್ವತಃ ಇಡೀ ನಮ್ಮ ಧಾರವಾಡ ಜಿಲ್ಲೆಯನ್ನು ಅಂದರೆ 
ಅದರ 16 ತಾಲ್ಲೂಕುಗಳಲ್ಲೂ ಸುತ್ತಾಡಿದ್ದೇನೆ. ಆಗ ಅಲ್ಲಿ ಕೆಲಸಮಾಡುತ್ತಿದ್ದ ಸರ್ಕಾರಿ 
ಅಧಿಕಾರಿಗಳು ಯಾವ ಪಕ್ಷದ ಒಲವಿಗೂ ಅವಕಾಶವಿಲ್ಲದಂತೆ ಕೆಲಸ ಮಾಡಿದ್ದಾರೆಂದು 
ಹೇಳಲಿಚ್ಚಿಸುತ್ತೇನೆ. ಅಲ್ಲಿ ಎಲ್ಲ ಚುನಾವಣೆಗಳೂ ಬಹಳ ನಿಷ್ಠಕ್ಷಪಾತದಿಂದ ನಡೆದಿರುತ್ತವೆ 
ಎಂಬುದನ್ನು ನಾನು ಕಣ್ಣಾರೆ ನೋಡಿದ್ದನ್ನು ಈ ದಿವಸ ಇಲ್ಲಿ ಹೇಳುತ್ತಿದ್ದೇನೆ. ಆದರೆ ಹಾಗೆ 
ಒಂದು ವೇಳೆ ಕಿಂಚಿತ್ತು ಅಧಿಕಾರಿಗಳ ಒಲವು ಏನಾದರೂ ವಾಲಿದ್ದರೆ ಅದು 
ವಿರೋಧಪಕ್ಷಗಳ ಕಡೆಗೇ ಅಕಸ್ಮಾತ್ತಾಗಿ ವಾಲಿರಬೇಕು ಎಂದು ಹೇಳುತ್ತೇನೆ. ಅದರ 
ಶಿವಾಯಿ ಆಡಳಿತ ಪಕ್ಷದ ಕಡೆಗೆ ವಾಲಿತ್ತು ಎನ್ನುವುದು ಸರಿಯಾದ್ದಲ್ಲ ಎಂಬುದನ್ನು 
ಸ್ಪಷ್ಟಪಡಿಸುವುದಕ್ಕಾಗಿ ನಾನೀಗ ಈ ವಿಚಾರವನ್ನು ಪ್ರಸ್ತಾಪಮಾಡಬೇಕಾಯಿತು. 


ಇನ್ನು ದೇಶದಲ್ಲಿ ಆಡಳಿತ ವಿಕೇಂದ್ರೀಕರಣವಾಗಬೇಕು, ಅಧಿಕಾರದ ಭಾರ ಅಷ್ಟು ಹೆಚ್ಚಿಗೆ 
ಯಾರ ಮೇಲೂ ಬೀಳದಂತಿರಬೇಕು ಸರ್ಕಾರದಿಂದ ಹೆಚ್ಚು ಕೆಲಸ ಆಗಬೇಕಾದರೆ ಇದು 
ಮೊದಲು ಕಾರ್ಯಗತವಾಗಬೇಕು ಎಂದು ಬಹಳ ದಿನಗಳಿಂದಲೂ ಹೇಳುತ್ತಲೇ ಇದ್ದೇವೆ. 
ಆದರೆ ಅಧಿಕಾರ ವಿಕೇಂದ್ರೀಕರಣ ಇನ್ನೂ ಆಗಲಿಲ್ಲ. ಹಳ್ಳಿಗಳಲ್ಲಿರತಕ ಬಡ ಜನರು 
ಯಾವ ಒಂದು ಸಣ್ಣ ಪುಟ್ಟ ಕಾರ್ಯಗಳಿಗೂ ಈ ಬೆಂಗಳೂರು ನಗರಕ್ಕೆ ಓಡಿಬರಬೇಕಾಗಿದೆ. 
ಕಾರಣ ಅಲ್ಲಿ ಜಿಲ್ಲಾ ಬೋರ್ಡುಗಳು ಕೆಲಸಮಾಡುತ್ತಿಲ್ಲ. ಜಿಲ್ಲಾಪರಿಷತ್ತುಗಳು ಯಾವತ್ತು 
ರಚಿನೆಯಾದವು ಎಂಬ ಕನಸನ್ನು ಕಾಣುತ್ತಿದ್ದಾರೆ. ಅದು ನನಸಾಗುವ ದಿನೆಗಳಿನ್ನೂ ಬಂದಹಾಗೆ 
ಕಾಣುವುದಿಲ್ಲ. “ಬೆನಕ ನಿನ್ನ ಮದುವಿ ಯಾವಾಗ ಎಂದು ಕೇಳಿದ್ದಕ್ಕೆ “ನಾಳಿ ಎಂದನಂತೆ 
ಎಂಬ ಒಂದು ಗಾದೆ ಇದೆ. ಅಂದರೆ ನಾಳೆ ಅನ್ನುವುದು ಬರುವಂತಿಲ್ಲ ಬೆನಕನ ಮದುವಿ 
ಆಗುವಂತಿಲ್ಲ ಎಂದು ಇದರ ಅಸ್ತಿವೂ ಹಾಗೆ ಆಗಿದೆ. ಆದ್ದರಿಂದ ಸರ್ಕಾರದವರು 
ತಡಮಾಡದೆ ಇದೇ ಬಡ್ದೆಟ್‌ ಅಧಿವೇಶನದಲ್ಲಿ ಇದರ ಸಂಬಂಧ ಒಂದು ಬಿಲ್ಲನ್ನು ಇದೇ 
ಸಭೆಯಲ್ಲಿ ತಂದು ಜಿಲ್ಲಾಪರಿಷತ್ತುಗಳು ಕಾರ್ಯರೂಪಕ್ಕೆ ಬರುವಂತೆ ಮಾಡಬೇಕು. 
ಆದರೆ ಹಿಂದೆ 1962ರಿಂದ 1967ರಲ್ಲಿದ್ದ ಮಂತ್ರಿಮಂಡಲದಲ್ಲಿದ್ದ ಮಂತ್ರಿಗಳು ಈ 
ಜಿಲ್ಲಾಪರಿಷತ್ತುಗಳನ್ನು ರಚನೆಮಾಡಿದರೆ ನಮಗಿನ್ನು ಇಲ್ಲಿ ಏನು ಕೆಲಸವಿರುತ್ತೆ ಎಂದು 
ಹೇಳಿ ಅವುಗಳ ಕಾರ್ಯವನ್ನು ಹಿಂದಕ್ಕಿಟ್ಟರೆಂದು ಹೇಳುತ್ತಾರೆ. ಇದು ಬಹಳ ದುರ್ದೈವದ 
ಸಂಗತಿ. ಆದರೆ ಇದು ಮಹಾತ್ಮಾ ಗಾಂದೀಜಿಯವರ ಶತಾಬ್ದಿಯ ಶತಮಾನೋತ್ಸವದ 
ವರ್ಷವಾದ್ದರಿಂದ ನಾವು ಈ ಜಿಲ್ಲಾಪರಿಷತ್ತುಗಳನ್ನು ಈ ವರ್ಷದಲ್ಲೇ ಕಾರ್ಯರೂಪಕ್ಕೆ 
ತಂದ ಪಕ್ಷದಲ್ಲಿ ಮಾಹಾತ್ಮಾಜಿಯವರ ಮನಸಿನಲ್ಲಿದ್ದ ನಿಜವಾದ ಸ್ವರಾಜ್ಯ ಕಲ್ಪನೆಯನ್ನು 
ವಾವೀದಿವಸ ಕಂಡಹಾಗೆ ಆಗುತ್ತದೆ. ರಾಜ್ಯಪಾಲರೂ ಕೂಡ 1969ನೆಯ ವರ್ಷವನ್ನು 
ರಾಷ್ಟ್ರಪಿತನ ಶತಮಾನೋತ್ಸವದ ವರ್ಷ ಅದಕ್ಕೆ ದೇಶದ ಜನತೆ ಹೆಚ್ಚಿನ ಲಕ್ಷ್ಯಕೊಡಬೇಕು 
ಅದರ ಆಚೆರಣೆಯನ್ನು ಬಹಳ ಯೋಗ್ಯರೀತಿಯುಂದ ನಡೆಸಬೇಕು ಎಂಬುದಾಗಿ ಹೇಳಿ ಈ 

ವಿಚಾರದಲ್ಲಿ ಅಖಿಲಭಾರತ ಕಾಂಕ್ರೆಸ್‌ ಸಮಿತಿಯವರು ರಾಜ್ಯಗಳಿಗೆಲ್ಲಾ ಒಂಭತ್ತು ವಿಧವಾದ 
ಕಾರ್ಯಕ್ರಮಗಳನ್ನು ಹಾಕಿಕೊಟ್ಟಿದ್ದಾರೆ. ಆದರೆ ಈಗಲೇ ಒಂದು ದುರ್ದೈವದ ಸಂಗತಿ 
ತಲೆಎತ್ತಿನಿಂತಿದೆ. ಅದೇನೆಂದರೆ ಪಾನನಿರೋಧವನ್ನು ರದ್ದುಮಾಡಿರತಕ್ಕ ವಿಚಾರ. ಈ 
ಶತಮಾನೋತ್ಸವದ ಆಚರಣೆಯನ್ನು ನಡೆಸತಕ್ಕ ಕಾಲದಲ್ಲಿ ನಾವು ಆ ಮಹಾತ್ಸವ ಆತಿ 

ಒಂದು ಶಾಂತಿಯನ್ನು ಉಂಟಮಾಡಬೇಕಾಗಿದ್ದರೆ ನಾವು ಇದರ ಬಗ್ಗೆ ನಮ್ಮ ನಿಲುವನ್ನು 
ಬದಲಾಯಿಸಬೇಕಾಗುವುದು. ಪಾನನಿರೋಧ ನಿಜವಾಗಿಯೂ ಬಡವನ ಬುದ್ದಿಯನ್ನು 
ಕೆಡಿಸಿ ಅವನನ್ನು ಮತಿಗೇಡಿಯವ್ದಾಗಿ ಮಾಡಿ ಅವನನ್ನು ಉಪವಾಸ ಮಾಡುವಂತೆ ಮಾಡಿ 
ಅಂಥವರಿಂದ ಸಂಪಾದನೆ ಮಾಡತಕ್ಕದ್ದು ನ್ಯಾಯವಾದ್ದಲ್ಲ ಎಂದು ಆ ರಾಷ್ಟ್ರ ಪಿತಾಮಹ 
ಹೇಳುತ್ತಿದ್ದ. ಹಾಗೆ ಆ ಪಿತಾಮಹ ಹೇಳುತ್ತಿದ್ದ ವಿಷಯವನ್ನು ಉಲ್ಲಂಘಿಸಿ ಅನೇಕ ರಾಜ್ಯಗಳಲ್ಲಿ 
ಇತ್ತೀಚೆಗೆ ಕುಡಿತವನ್ನು ಜಾರಿಗೆ ತಂದಿದ್ದಾರೆ. ಆದರೆ ಏನೇ ಒತ್ತಡ ಬಂದರೂ ಇದನ್ನು 
ಕಡ್ಡಾಯವಾಗಿ ನಿರ್ಮೂಲನ ಮಾಡತಕ್ಕ ಒಂದು ದಿಟ್ಟತನದ ನಿಲುವನ್ನು ತಾಳಬೇಕಾಗಿದೆ. 
ಮಹಾತ್ಮ ಗಾಂಧೀಜಿಯವರಿಗೆ ಜಯವಾಗಲಿ ಎಂದು ಹೇಳುತ್ತಿದ್ದ ಗೋಡೆ ಮಹಾತ್ಮ 
ಗಾಂಧೀಜಿಯವರಿಗೆ ಗುಂಡುಹಾಕಿದರೆ ನಾವು ಆತನ ನೆಚ್ಚಿನ ಶಿಷ್ಠರಾಗಿ ಅನುಯಾಯಿಗಳಾಗಿ 
ಆತನ ಆತಕ್ರೆ ಪ್ರತಿ ನಿತ್ಯವೂ ಗುಂಡನ್ನು ಹಾಕತಕ್ಕೆ ಕಾರ್ಯವನ್ನು ನಾವ ಮಾಡುತ್ತಿದ್ದೇವೆ-ಈ 
ಪಾನನಿರೋಧ ಕಾರ್ಯವನ್ನು ರದ್ದುಮಾಡಿ, ಇನ್ನು ಮುಂದೆ ಬರಲಿರುವ 7 ವರ್ಷಗಳಲ್ಲಿ 
ಈ ಪಾನನಿರೋಧವನ್ನು ಸಂಪೊರ್ಣವಾಗಿ ಯಶಸ್ವಿಗೊಳಿಸತಕ್ಕೆ ಕಾರ್ಯವನ್ನು ನಾವು 
ಈ ಪರ್ಷದಲ್ಲಿ ಕೈಗೊಳ್ಳಬೇಕೆಂದಿದ್ದೇವೆ. ಆದಾಗ್ಯೂ ಇದು ನನಗೇಕೋ ಬಹಳ 
ಸೆಂಶಯಾಸ್ಥದವಾಗಿದೆ. ಏಕೆಂದರೆ ಇದರಿಂದ ರಾಜ್ಯದ ಬೊಕ್ಕೆಸಕ್ಕೆ ಪ್ರತಿವರ್ಷವೂ 15-20 
ಕೋಟಿ ರೂಪಾಯಿಗಳ ವರಮಾನವಿತ್ತು ಎಂಬ ಬಾವನೆ ಬಲವಾಗಿ ಬೇರೂರಿ ನಿಂತಿದೆ. 
ಆದರೆ ಮಾನವನನ್ನು ಪಶುವನ್ನಾಗಿ ಮಾಡಿ ಅವನನ್ನು ಉಪವಾಸಗೆಡವಿ ಅವನಿಗೆ ಮದ್ಯಪಾನ 
ಮಾಡಿಸಿ ಅವನಿಂದ ಹೆಣವನ್ನು ಸುಲಿಗೆ ಮಾಡತಕ ದ್ದು ನ್ಯಾಯವಾದ 
ಸಂಪಾದನೆಯಾಗುವುದಿಲ್ಲ. ಅದು ಯೋಗ್ಯ ಸಂಪಾದನೆಯಲ್ಲ. ಆದುದರಿಂದ ಅದನ್ನು 
ಸಂಪೂರ್ಣವಾಗಿ ರದ್ದುಮಾಡುವುದಾಗಿದ್ದರೆ, ಮತ್ತು ಕಠಿಣವಾದ ಪಾನನಿರೋಧ ನೀತಿಯನ್ನು 
ದೇಶಾದ್ಯಂತ ಜಾರಿಗೆ ತರುವುದಾದರೆ ಈ ಶತಮಾನೋತ್ಸವವನ್ನು ಆಚರಿಸುವುದು 
ಉಚಿತವಾದದ್ದು-ಇಲ್ಲವಾದರೆ ಇದನ್ನ ಕೈಬಿಡತಕ್ಕದ್ದೇ ಲೇಸೆಂದು ಹೇಳುತ್ತೇನೆ. 


ಇನ್ನು ನಮ್ಮ ರಾಜ್ಯಪಾಲರು ತಮ್ಮ ಭಾಷಣದಲ್ಲಿ ಕನ್ನಡ ಆಡಳಿತ ಭಾಷೆಯಾಗಬೇಕು 
ಎಂಬುದಾಗಿ ಹೇಳಿದ್ದಾರೆ. ಅದನ್ನು ಸರ್ಕಾರದವರು ತಾಲ್ಲೂಕು ಮಟ್ಟದಲ್ಲಿ ಜಾರಿಗೆ ತರಲು 
ಮನಸ್ಸನ್ನು ಮಾಡಿದ್ದಾರೆಂದು ಹೇಳಿದ್ದಾರೆ. ಅಷ್ಟೇಕೆ ಅದನ್ನು ತಾಲ್ಲೂಕ್‌ ಮಟ್ಟದಲ್ಲೇ 
ಅಲ್ಲದೆ ಜಿಲ್ಲಾ ಮಟ್ಟದಲ್ಲೂ ಮತ್ತು ರಾಜ್ಯಮಟ್ಟದಲ್ಲೂ ಕೂಡಲೇ ಜಾರಿಗೆ ತರಬೇಕಾದ್ದು 
ಅತ್ಯಗತ್ಯ. ಇಲ್ಲಿ ನೂರಕ್ಕೆ 97 ಜನರು ಕನ್ನಡಿಗರಿದ್ದಾರೆ. ಕನ್ನಡವನ್ನು ಆಡಳಿತ ಭಾಷೆಯನ್ನಾಗಿ 
ಇಲ್ಲಿಯವರೆಗೂ ಮಾಡದಿರುವುದೇ ಒಂದು ಅಪರಾಧ; ಅಕ್ಷಮ್ಮ. ಅದೇ ಪ್ರಕಾರವಾಗಿ 
ಈಗ ದೇಶದೊಳಗೆ ಎಲ್ಲಾ ರಾಜ್ಯಗಳೂ ತಂತಮ್ಮನಿಜವಾದ ಹೆಸರಿನಿಂದ ಮೆರೆಯುತ್ತಿವೆ. 

ಮೊನ್ನೆ 14ನೇ ತಾರೀಖಿನಿಂದ ಎಷ್ಟೋ ಶತಮಾನಗಳಿಂದ ಮದ್ರಾಸ್‌ ಎಂಬ ಹೆಸರು 
ಇದ್ದಂಥ ರಾಜ್ಯ ತಮಿಳುನಾಡು ಎಂದು ಆಯಿತು. ಅವರು ದೈರ್ಯದಿಂದ ಮುಂದೆ 
ಸಾಗಿದರು. ತಮಿಳುನಾಡು ಎಂಬುದಾಗಿ ಡಿ.ಎಂ.ಕೆ. ಸರ್ಕಾರದವರು ಹೆಸರಿಟ್ಟರು. 45 
ವರ್ಷಗಳಿಂದ ಮಾಡಿದಂಥ ಸತತವಾದ ಪ್ರಯತ್ನದಿಂದ 1956ನೇ ನವೆಂಬರ್‌ ನಿಂದ 
ಕನ್ನಡ ಮಾತನಾಡುವ ಜನರೆಲ್ಲರೂ ಒಟ್ಟಿಗೆ ಬಂದು ಇಲ್ಲಿನೆಲೆಸಿದ್ದಾರೆ. ಕೆಲವರು ಹೊರಗೆ 
ಇದ್ದಾರೆ. ಸುಮಾರು ಶೇಕಡ 95ರಷ್ಟು ಬಂದಿದ್ದಾರೆ. ಆದರೂ ಈ ರಾಜ್ಯಕೆ ಒಂದು 
ಊರಿನ ಹೆಸರಾದ ಮೈಸೂರು ಎಂಬುದಾಗಿ ಇಟ್ಟಿದ್ದಾರೆ, ನಿಜವಾಗಿ ಕರ್ನಾಟಕ ಎಂಬ 
ಹೆಸರು ಆಗಬೇಕಾಗಿತ್ತು. ಕರ್ನಾಟಕವೆಂದು ಹೆಸರನ್ನು ಇಡುವುದಕ್ಕಾಗಿ ನಮ್ಮ ರಾಜ್ಯದಲ್ಲಿ 
12 ವರ್ಷಗಳಿಂದ ಶಾಂತಿಯಿಂದ ಹೋರಾಡಿದರೂ ಈವರೆವಿಗೂ ಮೈಸೂರು ರಾಜ್ಯವನ್ನು 
ಕರ್ನಾಟಕವೆಂದು ಕರೆಯವುದರಲ್ಲಿ ಬಹಳ ತಡವಾಗಿದೆ. ಇನ್ನು ಮುಂದಾದರೂ ನಮ್ಮ 
ರಾಜ್ಯ ಸರ್ಕಾರ ಅಥವಾ ನಮ್ಮ ಮಂತ್ರಿಮಂಡಲ ಕೂಡಲೇ ಕರ್ನಾಟಕವೆಂದು ನಮ್ಮ 
ರಾಜ್ಯಕ್ಕೆ ಹೆಸರಿಟ್ಟರೆ ಇಡೀ ಮೂರು ಕೋಟಿ ಜನರ ಆಶೆ ಪೊರ್ಣವಾದೀತೆಂದು ನಾನು 
೫ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. 


ಅದೇ ಪ್ರಕಾರ ನಮ್ಮರಾಜ್ಯದೊಳಗೆ ಈ ಒಕ್ಕಲುತನ ಬಹಳವಾಗಿ ಮುಂದುವರಿದಿದೆ 
ಮತ್ತು ಅನೇಕ ರೀತಿಯಿಂದ ಅವರಿಗೆ ಸೌಲತ್ತುಗಳನ್ನು ಮಾಡಿ ಕೊಟ್ಟಿದ್ದಾರೆ ಮತು ಈಗ 4 
ಲಕ್ಷೆ ಎಕರೆಗಳಿಗೆ ಮೇಲ್ಪಟ್ಟ ಹೈಬ್ರಿಡ್‌ ಬೀಜಗಳನ್ನು ಬಿತ್ತಿ ಅವುಗಳಿಂದ ಹೆಚ್ಚಿನ ಬೆಳೆಯನ್ನು 
ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡಿದ್ದಾರೆ ಮತ್ತು 58 ಸಾವಿರಕ್ಕೆ ಮೇಲ್ಪಟ್ಟು ಎಕರೆಗಳಿಗೆ 
ಮೆಕ್ತಿಕನ್‌ ಗೋಧಿಯನ್ನು ಬಿತ್ತಿದ್ದಾರೆ, ಅಲ್ಲದೆ ರೈತರು ಹೆಚ್ಚಗೆ ಕಬ್ಬಿನ ಬೆಳೆಯನ್ನು 
ಬೆಳೆಯಬೇಕೆಂದು ಹೇಳುವುದು-ಇದರಿಂದ ರಾಷ್ಟ್ರ ಸಂಪದ್ದರಿತವಾಗಬೇಕು, 
ರಾಷ್ಟ್ರಾಭಿವೃದ್ಧಿಯಾಗಬೇಕು, ರಾಷ್ಟ್ರದಲ್ಲಿರುವ ಕೊರತೆ ಹಿಂದಾಗಬೇಕು. ಪ್ರತಿಯೊಬ್ಬ 
ರೈತ ತನ್ನ ಶಕ್ತಿ ಮೊರಿ ಪ್ರಯತ್ನಮಾಡಬೇಕು ಮತ್ತು ಅದಕ್ಕೆ ರಾಜ್ಯ ಸರ್ಕಾರ ಆಥವಾ 
ರಾಷ್ಟ್ರ ಸರ್ಕಾರಗಳು ಸಾಕಷ್ಟು ರೀತಿಯಲ್ಲಿ ತಂತಮ್ಮ ದೋರಣೆಯನ್ನು ವ್ಯಕ್ತಪಡಿಸಿದ್ದಾರೆ 
ಮತ್ತು ಅವುಗಳನ್ನು ಕಾರ್ಯರೂಪಕ್ಕೆ ತರುವುದಕ್ಕೆ ಪ್ರಯತ್ನ ಮಾಡಬೇಕು. ಅವರು 
ಪ್ರತಿ ಜಿಲ್ಲೆ, ಪ್ರಶಿ ತಾಲ್ಲೂಕು, ಪ್ರತಿ ಹಳ್ಳಿಯಲ್ಲಿಯೂ ಒಕ್ಕಲಿಗರಿಗೆ ಸಹಾಯ ಮಾಡುವುದಕ್ಕಾಗಿ 
ಬಹಳ ದೊಡ್ಡದಾದಂಥ ಸಿಬ್ಬಂದಿಯನ್ನು ಏರ್ಪಡಿಸಿದ್ದಾರೆ. ರೈತರಿಗೆ ಸರಿಯಾದ 
ಗೊಬ್ಬರವನ್ನು ಯೋಗ್ಯವಾದ ರೀತಿಯಲ್ಲಿ ಕೊಡಿಸುವುದಕ್ಕಾಗಿ ಸರಿಯಾದಂಥ ಬೀಜವನ್ನು 
ರೈತರಿಗೆ ಸಕಾಲದಲ್ಲಿ ಮುಟ್ಟಿಸುವುದಕ್ಕಾಗಿ ಮತ್ತು ಸರಿಯಾದ ರೀತಿಯಲ್ಲಿ ಪಂಪುಸೆಟ್ಟುಗಳನ್ನು 
ಒದಗಿಸುವುದಕ್ಕೆ ಸರ್ಕಾರ ಎಷ್ಟೋ ಪ್ರಯತ್ನ ಮಾಡುತಿದೆ. ಆದರೆ ಅದು ಅಷ್ಟು 
ಫಲಕಾರಿಯಾಗಿಲ್ಲ. ನಮ್ಮ ರಾಜ್ಯದೊಳಗೆ ರಾಷ್ಟ್ರದ ಯಾವ ರಾಜ್ಯದಲ್ಲಿಯೂ ಇಲ್ಲದಷ್ಟು 
ವಿದ್ಯುಚ್ಛಕ್ತಿ ಇದೆ. ಆದರೆ ಅದನ್ನು ಪೂರ್ಣವಾಗಿ ಉಪಯೋಗ ಮಾಡುವ ಶಕ್ತಿ ನಮಲ್ಲಿ 
ಇಲ್ಲದೆ ಹೊರಗಿನ ರಾಜ್ಯಗಳಿಗೆ ನಮ್ಮ ಶಕ್ತಿಯನ್ನು ಕೊಡುತ್ತಿದ್ದೇವೆ. ಆದರೆ ನಮ್ಮರಾಜ್ಯದೊಳೆಗೆ 
ಲಕ್ಷಾಂತರ ಪಂಪುಸೆಟ್ಟುಗಳನ್ನು ಕೊಟ್ಟು ನೀರಾವರಿ ಯೋಜನೆಗಳನ್ನು ಹೆಚ್ಚುಮಾಡಿ ಬೆಳೆಗಳನ್ನು 

ಬೆಳೆಯುವುದರೊಳಗೆ ನಮ್ಮರಾಜ್ಯ ರಾಷ್ಟ್ರದೊಳಗೆ ಯಾವತ್ತೂ ಯಾವ ರಾಜ್ಯಕೂ ಹಿಂದೆ 
ಉಳಿದಿದೆ ಆದುದರಿಂದ ನೀರಾವರಿಯಿಂದ ದೊಡ್ಡದೊಡ್ಡ ನದಿಗಳಿಗೆ ಒಡ್ಡುಮಾಡುವ 
ಕರ್ತವ್ಯ ಅಷ್ಟೇ ಅಲ್ಲ, ಎಲ್ಲಿಲ್ಲಿ ನೀರಿನ ಸಂಗ್ರಹ ಕಾಣುತ್ತದೋ, ಬಾವಿ ನೀರಾಗಲೀ, 
ಕೆರೆಯ ನೀರಾಗಲೀ, ಎಲ್ಲೆಲ್ಲಿ ನಿರಂತರವಾಗಿ ನೀರು ಹರಿಯುತ್ತಿರುತ್ತದೋ, ಅಂತಹ 
ಕಡೆಗಳಲ್ಲಿ ವಿದ್ಯುಚ್ಛಕ್ತಿಯ ಸಹಾಯದಿಂದ ಮತ್ತು ಪಂಪುಸೆಟ್ಟುಗಳ ಸಹಾಯದಿಂದ 
ನೀರಾವರಿಯನ್ನು ಹೆಚ್ಚಿಗೆ ಅಭಿವೃದ್ಧಿಮಾಡುವುದಕ್ಕೆ ಹೆಚ್ಚನ ಯೋಗ್ಯತೆ ನಮ್ಮರಾಜ್ಯದಲ್ಲಿದ್ದರೂ 
ಸಹ ಅದನ್ನು ಉಪಯೋಗ ಮಾಡಲಿಕ್ಕಾಗಲಿಲ್ಲ. ಅದಕ್ಕೆ ಕಾರಣ ತೋರಿಸುತ್ತಿದ್ದಾರೆ, 
ಅದೇನೆಂದರೆ, ರಾಜ್ಯದಲ್ಲಿ ಸಾಕಷ್ಟು ವಿದ್ಯುಚ್ಛಕ್ತಿ ಉಪಯೋಗವನ್ನು ಪಡೆಯದೆ ಮತ್ತು 
ಸಾಕಷ್ಟು ಹಣ ಇಲ್ಲದಿದ್ದುದರಿಂದ ಮತ್ತು ಸಾಕಷ್ಟು ಪಂಪುಸೆಟ್ಟುಗಳನ್ನು ಕೊಡುತ್ತಿಲ್ಲವಾದ 
ಕಾರಣ ನಮ್ಮಲ್ಲಿ ನೀರಾವರಿ ಅಷ್ಟು ಅಭಿವೃದ್ಧಿಯಾಗಲಿಲ್ಲವೆಂದು ಹೇಳಿದ್ದಾರೆ. ಅದಕ್ಕಾಗಿ 
ರಾಜ್ಯ ಸರ್ಕಾರದವರು ಇವತ್ತು ಎಲ್ಲಕ್ಕಿಂತಲೂ ಹೆಚ್ಚಿಗೆ ಈ ವಿಚಾರದ ಬಗ್ಗೆ ಲಕ್ಷ್ಯ 
ಕೊಡಬೇಕು ಮತ್ತು ಹೆಚ್ಚಿನ ಪ್ರಾಶಸ್ಥವನ್ನು ನೀರಾವರಿ ಕಡೆಗೆ ಕೊಡಬೇಕು. ಅದಲ್ಲದೆ 
ಒಕ್ಕಲುತನ ಅಥವಾ ಬೇಸಾಯದ ಕಡೆಗೆ ಕೊಡಬೇಕು. ರೈತ ಇವತ್ತು ಕಷ್ಟಪಟ್ಟು ದುಡಿದು 
ನಮಗೆ ಇರತಕ್ಕ ಅನ್ನದ ಕೊರತೆಯನ್ನು ನೀಗಿಸುತ್ತಿರುವುದರಿಂದ ರೈತನ ಉತ್ಪನ್ನವನ್ನು 
ಹೆಚ್ಚಿಸುವುದಕ್ಕೆ ನಾವು ಪ್ರಯತ್ನ ಮಾಡಬೇಕಾಗಿದೆಯೇ ಹೊರತು ಬೇರೆ ಕಡೆ ನಮ್ಮ 
ಲಕ್ಷ್ಮ ಹಾಕಿ ನಮ್ಮಕೆಲಸ ಮಾಡುತ್ತಿರುವುದು ಸರಿಯಲ್ಲ, ರಾಷ್ಟಕ್ಕೆ ಸ್ತಾತಂತ್ಯ ಬಂದು 
21 ವರ್ಷಗಳು ಆದುವು. ಇನ್ನೂ ನಾವು ಅನ್ನಭಿಕ್ಷೆಯನ್ನು ಇತರರಲ್ಲಿ ಬೇಡುವ ಪರಿಸ್ತಿತಿ 
ನಿಜವಾಗಿ ಶೂನ್ಯವಾದ ಮಾತು. ಅದರಲ್ಲಿಯು ನಮ್ಮ ರಾಜ್ಯದಲ್ಲಿ ಮದ್ರಾಸಿಗಿಂತಲೂ 
ನೀರಾವರಿಯಾಗುವ ಪ್ರಮಾಣ ಹೆಚ್ಚಿಗೆ ಇದ್ದರೂ ಕೂಡ ವಿದ್ಯುಚ್ಛಕ್ತಿ ನಮ್ಮಲ್ಲಿ 
ಹೆಚ್ಚಾಗಿರುವುದರಿಂದ, ಅದರ ಸಹಾಯದಿಂದ ನಮಗೆ ಎಲ್ಲೆಲ್ಲಿ ನೀರು ಇದೆಯೋ ಅಲ್ಲಲ್ಲಿ 
ಪಂಪುಸೆಟ್ಟುಗಳನ್ನು ಒದಗಿಸಬೇಕು. ಅದರ ಸಹಾಯದಿಂದ ನಾವು ನೀರಾವರಿ 
ಮಾಡಿಕೊಂಡು, ಆ ನೀರಾವರಿ ಸಹಾಯದಿಂದ ಬೇಸಾಯ ಉತ್ಪತ್ತಿ ಅದರಲ್ಲಿಯೂ 
"ಮುಖ್ಯವಾಗಿ ಆಹಾರೋತ್ಪತ್ತಿ ಮಾಡುವುದು ಹೆಚ್ಚು ಸೂಕ್ರವಾಗಿದೆಯೆಂಬ ಮಾತನ್ನು ನಾವು 
ಲಕ್ಷ್ಮ್ಯದಲ್ಲಿ ತೆಗೆದುಕೊಳ್ಳಬೇಕು. ಇದರಲ್ಲಿ ಎಲ್ಲಕಿಂತ ಹೆಚ್ಚಿನ ಲಕ್ಷ್ಯವನ್ನು ಹಾಕಬೇಕೆಂದು 
ನಾನು ಈ ಸಂದರ್ಭದಲ್ಲಿ ಹೇಳುತ್ತಿದ್ದೇನೆ. ಅದೇ ಪ್ರಕಾರವಾಗಿ ನಮ್ಮ ರಾಷ್ಟ್ರದ ಅಥವಾ 
ನಮ್ಮ ರಾಜ್ಯದ ಲೋಕೋಪಯೋಗಿ ಖಾತೆಯವರೂ ಸಹ ಸಾಕಷ್ಟು ಕಾರ್ಯವನ್ನು 
ನಡೆಸುತ್ತಿದ್ದಾರೆ. ಆರೀತಿ ನಡೆಸಿದರೆ, ಮುಂದೆ ಯಾವ್ಯಾವ ಕಾರ್ಯಗಳನ್ನು 
ತೆಗೆದುಕೊಳ್ಳಬೇಕೆಂಬುದನ್ನು ನಿಪ್ಚಯಮಾಡಿ ಬಡ್ಗೆಟ್ಟಿನಲ್ಲಿ ಹಣವನ್ನು ಒದಗಿಸಬೇಕು. ಆದರೆ 
ಒಂದು ವಿಷಯ. ಈ ಕೆಲಸಗಳ್ಳು ಕಂಟ್ರಾಕ್ಸ್‌ದಾರನಿಗೆ ವಹಿಸುವಾಗ, ಆ ಕಂಟ್ರಾಕ್ಸ್‌ದಾರರಿಗೆ 
ಏನೇನು ಕೆಲಸಗಳನ್ನು ಕೊಡಬಹುದು, ಅವನಲ್ಲಿರತಕ್ಕ ಇಂಜಿನಿಯರುಗಳಿಗಾಗಲೀ, 
ಅಲ್ಲಿರುವ ಅಧಿಕಾರಿಗಳಿಗಾಗಲೀ ಈ ವಿಚಾರದಲ್ಲಿ ಇರಬೇಕಾದಷ್ಟು ಕಾರ್ಯದಕ್ಷತೆ ಇದೆಯೇ, 
ಅವನಿಗೆ ನಿಜವಾಗಿ ಸಾಕಷ್ಟು ಸಿಬ್ಬಂದಿ ಇದೆಯೋ ಇಲ್ಲವೋ ಎಂಬುದನ್ನು ನೋಡಿ 
ಕಂಟ್ರಾಕ್ಸ್‌ದಾರರಿಗೆ ಇಂಥ ಕೆಲಸಗಳನ್ನು ವಹಿಸಬೇಕು. ಇಲ್ಲದಿದ್ದರೆ ಅವನು ಒಂದು 

ವರ್ಷದಲ್ಲಿ ಆಗುವಂಥ ಕೆಲಸಗಳನ್ನು ನಾಲ್ಕೈದು ವರ್ಷಗಳಲ್ಲಿ ಮಾಡುವುದು, ಇದರಿಂದ 
ಸರ್ಕಾರ ಒಂದು ಲಕ್ಷ ರೂಪಾಯಿಗಳನ್ನು ಖರ್ಚುಮಾಡುವ ಕಡೆ 2 ಲಕ್ಷ ರೂಪಾಯಿಗಳನ್ನ 
ಖರ್ಚುಮಾಡುವುದು, ಬೆಲೆ ಹೆಚ್ಚಾಯಿತು ಎಂದು ಆ ಕಂಟ್ರಾಕ್ಟೇ ಬಿಟ್ಟುಬಿಡುವುದು, ಆ 
ಮೇಲೆ ಆ ಕೆಲಸ ಅಲ್ಲಿಯೇ ಅರ್ಧಕ್ಕೆ ನಿಲ್ಲುವುದು-ಇವೆಲ್ಲಾ ಆಗುತ್ತವೆ. ನನ್ನ ಒಂದು 
ಉದಾಹರಣೆಯನ್ನು ಈ ಸಂದರ್ಭದಲ್ಲಿ ಕೊಡಬೇಕಾಗಿದೆ. ನನ್ನ ಊರಿನ ಹತ್ತಿರ ವರದಾನದಿ 
ಹರಿಯುತ್ತಿದೆ. ಆದಕ್ಕೆ ಸೇತುವೆ ಕಟ್ಟಬೇಕೆಂದು ನಮ್ಮ ಹಿಂದಿನ ಲೋಕೋಪಯೋಗಿ 
ಮಂತ್ರಿಗಳಾಗಿದ್ದಂಥ ಹಾಗೂ ಈಗ ಮುಖ್ಯಮಂತ್ರಿಗಳಾಗಿರತಕ್ಕ ಮಾನ್ಯ ಶ್ರೀ ವೀರೇಂದ್ರ 
ಪಾಟೀಲರನ್ನು ಹೇಳಿದೆ. ಆಗ ದೇಶದಲ್ಲಿ ಎಮರ್ಜೆನ್ಸಿ ಇತ್ತು ಆದರೂ ಕೂಡ 1964ರಲ್ಲಿಯೇ 
ಒಂದು ಸೇತುವೆಯನ್ನು ಅಲ್ಲಿ ಕಟ್ಟಬೇಕೆಂದು ಹೆಣವನ್ನು ಮಂಜೂರು ಮಾಡಿದರು. ಆ 
ಸೇತುವೆಯನ್ನು ಅಂದಿನ ಮುಖ್ಯಮಂತ್ರಿಗಳಾಗಿದ್ದ ಹಾಗೂ ಈಗ ಕಾಂಗ್ರೆಸ್‌ ಪ್ರೆಸಿಡೆಂಟ್‌ 
ಆಗಿರುವ ಮಾನ್ಯ ಶ್ರೀ ನಿಜಲಿಂಗಪ್ಪನವರು 1964ನೇ ಇಸವಿ ಮೇ ಒಂದನೇ ತಾರೀಖು 
ಅದಕ್ಕೆ ಅಡಿಗಲ್ಲನ್ನು ಹಾಕಿ ಬಂದರು. ಇಂದಿಗೆ ನಾಲ್ಕೆದು ವರ್ಷಗಳು ತುಂಬುತ್ತಾ 
ಬಂತು. ಇನ್ನೂ ಅರ್ಧಕೆಲಸವೂ ಕೂಡ ಆಗಿಲ್ಲ. ಅಲ್ಲಿಗೆ ಎಂಥ ಮನುಷ್ಯನನ್ನು ಕಂಟ್ರಾಕ್ಷಿರಾಗಿ 
ಹುಡುಕಿದರು ಎಂಬುದಾಗಿ ನನಗನ್ನಿಸುತಿದೆ. ಅವರು ಒಬ್ಬ ದೊಡ್ಡಮನುಷ್ಯನಾಗಿರಬಹುದು, 
ಬಿ.ಇ. ಪದವೀಧರರಾಗಿರಬಹುದು. ಆದರೆ ಯಾರ ಹತ್ತಿರ ಸಾಕಷ್ಟು ದುಡ್ಡು ಇಲ್ಲವೋ 
ಅಂತಹವರಿಗೆ ಇಂಥ ಕೆಲಸಗಳನ್ನು ಕೊಟ್ಟರೆ ಸರ್ಕಾರಕ್ಕೆ ನಿಜವಾಗಿ ಆಗುವಂಥ 
ಕೆಲಸವಾಗುವುದಿಲ್ಲ. ಮತ್ತು ಸರ್ಕಾರದ ಹೆಸರು ಕೆಡುತ್ತದೆ. ಒಂದಕ್ಕೆರಡರಷ್ಟು 
ಖರ್ಚಾಗುತ್ತದೆ. ಅದೂ ಅಲ್ಲದೆ ಜನತೆಯಲ್ಲಿ ಇತ್ತೀಚಿಗೆ ಸರ್ಕಾರದ ಬಗ್ಗೆ ವಿಶ್ವಾಸವಿಲ್ಲವೆಂಬ 
ಪರಿಸ್ಥಿಶಿ ಬರುತ್ತಾ ಇದೆ. ಆದ್ದರಿಂದ ಸರ್ಕಾರದವರು ಇನ್ನು ಮುಂದೆ ಇಂಥಾ ಕೆಲಸಗಳನ್ನು 
ಕೊಡುವಾಗ ಯೋಗ್ಯರಾಗಿರುವ ಜನರಿಗೆ ಕೊಟ್ಟು ಆ ಕೆಲಸಗಳನ್ನು ಅಂತಹವರೇ 
ವಹಿಸಬೇಕೆಂಬ ಮಾತನ್ನು ನಾನು ಈ ಪ್ರಸಂಗದಲ್ಲಿ ಹೇಳುತ್ತಿದ್ದೇನೆ. ಅದೇ ಪ್ರಕಾರವಾಗಿ 
ನಮ್ಮ ರಾಜ್ಯದೊಳಗೆ ಈ ಅಭಾವ ಪರಿಸ್ಥಿತಿ ಅಥವಾ ಬರಗಾಲ ಎಂದು ಏನು 
ಹೇಳುತ್ತಿದ್ದಾ ರೋ ಅಂತಹ ಪರಿಸ್ತಿತಿ ಕಳೆದ 4 ವರ್ಷಗಳಿಂದಲೂ ಒಂದೇ ಸಮನೆ ಈ 
ರಾಜ್ಯದಲ್ಲಿ ಬರುತ್ತಾ ಇದೆ. ಅದರಲ್ಲಿಯೂ 67-68ನೇ ಇಸವಿಯಲ್ಲಿ ಅಂತೂ ಬಹಳ 
ದೊಡ್ಡ ರೂಪವನ್ನು ತಾಳಿತು. 


ನಮ್ಮರಾಜ್ಯದಲ್ಲಿ ಅಭಾವ ಪರಿಸ್ಸಿಶಿಯನ್ನು ನಾವು 10 ವರ್ಷಗಳಿಂದಲೂ ಒಂದೆರಡು 
ಸಲವಾದರೂ ಅನುಭವಿಸಿದಂತಹ ಪರಿಸ್ಥಿತಿ ನಮಗೆ ಮೇಲಿಂದ ಮೇಲೆ ಬರತಕ್ಕದ್ದು 
ಅನುಭವದ ಮಾತು. ಹೋದ ವರ್ಷ 68ನೇ ಸಾಲಿನಲ್ಲಿ ನಾವು ಅಭಾವ ಪರಿಸ್ಪಿಶಿಯನ್ನು 
ಎದುರಿಸಬೇಕಾಯಿತು. ನಮ್ಮರಾಜ್ಯದ 174 ತಾಲ್ಲೂಕುಗಳಲ್ಲಿ 134 ತಾಲ್ಲೂಕುಗಳಲ್ಲಿ 16 
ಸಾವಿರ ಹಳ್ಳಿಗಳು ಅಭಾವ ಪರಿಸ್ಸಿಶಿಯನ್ನು ಎದುರಿಸಬೇಕಾಯಿತು; ಮತ್ತು ನಮ್ಮ 
ಸರ್ಕಾರದವರು ಇಂಥ ಕತ್ತಲೆಯನ್ನು ಹೋಗಲಾಡಿಸಲು ದೈರ್ಯದಿಂದ, ಗಾಂಭೀರ್ಯದಿಂದ 
ಎದುರಿಸಿದರು; ಮತ್ತು ಪರಿಹಾರಗಳನ್ನು ಕೊಡಲಿಕ್ಕೆ ಪ್ರಯತ್ನವನ್ನು ಮಾಡಿದರು. ಭಾರತ 

ಸರ್ಕಾರದಿಂದ 9 ಕೋಟಿ ರೂಪಾಯಿಗಳನ್ನು ತಂದು ಅಭಾವ ಪರಿಸ್ಥಿತಿಯನ್ನು 
ದೂರಮಾಡಲಿಕ್ಕೆ, ಜನರ ಪ್ರಾಣವನ್ನು ಉಳಿಸಲಿಕ್ಕೆ ಪ್ರಯತ್ನ ಮಾಡಿದುದು 
ಅಭಿನಂಂದನೀಯವಾದುದು. ಆದರೆ ಈ ಒಂದು ಅಭಾವ ಪರಿಸ್ಥಿಶಿಯನ್ನು ಎದುರಿಸಲಿಕ್ಕೆ 
ನಾವು ಅಭಾವ ಬಂದಾಗ ಉಪಾಯವನ್ನು ಕಂಡ ಹಿಡಿಯುವುದು ಸರಿಯಲ್ಲ. ನಮ್ಮ 
ರಾಷ್ಟ್ರಕ್ಕೆ ಸ್ವಾತಂತ್ಯ ಬಂದಿದೆ, ಮತ್ತು ನಮಗೆ ಭದ್ರವಾದಂತಹ ಕೇಂದ್ರ ಸರ್ಕಾರ ಇದೆ 
ಮತ್ತು ಸುಭದ್ರವಾದ ರಾಜ್ಯಸರ್ಕಾರ ಇದೆ ಇಂಥ ಪರಿಸ್ಥಿತಿಯೊಳಗೆ ನಾವು ಯಾವಾಗ 
ನಮಗೆ ಮಳೆ ಬರಲಿಲ್ಲ, ಬೆಳೆ ಬರಲಿಲ್ಲ ಜನರು ಎಲ್ಲಿ ಬರಗಾಲಕ್ಕೆ ಈಡಾಗುತ್ತಾರೆ, 
ಅಂಥ ಕಡೆಗಳಲ್ಲಿ ಶಾಶ್ವತವಾದ ಕೆಲವು ಕಾಮಗಾರಿಗಳನ್ನು ಕೊಟ್ಟು, ಇಂಥ ಕಡೆಗಳಲ್ಲಿ 
ಕೆಲವು ಬಾವಿ ತೋಡಿಸುವಂತದ್ದು, ಕೆರೆ ಮಾಡುವಂತದ್ದು, ಹಾಗೂ ಮತ್ತಿತರ ಕೆಲಸ 
ಪ್ರಾರಂಭ ಮಾಡಬೇಕಾಗುತ್ತದೆ ಮತ್ತು ಆಗ ಮಳೆ ಬಂದ ಕೂಡಲೇ ಇದನ್ನು 
ಬಿಟ್ಟುಬಿಡಬಾರದು. ಹಾಗೆ ಮಾಡಿದರೆ ನಾವು ಈ ಕಾರ್ಯಗಳ ಮೇಲೆ ಹಾಕಿದ ದುಡ್ಡು 
ವ್ಯರ್ಥವಾಗಿ ಹೋಗುತ್ತದೆ ಮತ್ತು ಜನತೆಗೆ ಇದರಿಂದ ಒಂದೂ ಪ್ರಯೋಜನವಾಗುವುದಿಲ್ಲ. 
ಎಲ್ಲಿ ಮೇಲಿಂದ ಮೇಲೆ ಅಭಾವ ಪರಿಸ್ಥಿತಿ ಉಂಟಾಗುತ್ತದೆ, ಅಂಥ ರಾಜ್ಯಗಳಿಗೆ ಕೇಂದ್ರ 
ಸರ್ಕಾರದವರು ಹೆಚ್ಚಿನ ಸೆಹಾಯವನ್ನು ಕೊಟ್ಟು ಈ ಒಂದು ಅಭಾವದ 
ನಿವಾರಣೋಪಾಯವನ್ನು ಕಂಡು ಹಿಡಿಯುವ ಯೋಜನೆ ಮಾಡಬೇಕು. ನನ್ನ ತಿಳುವಳಿಕೆಯ 
ಮಟ್ಟಿಗೆ ಈ ಸಣ್ಣ-ಸಣ್ಣ ನೀರಾವರಿ ಮತ್ತು ಸಣ್ಣ ಉದ್ಯಮಗಳು. ದೊಡ್ಡೆ ಉದ್ಯಮ ಮತ್ತು 
ದೊಡ್ಡ ನೀರಾವರಿಗಳನ್ನು ಬಹು ಹಳ್ಳಿಗಳಲ್ಲಿ ಹರಡಿಸಲಿಕ್ಕಾಗುವುದಿಲ್ಲ ಮತ್ತು ಅವುಗಳನ್ನು 
ಸಣ್ಣ ಬಂಡವಾಳದಿಂದ ಮಾಡಲಿಕ್ಕಾಗುವುದಿಲ್ಲ. ಆದ್ದರಿಂದ ಜಪಾನಿನಲ್ಲಿದ್ದಂತೆ ನಮ್ಮ 
ರಾಜ್ಯದ 26 ಸಹಸ್ರ ಹಳ್ಳಿಗಳಲ್ಲಿಯೂ ಕೂಡ ಒಂದು ನಾಲ್ಕಾರು ಹಳ್ಳಿಗಳ ಕೇಂದ್ರ ಮಾಡಿ, 
ಒಂದು ನಾಲ್ಕೆದು ಸಹಸ್ರ ಕೇಂದ್ರಗಳಲ್ಲಿ ಸಣ್ಣ -ಸಣ್ಣ ಉದ್ಯಮಗಳು ಸತತವಾಗಿ ನಡೆಯಬೇಕು. 
ಅದರಿಂದ ಯಾರು ಉದ್ಯೋಗವಿಲ್ಲದಂತಹ ಸಹೆಸ್ತ್ರ ಜನರು ಇದ್ದಾರೋ, ಅವರಿಗೆ 
ಕೆಲಪವಾಗುತದೆ, ಮತ್ತು ಇದರಿಂದ ಒಂದು ಅಭಾವವನ್ನು ನಿವಾರಣೆ ಮಾಡಿದಂತೆ ಆಗುತ್ತದೆ. 
ಆದೇ ಪ್ರಕಾರವಾಗಿ ನಿಮ್ಮಸಣ್ಣ ಪುಟ್ಟ ನೀರಾವರಿ ಯೋಜನೆಗಳನ್ನು ಸಹ ಒಂದು ಎರಡು 
ಸಾವಿರ ರೂಪಾಯಿ ಖರ್ಚು ಮಾಡಿ, ಎಲ್ಲೆಲ್ಲಿ ನೀರು ನಿರಂತರವಾಗಿ ಹರಿಯುತ್ತದೆ, 
ಅಂಥ ಕಡೆ ಮಾಡುವುದಕ್ಕೆ ಪ್ರಯತ್ನ ಮಾಡಬೇಕು. ಇವತ್ತಿನದಿವಸ ಮೂರು ಕೋಟಿ 
ರೂಪಾಯಿ ಖರ್ಚು ಮಾಡಿ ಒಂದು ತುಂಗಭದ್ರಾ ಯೋಜನೆ ಮಾಡುವುದಕ್ಕಿಂತ ಅದೇ 
ಮೂರು ಕೋಟಿ ರೂಪಾಯಿಯಲ್ಲಿ 5-10 ಸಹಸ್ರ ರೂಪಾಯಿಗಳನ್ನು ಖರ್ಚೆ ಮಾಡಿ 
ನಾವ ಸಣ್ಣ ಸಣ್ಣ ಯೋಜನೆಗಳನ್ನು ಮಾಡುವುದಾದರೆ, ಅದರಿಂದ ಅನೇಕ ಹಳ್ಳಿಗಳಿಗೆ 
ಪ್ರಯೋಜನವಾಗಿ ಎಷ್ಟೋ ಲಕ್ಷಾಂತರ ಜನರನ್ನು ಉಳಿಸುವುದಕ್ಕೆ ಅನುಕೂಲವಾಗುತ್ತದೆ. 
ಇದರಿಂದ ಒಂದು ನಿರಂತರವಾದ ಒಂದು ನಿವಾರಣೋಪಾಯವನ್ನು ಕಂಡುಹಿಡಿದ ಹಾಗೆ 
ಆಗುತ್ತದೆ. ಇದನ್ನು ಈ ನಮ್ಮ ಗಾಂಧೀಜಿಯ ಶತಮಾನೋತ್ಸವ ವರ್ಷದಂದು 
ಮಾಡಬೇಕಾಗಿದೆ. ಅದೇ ರೀತಿ ಈ ನಮ್ಮಖಾದಿ ಉದ್ಯಮವೂ ಕೂಡ ಏನೂ ಸುಧಾರಿಸಿಲ್ಲ. 
ಅದು ಬರೇ ರಾಜಕೀಯ ಪಕ್ಷದ ಸಮವಸ್ವವಾಗಿದೆ. ಅದು ಒಂದು ನಿರುದ್ಯೋಗ ನಿವಾರಣೆ 


37 


ಮಾಡಿ ಒಂದು ಇಡೀ ರಾಷ್ಟ್ರಕೆ ಗಾಂಧಿ ತತ್ವವನ್ನು ಸೂಚಿಸುತ್ತದೆ ಎನ್ನುವ ಭಾವನೆ 
ಜನರು ಇಟ್ಟುಕೊಳ್ಳದೆ, ಅದು ಕೆಲಪೊಂದು ಜನರು ಉಪಯೋಗಿಸುವ ವಸ್ತವಾಗಿದೆ ಎಂದು 
ತಿಳಿದುಕೊಂಡಿದ್ದಾರೆ. ಇವತ್ತು ಈ ಖಾದಿಗೋಸ್ಯರ ಕೇಂದ್ರದಲ್ಲಿ ಒಂದು ಖಾದಿ ಆಯೋಗ 
ಮಾಡಿದ್ದಾರೆ, ರಾಜ್ಯಗಳಲ್ಲಿ ಒಂದು ಖಾದಿ ಬೋರ್ಡು ಎಂದೂ ಮಾಡಿದ್ದಾರೆ ಮತ್ತು 
ಕೋಟ್ಕಾಂತರ ರೂಪಾಯಿಗಳನ್ನು ಇದಕ್ಕೆ ಖರ್ಚು ಮಾಡುತ್ತಿದ್ದಾರೆ. ಆದರೂ ಈ 
ಖಾದಿಗೆ ಜನರ ಪ್ರೋತ್ಸಾಹವಿಲ್ಲದೆ, ಇದಕ್ಕೆ ವ್ಯಾಪಾರವಿಲ್ಲದೆ ಹಾಗೆ ಕುಳಿತಿವೆ ಮತ್ತ ಈ 
ಖಾದಿ ಕೇಂದ್ರಗಳು ಏನಿದ್ದಾವೆ, ಅವುಗಳನ್ನು ನಿಲ್ಲಿಸುವ ಪ್ರಸಂಗ ಬಂದಿದೆ. 


ಕೇಂದ್ರ ಸರ್ಕಾರದವರ ಖಾದಿಬೋರ್ಡಿನ ಪರಿಸ್ಥಿಶಿಯೂ ಅಷ್ಟೆ. ರಾಜ್ಯ ಸರ್ಕಾರದ 
ಖಾದಿ ಬೋರ್ಡಿನ ಕೆಲಸವೂ ಅಷ್ಟೇ. ಮಹಾತ್ಮಾಗಾಂಧೀಜಿಯವರ ತತ್ವ , ಅವರ ನಿಷ್ಠೆ, 
ಅವರ ತ್ಯಾಗ, ಖಾದಿ ಮತ್ತು ಗ್ರಾ ಮೋದ್ಕೋಗದ ಬಗ್ಗೆ ಅವರಿಗೆ ಇದ್ದಂತಹ ಒಂದು ವಿಶ್ವಾಸ 
ಇವೆಲ್ಲವೂ ಜನತೆಗೆ ಮನವರಿಕೆಯಾಗಿದೆ. ಇವೊತ್ತಿನ ದಿವಸ ಸರ್ಕಾರ ಒಂದು ಒತ್ತಾಯದಿಂದ 
ಈ ಖಾದಿ ಬೋರ್ಡಿಗೆ, ಖಾದಿ ಪ್ರಚಾರಕ್ಕೆ ದುಡ್ಡು ಖರ್ಚು ಮಾಡುತಿದೆ ಎನ್ನುವ 
ಭಾವನೆ ಜನಗಳಿಗೆ ಬಂದು ಆ ತತ್ವದಲ್ಲಿ ಒಂದು ವಿಶ್ವಾಸ, ಒಂದು ಭಕ್ತಿ ಕಡಿಮೆಯಾಗಿ 
ಇವತ್ತು ನಿರುದ್ಕೋಗ ಜಾಸ್ತಿಯಾಗುತ್ತಿದೆ. ಸರ್ಕಾರ ಎಷ್ಟೇ ದುಡ್ಡು ಖರ್ಚು ಮಾಡಿದರೂ 
ಕೂಡ ನಿರುದ್ಯೋಗ ಹೆಚ್ಚಾಗುವ ಪರಿಸ್ತಿತಿ ಬಂದಿವೆ. ಇವೊತ್ತು ನಮ್ಮ ಸರ್ಕಾರದಲ್ಲಿ 
ಅನೇಕೆ ಖಾತೆಗಳಿವೆ. ಈ ಖಾತೆಗಳಲ್ಲಿ ಸರ್ಕಾರ ಬಟ್ಟೆಯನ್ನು ಕೊಡುವಾಗ ಪ್ರತಿಯೊಂದಕ್ಕೂ 
ಖಾದಿಯನ್ನು ಉಪಯೋಗ ಮಾಡುವಂಥಾದ್ದು ಮೊದಲು ಮಾಡುತ್ತಿದ್ದರು. ತಮ್ಮಸಿಬ್ಬಂದಿ 
ವರ್ಗದವರಿಗೆ ಸಮವಸ್ತ್ರ ಕೊಡುತ್ತಿದ್ದರು. ದಪ್ಪರ್‌ ಕಟ್ಟುವುದಕ್ಕೆ ಕೂಡ ಉಪಯೋಗ 
ಮಾಡುತ್ತಿದ್ದರು. ಇದರಿಂದಾಗಿ ಕೋಟ್ಯಾಂತರ ರೂಪಾಯಿಗಳ ಖಾದಿಯನ್ನು ಖರೀದಿ 
ಮಾಡುತ್ತಿದ್ದರು. ನನ್ನ ಸ್ವಂತ ಅನುಭವ ಇರುವ ಮಟ್ಟಿಗೆ ಹೇಳುವುದಾದರೆ ನಾನು ರಾಜ್ಯದ 
ಖಾದಿ ಬೋರ್ಡಿನಲ್ಲಿ ಅಧ್ಯಕ್ಷನಾಗಿ ಕೆಲಸಮಾಡುವ ಕಾಲದಲ್ಲಿ ನಾನೇ ಪ್ರತಿಯೊಂದು 
ಇಲಾಖೆಯ ಮುಖ್ಯಾಧಿಕಾರಿಗಳ ಹತ್ತಿರ ಹೋಗಿ ಅವರಲ್ಲಿ ಪ್ರಾರ್ಥನೆ ಮಾಡಿಕೊಂಡು 
ಯಾರೂ ಅದನ್ನು ನಿರಾಕರಿಸದೆ ಒಪ್ಪಿಕೊಂಡು ತಮ್ಮ ಇಲಾಖೆಯ ಸಿಬ್ಬಂದಿವರ್ಗದವರಿಗೆ 
ಸಮವಸ್ತಕ್ಕೆ ಮತ್ತು ದಪ್ಪರ್‌ ಕಟ್ಟುವುದಕ್ಕೆ ಇತ್ಯಾದಿಗಳಿಗೆ ಬೇಕಾದಷ್ಟು ಖಾದಿಯನ್ನು 
ಉಪಯೋಗ ಮಾಡುತಿದ್ದರು. ಈಗ ಸಾಕಷ್ಟು ರೀತಿಯಲ್ಲಿ ಖಾದಿಯನ್ನು ಉಪಯೋಗ 
ಮಾಡುತ್ತಿಲ್ಲ. ಈ ಖಾತೆಗೆ ಸಂಬಂಧಪಟ್ಟಂತಹ ಮಂತ್ರಿಗಳು ಇದರ ಕಡೆಗೆ ಸಾಕಷ್ಟು 
ಮನಸ್ಸು ಹಾಕದಿದ್ದರೆ, ಸರ್ಕಾರಕ್ಕೆ ಇದರಲ್ಲಿ ಸಾಕಷ್ಟು ವಿಶ್ವಾಸವಿಲ್ಲ ಎಂದು ಅಧಿಕಾರಿಗಳಿಗೆ 
ಕಂಡುಬಂದರೆ ಇದು ಅಷ್ಟು ಯಶಸ್ವಿಯಾಗಿ ನಡೆಯುವುದಿಲ್ಲ. ಇವೊತಿನ ದಿವಸ ಖಾದಿಯನ್ನು 
ಕೊಳ್ಳುವುದಕ್ಕೆ ಆಗುವುದಿಲ್ಲ ಎನ್ನುವ ಒಂದು ಪರಿಸ್ತಿತಿಯನ್ನು ತಂದಿದ್ದಾರೆ. ಅದರ ಸಲುವಾಗಿ 
ಎಲ್ಲಿ ದೋಷ ಇದೆ ಎಂಬುದನ್ನು ಕಂಡುಹಿಡಿದು ಅದನ್ನು ಸರಿಪಡಿಸಬೇಕು. ಖಾದಿ 
ಬಟ್ಟೆಯನ್ನು ಚೆನ್ನಾಗಿ ಮಾಡಿ ಕೊಡಬೇಕು ಎನ್ನುವ ದೃಷ್ಟಿಯಿಂದ ಖಾದಿ ತಯಾರುಮಾಡುವ 
ಸಂಸ್ಥೆಗೆ ಸಂಬಂಧಪಟ್ಟವರು ಹೇಳಿದರೆ ಖಂಡಿತವಾಗಿಯೂ ಅವರು ಮಾಡಿಕೊಡುತ್ತಾರೆ. 

ಇದರಿಂದ ಸಾವಿರಾರು ಜನಗಳಿಗೆ ನಿರುದ್ಯೋಗ ಹೋಗಿ ಉಜ್ಯೋಗ ದೊರೆಯುತ್ತದೆ. 
ಅಧಿಕಾರಿಗಳಿಗೆ ಖಾದಿ ವಿಷಯದಲ್ಲಿ ಸಾಕಷ್ಟು ವಿಶ್ಲಾಸವಿಲ್ಲ. ಯಾವುದಾದರೂ ಕೈಗಾರಿಕೆಯ 
ಏಜೆಂಟರಿಗೆ ಸಹಾಯವಾಗುವ ದೃಷ್ಟಿಯಿಂದ, ಅಲ್ಲಿಯ ಬಟ್ಟೆಯನ್ನು ಕೊಳ್ಳಬೇಕು ಎನ್ನುವ 
ಇಚ್ಛೆಯನ್ನು ಇಟ್ಟುಕೊಂಡು ಖಾದಿ ಬಟ್ಟೆಯು ಸರಿಯಾಗಿ ಬಾಳಿಕೆ ಬರುವುದಿಲ್ಲ ಎನ್ನುವ 
ಮಾತನ್ನು ಹೇಳಿ ಅದನ್ನು ಬಿಟ್ಟುಬಿಡುವ ಕೆಲಸ ನಡೆದು ಸಣ್ಣಪುಟ್ಟ ಗ್ರಾಮೋಜದ್ಯೋಗಕ್ಕೆ 

ಕೇಂದ್ರ ಸರ್ಕಾರ ಮತ್ತು ರಾಜ್ಯ ಸರ್ಕಾರದವರು ಮತ್ತು ಕೇಂದ್ರ ಸರ್ಕಾರದವರು ಇದಕ್ಕೆ 

ಕೋಟ್ಯಾಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಿದ್ದರೂ ಸಹ, ಈ ಸಂಸ್ಥೆಗಳಿಗೆ ಅವರು 
ಖರ್ಚು ಮಾಡಿದಂತಹ ಹಣ ವ್ಯರ್ಥವಾಗುತ್ತದೆ. ಇದಕ್ಕೆ ಮುಖ್ಯ ಕಾರಣ ನಮ್ಮ 
ಅಧಿಕಾರಿಗಳ ಮತ್ತ ಆಡಳಿತಗಾರರ ಸರ್ಕಾರದ ನಿಷ್ಠೆ ಕಡಿಮೆಯಾಗಿದೆ ಎಂದು 
ಹೇಳಬೇಕಾಗಿದೆ. ಈ ದೃಷ್ಟಿಯಿಂದ 1969ನೇ ವರ್ಷವನ್ನು ಗಾಂಧೀಜಿಯವರ 
ಶತಮಾನೋತ್ಸವದ ವರ್ಷ ಎಂದು ಇದನ್ನು ಆಚರಿಸುವ ಕಾಲಕ್ಕೆ ಸರ್ಕಾರದವರು ಖಾದಿ 
ಮತ್ತು ಗ್ರಾ ಮೋದ್ಯ್ಕೋಗದ ಬಗ್ಗೆ ಹೆಚ್ಚಿನ ಪ್ರೋತ್ಸಾಹವನ್ನು ಕೊಟ್ಟು ಇದರಿಂದ ರಾಷ್ಟ್ರದ 
ನಿರುದ್ಯೋಗ ನಿವಾರಣೆಯಾಗುತ್ತದೆ ಎನ್ನುವ ಭಾವನೆ ಸಂಬಂಧಪಟ್ಟ ಜನಗಳಲ್ಲಿ 
ಮೂಡುವಂಂತೆ ಮಾಡಿ ಕೆಲಸ ಮಾಡಿದರೆ ಎಷ್ಟೋ ಕೆಲಸವಾಗುತ್ತದೆ. ಆದ್ದರಿಂದ ಈ 
ಬಗ್ಗೆ ನಮ್ಮ ಮುಖ್ಯಮಂತ್ರಿಗಳು ಮತ್ತು ಅವರ ಮಂತ್ರಿಮಂಡಲ ಹಾಗೂ ನಮ್ಮ ಉಳಿದ 
ಸಹೋಜ್ಯೋಗಿಗಳು ಇದಕ್ಕೆ ಹೆಚ್ಚು ಲಕ್ಷ್ಯ ಹಾಕಬೇಕು ಎಂದು ನಾನು ಪ್ರಸಂಗದಲ್ಲಿ 
ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. 


ಇದೇ ಪ್ರಕಾರ ನಮ್ಮ ಶಿಕ್ಷಣ ಸಹ ಹಿಂದೆ ನಾವು ನಮ್ಮದೇಶ ಗುಲಾಮಗಿರಿಯಲ್ಲಿದ್ದಾಗ 
ನಮಗೆ ದೊರೆಯುತ್ತಿದ್ದಂತಹ ಶಿಕ್ಷಣ ನಮ್ಮಗುಲಾಮಗಿರಿಯನ್ನು ಹೆಚ್ಚಿಸುವ ಶಿಕ್ಷಣವಾಗಿತ್ತು. 
21 ವರ್ಷಗಳ ಹಿಂದೆ ನಾವು ಸ್ವಾತಂತ್ಯವನ್ನು ಗಳಿಸಿದ್ದೇವೆ. ನಾವು ಸ್ಟಾತಂತ್ಕ ಗಳಿಸಿದ 
ಮೇಲೆ ಶಿಕ್ಷಣ ಪದ್ಧತಿಯನ್ನು ಸುಧಾರಣೆ ಮಾಡುವುದಕ್ಕೆ ನಾವು ಸಾಕಷ್ಟು ಪ್ರಯತ್ನ 
ಮಾಡುತಿದ್ದೇವೆ. ಆದರೆ ಇವತ್ತು ತಯಾರಾಗುವಂತಹ ನಮ್ಮ ಪೀಳಿಗೆಯ, ಜನಗಳ 
ವಿಚಾರಧಾರೆ ಅಷ್ಟು ಮಟ್ಟಿಗೆ ಬದಲಾವಣೆಯಾಗಿಲ್ಲ. ನಮ್ಮ ಶಿಕ್ಷಣದಲ್ಲಿ ಮಾಡಬೇಕಾದಂತಹ 
ಕೆಲಸ ಏನು ಎಂದರೆ ನಮ್ಮ ವಿದ್ಯಾರ್ಥಿಗಳಲ್ಲಿ ರಾಷ್ಟ್ರೀಯ ಅಭಿಮಾನ ಮೂಡುವಂತೆ 
ಮಾಡುವುದು, ಅವರು ವಿದ್ಯಾಭ್ಯಾಸವನ್ನು ಪೂರೈಸಿದ ಮೇಲೆ ಅವರನ್ನು ಸ್ವಾವಲಂಭಿಗಳನ್ನಾಗಿ 
ಮಾಡತಕ್ಕದ್ದು, ರಾಷ್ಟ್ರಕ್ಕೆ ಬೇಕಾದ ಸಂಪತ್ತನ್ನು ಅಭಿವೃದ್ಧಿ ಮಾಡತಕೆದ್ದು, ಮತ್ತು ಪ್ರಸಂಗ 
ಬಂದಾಗ ರಾಷ್ಟ್ರದ ಮೇಲೆ ಗಂಡಾಂತರ ಬಂದಾಗ ಪ್ರಾಣವನ್ನು ಬೇಕಾದರೂ ಕೊಡುತ್ತೇವೆ 
ಎನ್ನುವಂತಹ ಭಾವನೆಯನ್ನು ತಂದುಕೊಟ್ಟು ರಾಷ್ಟ್ರವನ್ನು ಸ್ವಾವಲಂಭಿಗಳನ್ನಾಗಿ 
ಮಾಡತಕ್ಕದ್ದು. ಇಂಥಾ ಶಿಕ್ಷಣವನ್ನು ನಮ್ಮ ವಿದ್ಯಾರ್ಥಿಗಳಿಗೆ ಕೊಡಬೇಕು. ಇಂಥಾ 
ಭಾವನೆ ನಮ್ಮರಾಷ್ಟ್ರದ ತರುಣರಲ್ಲಿ ಬರುವಂತೆ ಮಾಡಬೇಕು. ಪ್ರಾಥಮಿಕ ಶಾಲೆಗಳಲ್ಲಿ 
ಮಾಧ್ಯಮಿಕ ಶಾಲೆಗಳಲ್ಲಿ, ಸೆಕೆಂಡರಿ ಶಾಲೆಗಳಲ್ಲಿ ಹಾಗೂ ವಿಶ್ವವಿದ್ಯಾನಿಲಯಗಳಲ್ಲಿ 
ಸ್ವಲ್ಪಮಟ್ಟಿಗೆ ವಿದ್ಯಾಬ್ಯಾಸ ಪದ್ಧತಿಯನ್ನು ಸುಧಾರಣೆ ಮಾಡಬೇಕಾಗುತ್ತದೆ. ದುರ್ದೈವದಿಂದ 

ನಮಗೆ ಸ್ರಾತಂತ್ವ ಬಂದು 21 ವರ್ಷಗಳಾದರೂ ನಾವು ಅದನ್ನು ಸುಧಾರಣೆ ಮಾಡುವುದಕ್ಕೆ 

ಬದಲಾವಣೆ ಮಾಡುವುದಕ್ಕೆ ಸಾಧ್ಯವಾಗಿಲ್ಲ. ಇವತ್ತು ನಮ್ಮ ತರುಣರು 
ವಿಶ್ವವಿದ್ಯಾನಿಲಯದಲ್ಲಿ ಪದವಿದಾನ ಸಮಾರಂಭವು ನಡೆಯುವ ಕಾಲಕ್ಕೆ ನಮಗೆ ಪದವಿ 
ಬೇಡ ಕೆಲಸ ಬೇಕು ಎಂದು ಹೇಳುತ್ತಿದ್ದಾರೆ. ನಾವು ಕೋಟ್ಯಾಂತರ ರೂಪಾಯಿಗಳನ್ನು 
ಖರ್ಚುಮಾಡಿ ನಮ್ಮ ತರುಣರನ್ನು ವಿದ್ಯಾವಂತರನ್ನಾಗಿ ಮಾಡಿದರೂ ಸಹ 

ವಿಶ್ವವಿದ್ಯಾ ನಿಲಯದವರು ಕೊಡತಕ್ಕ ಸರ್ಟಿಫಿಕೇಟು, ಪ್ರಮಾಣ ಪತ್ರ ಏನಿದೆ ಅದನ್ನು 
ನಮ್ಮ ತರುಣರು ತಮ್ಮ ಭಿಕ್ಷಾ ಪಾತ್ರೆ ಎಂದು ಅವರು ತಿಳಿದುಕೊಂಡಿದ್ದಾರೆ. ಅನೇಕರು 
ಬಿ.ಎ., ಎಂ.ಎ., ಎಂ.ಎಸ್‌ಎ., ಪಿ.ಎಚ್‌.ಡಿ. ಮುಂತಾದ ನಾಲ್ಕಾರು ಡಿಗ್ರಿಗಳನ್ನು 
ಪಡೆದಿದ್ರೂ ಕೂಡ ನಿರುದ್ಯೋಗಿಗಳಾಗಿ “ಭಿಕ್ಷಾಂದೇಹಿ ಎಂದು ನಮಗೆ ನೌಕರಿ ಕೊಡಿ, 
ಉದ್ಯೋಗ ಕೊಡಿ ಎಂದು ಕೇಳುವಂಥಾ ಪರಿಸ್ಥಿತಿ ಉಂಟಾಗಿದೆ. ಒಬ್ಬರಿಗೆ 
ದೊರೆಯುವಂತಹ ಸಣ್ಣ ಸಣ್ಣ ನೌಕರಿಗಳಿಗೂ ಕೂಡ 30-40 ಜನಗಳಿಗೆ ಸಂದರ್ಶನ 
ನೀಡುತ್ತಾರೆ. 29 ಜನ ನಿರಾಶರಾಗಿ ಹೋಗುತ್ತಿದ್ದಾರೆ. ನಮಗೆ ಸ್ವರಾಜ್ಯ ಬಂದು ನಮ್ಮ 
ಸರ್ಕಾರದವರು ದೇಶದಲ್ಲಿ ಸಹಸ್ರಾರು ಕೋಟಿ ರೂಪಾಯಿಗಳನ್ನು ಖರ್ಚುಮಾಡಿದರೂ 
ಕೂಡ ವಿದ್ಯಾವಂತ ತರುಣರಲ್ಲಿ ದೇಶದ ವಿಷಯದಲ್ಲಿ, ಸರ್ಕಾರದ ವಿಷಯದಲ್ಲಿ ಗೌರವ 
ಬರುವುದಕ್ಕೆ ಬದಲಾಗಿ ಅಗೌರವ ಬರುವ ಪರಿಸ್ಲಿತಿಯನ್ನು ನಾವು ಮಾಡಿದ್ದೇವೆ. 

ವಿದ್ಯಾವಂತ ತರುಣರು ನಿರುದ್ಕೋಗಿಗಳಾಗಿದ್ದಾರೆ. ಆದ್ದರಿಂದ ವಿದ್ಯಾವಂತರಾದ ತರುಣರು 

ಏನಿದ್ದಾರೆ ಅವರಿಗೆ ಉದ್ಯೋಗ ದೊರೆತು ಅವರು ಸ್ಥಾವಲಂಭಿಗಳಾಗಿ ಜೀವನವನ್ನು 
ನಡೆನುವಂತದ ಬಂದು ವ್ಯವಸ್ಥೆ ಏರ್ಪಾಡಾಗಬೇಕು. ಅದರ ಬುಹಲು ಎಷ್ಟು ದೊಡ್ಡ 
ಶಿಕ್ಷಣ ಕೊಟ್ಟರೂ, ಎಷ್ಟು ದೊಡ್ಡ ದಪದವಿ ಕೊಟ್ಟರೂ ಅದು ಕೇವಲ ನಿರುದ್ಯೋಗತನವನ್ನು 
ಜಾಸ್ಸಿಮಾಡಿದಂತಾಗುತ್ತದೆ. ಯುವಕರನ್ನು ರಾಷ್ಟ್ರ ರಕ್ಷಣೆಯಲ್ಲಿ ತೊಡಗಿಸುವುದಕ್ಕೆ 
ರಾಷ್ಟ್ರಾಭಿಮಾನಿಗಳನ್ನಾಗಿ ಮಾಡುವುದಕ್ಕೆ ಮತ್ತು ರಾಷ್ಟ್ರ ಸಮೃದ್ಧಿ ಮಾಡುವಲ್ಲಿ 
ರಾಷ್ಟ್ರಾಭಿಮಾನಿಗಳನ್ನಾಗಿ ಮಾಡುವುದಕ್ಕೆ ಮತ್ತು ರಾಷ್ಟ್ರ ಸಮೃದ್ದಿ ಮಾಡುವಲ್ಲಿ ಅವರನ್ನು 
ತೊಡಗಿಸುವುದಕ್ಕೆ ನಮಗೆ ಸಾಮರ್ಥ್ಯವಾಗಿಲ್ಲವೆಂಬ ವಿಚಾರವನ್ನು ನಾವು ದುಃಖದಿಂದ 
ಮನವರಿಕೆ ಮಾಡಿಕೊಂಡಿದ್ದೇವೆ. ಇವತ್ತಿನದಿವಸ ನಮ್ಮ ದುರ್ದೈವದಿಂದ ಬೇಸಾಯ 
ಕಾಲೇಜುಗಳಲ್ಲಿ ಕಲಿತ ತರುಣರು, ತಾವುಗಳ ಸ್ವತಃ ಬೇಸಾಯ ಮಾಡಬೇಕೆಂಬುದನ್ನು 
ಬಿಟ್ಟು ಕೇವಲ ಸರ್ಕಾರಿ ನೌಕರಿಗೆ ಸೇರಬೇಕೆಂಬ ಉದ್ದೇಶದಿಂದ ಡಿಗ್ರಿ ತೆಗೆದುಕೊಳ್ಳುತಿದ್ದಾರೆ. 

ತಾನು ಬೇಸಾಯದ ಬಗ್ಗೆ ಡಿಗ್ರಿ ಪಡೆದಮೇಲೆ ಹಳ್ಳಿಯಲ್ಲಿ ಹೋಗಿ ನೆಲೆಸಿ, ಬೇರೆಯವರಿಗೆ 
ಮಾದರಿಯಾಗಿ ನಾಲ್ಕು ಎಕರೆ ಜಮೀನಿನಲ್ಲಿ ಬೆಳೆ ಬೆಳೆಯಬೇಕೆಂಬ ಆದರ್ಶ ಇಲ್ಲವಾಗಿದೆ. 

ಸ್ವಾವಲಂಭಿಯಾಗಬೇಕೆಂಬ ಆಸೆ ಆತನಲ್ಲಿ ಬರಬೇಕಾಗಿದೆ. ಆದರೆ ಅದು ಇಲ್ಲವಾಗಿದೆ. 
ಇಂತಹ ಒಂದು ಪರಿಸ್ಥಿಶಿ ನಮ್ಮದೇಶದಲ್ಲಿ, ನಮ್ಮರಾಜ್ಯದಲ್ಲಿ ಇರುವುದು ಬಹಳ ಆಶ್ಚರ್ಯವಾದ 
ವಿಷಯವಾಗಿದೆ. ಸ್ವರಾಜ್ಯ ಬಂದ ಕೇವಲ 5 ತಿಂಗಳುಗಳಲ್ಲಿ ಮಹಾತ್ಸಗಾಂಧಿಯವರು 
ನಮನ್ಹಗಲಿ ಹೋದರು. ದೊಡ್ಡದಾಗಿ ಅವರ ಮೆರವಣಿಗೆಯಾಯಿತು. ಅವರ ವಿಷಯದಲ್ಲಿ 
ದೊಡ್ಡ ದೊಡ್ಡ ಪುಸ್ತಕಗಳು ಅಚ್ಛಾದವು. ದೊಡ್ಡ ದೊಡ್ಡ ಪೋಟೋಗಳನ್ನು ತಯಾರಿಸಿ 

ಹಂಚಿದ್ದಾಯಿತು. ಅವರು ಮರಣ ಹೊಂದಿ ಇಲ್ಲಿಗೆ 21 ವರ್ಷಗಳಾಯಿತು. ಇವರು 
ಶತಮಾನೋತ್ಸವವನ್ನು ಆಚರಿಸುವುದಕ್ಕೆ ಇನ್ನು ಕೇವಲ 9 ತಿಂಗಳುಗಳಿವೆ. ಅಷ್ಟರೊಳಗೆ 
ಮತ್ತು ಅನಂತರ ಎಲ್ಲಾ ರಾಜ್ಯ ಸರ್ಕಾರಗಳು ನಿರುದ್ಯೋಗವನ್ನು ಹೇಗೆ ಹೋಗಲಾಡಿಸಬೇಕು 
ಎಂಬ ಬಗ್ಗೆ ಯೋಚನೆ ಮಾಡಬೇಕು. ಈ 21 ವರ್ಷಗಳಲ್ಲಿಯಾವ ಒಂದು ಪ್ರಗತಿಯನ್ನೂ 
ಸಾಧಿಸಿಲ್ಲ ಎಂದು ನಾನು ಹೇಳುವುದಿಲ್ಲ. ಈಗ ಎಷ್ಟು ಸಾಧಿಸಿದ್ದೇವೋ ಅದರ ಹತ್ತರಷ್ಟನ್ನು 
ಇನ್ನೂ ಸಾಧಿಸಬೇಕಾಗಿದೆ. ಈಗ ಒಂದರಷ್ಟನ್ನು ಮಾತ್ರ ಸಾಧಿಸಿದ್ದೇವೆ. ಇನ್ನೂ 9 
ರಷ್ಟನ್ನು ಸಾಧಿಸಬೇಕಾಗಿದೆ. ಮುಖ್ಯವಾಗಿ ನಮ್ಮ ತರುಣರಲ್ಲಿ ಮೊದಲು ನಾವು 
ಭಾರತೀಯರು ಎನ್ನುವ ಭಾವನೆಯನ್ನು ಒಳಮೂಡಿಸಬೇಕು. ಭಾರತದ ಒಂದು ಅಂಗುಲ 
ಭೂಮಿಯನ್ನು ಬೇರೆಯವರು ಪಡೆದರೆ ತಮ್ಮಪ್ರಾಣ ಹೋದಂತೆ ಎಂಬ ಭಾವನೆಯನ್ನು - 
ಅವರಲ್ಲಿ ಮೂಡಿಸಬೇಕು. ಮತ್ತು ಒಂದು ಅಂಗುಲ ಭೂಮಿ ಬೇರೆಯವರ ವಶಕ್ಕೆ 

ಹೋದರೆ ತಮ್ಮಚರ್ಮದ ಒಂದು ಭಾಗವನ್ನು ತೆಗೆದುಕೊಂಡಂತೆ, ಈ ರೀತಿ ಬೇರೆಯವರಿಗೆ 
ಒಂದು ಅಂಗುಲ ಭೂಮಿಯನ್ನು ಬಿಟ್ಟುಕೊಡುವುದಕ್ಕಿಂತ ಸಾವೇ ಲೇಸು ಎಂಬ ಭಾವನೆಯನ್ನು 
ಅವರಲ್ಲಿ ಮೂಡಿಸಬೇಕು. ನಾವು ಕೊಡುವ ಶಿಕ್ಷಣದಿಂದ ಈ ರೀತಿಯ ಭಾವನೆ ತರುಣರಲ್ಲಿ 
ಬರುವಂತಾಗಬೇಕು. 


ಕೊನೆಯದಾಗಿ ಪಾನು ಹೇಳುವುದೇನೆಂದರೆ, ನಮ್ಮ ದೇಶದೊಳಗಿರುವ 
ನಿರುದ್ಯೋಗವನ್ನು ಮುಖ್ಯವಾಗಿ ನಿರಾಕರಣೆ ಮಾಡೋಣ, ಆಹಾರದಲ್ಲಿ ಸ್ವಾವಲಂಬನೆ 
ಮಾಡೋಣ, ಶಿಕ್ಷಣದಲ್ಲಿ ಅಮೋಫ ಬದಲಾವಣೆ ಮಾಡಿ ರಾಷ್ಟ್ರದಲ್ಲಿ ಹೊಸ ಚೈತನ್ಯ 
ಬರುವಂತೆ ಮಾಡೋಣವೆಂದು ಹೇಳಿ ರಾಜ್ಯಪಾಲರಿಗೆ ವಂದಿಸಿ ನನ್ನ ಭಾಷೆಣವನ್ನು 
ಮುಗಿಸುತ್ತೇನೆ. 


4) ಸರಕಾರಿ ನೌಕರರ ವೇತನ ಜಯೋಗದ ವರದಿ ಕುರಿತು ವಿಧಾನ 
ಪರಿಷತ್ತಿನಲ್ಲಿ ನೀಡಿದ ಭಾಷಣ: 
1969 ಜನವರಿ 28: 
ಶ್ರೀ ಜಿ.ವಿ.ಹಳ್ಳಿಕೇರಿ (ಸ್ಥಾನೀಯ ಪ್ರಾಧಿಕಾರ ಕ್ಷೇತ್ರ).ಮಾನ್ಯ ಸಭಾಪತಿಗಳೇ, ಕಳೆದ 
ಎರಡು ದಿವಸಗಳಿಂದ ನಮ್ಮ ರಾಜ್ಯದ ವೇತನ ಆಯೋಗದ ವರದಿಯ ಮೇಲೆ ಬಹಳ 
ವಿಚಾರಪೂರ್ಣವಾದ ಚರ್ಚೆ ನಡೆದಿದೆ. ನಾವು ಮೊದಲು ನ್ಯಾಯಮೂರ್ತಿ ತುಕೋಳ್‌ 
ಅವರಿಗೆ ನಮ್ಮ ಅಭಿನಂದನೆಗಳನ್ನು ಸಲ್ಲಿಸಬೇಕಾಗಿದೆ. ಏಕೆಂದರೆ ಎರಡು ವರ್ಷಗಳಿಂದ 
ಅವರು ಅಭ್ಯಾಸ ಮಾಡಿ ಬಹಳ ಅಭ್ಯಾಸ ಪೂರ್ಣವಾದ ವರದಿಯನ್ನು ನಮಗೆ ಒಪ್ರಿಸಿದ್ದಾರೆ. 
ಅದಕ್ಕಾಗಿ ಅವರು ನಮ್ಮೆಲ್ಲರ ಅಭಿನಂದನೆಗೆ ಅರ್ಹರು. 


ನಮ್ಮ ರಾಜ್ಯದಲ್ಲಿದ್ದ ಎನ್‌.ಜಿ.ಓ.ಗಳು ತಮಗಿದ್ದ ಅಡಚಣೆಗಳನ್ನು ಅನೇಕ ಸಲ 
ಸರಕಾರಕ್ಕೆ ತಿಳಿಸಿ ದೊಡ್ಡ ಅಂದೋಳನ ಮಾಡಿ ಈ ಆಯೋಗದ ನೇಮಕಕ್ಕೆ 

ಕಾರಣೀಭೂತರಾದರು. ಈ ವರದಿ ಎಷ್ಟುಮಟ್ಟಿಗೆ ತೃಪ್ತಿಕರವಾಗಿದೆಯೆಂಬುದನ್ನು ಹೇಳಲು 
ಆಗದಿದ್ದರೂ ಸಹ ನ್ಯಾಯಮೂರ್ತಿ ತುಕೋಳ್‌ರವರು ತಾವು ಎಲ್ಲಾ ರಾಜ್ಯಗಳ ವೇತನ 
ಆಯೋಗದ ವರದಿಗಳನ್ನು ತರಿಸಿ ಅವುಗಳನ್ನೆಲ್ಲಾ ಸಾಕಷ್ಟು ಪರಿಶೀಲಿಸಿ ನಾಲ್ಕು 
ಹೊತ್ತಿಗೆಗಳಿರುವ ಮಹಾ ವರದಿಯನ್ನು ಸಲ್ಲಿಸಿದ್ದಾರೆ. ಆದರೆ ಈ ವರದಿಯಲ್ಲಿರುವ 
ಶಿಫಾರ್ಸ್ನುಗಳನ್ನು ನಮ್ಮ ರಾಜ್ಯ ಸರಕಾರ ಅನುಷ್ಠಾನಕ್ಕೆ ತರುವುದಾದರೆ ಎಷ್ಟು ಕೋಟಿ 
ರೂಪಾಯಿಗಳು ಬೇಕಾಗಬಹುದು, ಎಷ್ಟರಮಟ್ಟಿಗೆ ಸರಕಾರದ ಹೊಣೆಯಿದೆ ಎಂಬುದನ್ನು 
ಯೋಚನೆ ಮಾಡಿದರೆ ಸರಕಾರದ ಕೈ ಇದರಿಂದ ನಡುಗದೆ ಇರದು. ಹೊಸದಾಗಿ 16-18 
ಕೋಟಿ ರೂಪಾಯಿಗಳನ್ನು ಖರ್ಚು ಮಾಡುವ ಪ್ರಸಂಗ ಬಂದಾಗ ಆ ಹೆಣ ಎಲ್ಲಿಂದ 
ತರಬೇಕು ಎಂಬ ಯೋಚನೆ ಸರಕಾರಕ್ಕೆ ಬರುವುದು ಸ್ವಾಭಾವಿಕ. ಈಗಾಗಲೇ ಕರಭಾರ 
ಮಿತಿ ಮೀರಿರುವಾಗ ಹೆಚ್ಚು ಭಾರ ಮತ್ತೆ ಹಾಕುವುದಕ್ಕೆ ಸಾಧ್ಯವಿಲ್ಲ. ಕರಭಾರ ಬೀಳುವುದು 
ಯಾವಾಗಲೂ ಸಾಮಾನ್ಯ ಮನುಷ್ಯನ ಮೇಲೆ. ಈ ವರದಿಯನ್ನು ಅನುಷ್ಠಾನಕ್ಕೆ 
ತರುವುದಾದರೆ ಬೇಕಾಗುವ ಹೆಚ್ಚಿನ ಹಣಕ್ಕಾಗಿ ಕರಭಾರ ಹೇರುವುದಾಗಿ ಹೇಳುವುದಾದರೆ 
ಹಿಂದೆ ಸರಕಾರಿ ನೌಕರರು, ಅದರಲ್ಲೂ ಎನ್‌.ಜಿ.ಓ.ಗಳು ಮತ್ತು ಕೆಳವರ್ಗದವರು ಏನು 
ಅಂದೋಳನ ಹೊಡಿದ್ದರೋ ಅದೇ ಆಂದೋಳನವನ್ನು ಕರಭಾರ ತೆರಬೇಕಾದ ಜನರು 
ಹೊಡಬೇಕಾದ ಪ್ರಸಂಗ ಬಂದೀತು ಎಂಬುದನ್ನು ಗಮನಿಸಬೇಕು. 


ಈಗ ಈ 4 ಹೊತ್ತಿಗೆಗಳನ್ನೂ ಓದಿ ಪ್ರತಿಯೊಂದು ಪುಟದಲ್ಲಿಯೂ ಇದನ್ನು ಏರಿಸಿದ್ದಾರೆ, 
ಇದನ್ನು ಕಡಿಮೆ ಮಾಡಿದ್ದಾರೆ, ಅವರಿಗೆ ಕಡಿಮೆಯಾಗಿದೆ, ಇವರಿಗೆ ಹೆಚ್ಚಾಗಿದೆ ಎಂದು 
ಹೇಳುವ ಕಡೆಗೆ ನಾನು ಹೆಚ್ಚು ಲಕ್ಷ್ಯ ಕೊಡದೆ ಒಂದೇ ಒಂದು ತತ್ವದ ವಿಚಾರ 
ಹೇಳಬೇಕೆಂದಿದ್ದೇನೆ. ಇದನ್ನು ಸರಕಾರದವರು ಗಮನಿಸಬೇಕು ಎಂದು ಅವರಲ್ಲಿ 


ಇ 


ಭಿನ್ನವಿಸಿಕೊಳ್ಳುತ್ತಿದ್ದೇನೆ. ಇವತ್ತು ಸಣ್ಣ ಸಣ್ಣ ನೌಕರರು ಎನ್‌.ಜಿ.ಒ.ಗಳು ಎಲ್ಲಾ ಸೇರಿ 
28-30 ಸಾವಿರ ಜನರಿದ್ದಾರೆ, ದೊಡ್ಡ ಆಫೀಸರುಗಳು ಗೆಜೆಟೆಡ್‌ ಆಫೀಸರುಗಳು ಬಹಳ 
ಅಂದರೆ ಎರಡು ಸಾವಿರ ಇರಬಹುದು, ಸ್ವಲ್ಪ ಹೆಚ್ಚು ಕಡಿಮೆ ಇಷ್ಟಿರಬಹುದು. ಈಗ 


> ವಿ 
ನಿಜವಾಗಿಯೂ ಸ್ವಲ್ಪ ಕಷ್ಟದಲ್ಲಿರುವವರ ವಿಚಾರ ಪರಿಶೀಲನೆಗೆ ಅರ್ಹವಾಗಿದೆ, ಸ್ವಲ್ಪಮಟ್ಟಿಗೆ 
ಅವರ ವೇತನ ಏರಿಸಬೇಕಾದ್ದು ನ್ಯಾಯ, 500 ರೂಪಾಯಿ ಮೇಲ್ಲಟ್ಟು ಯಾರಿಗೆ ಸಂಬಳವಿದೆ 
ಒಂದು ಸಾವಿರ, 1200 ಸಂಬಳ ಯಾರಿಗೆ ಇದೆ ಆದರೂ ಸಹ ಇದರ ಲಾಭ 
ಪಡೆದುಕೊಳ್ಳಬೇಕು ಎಂದಿದ್ದಾರೆ, ಈ ವರದಿಯಿಂದ ಕೋಟಿಗಟ್ಟಲೆ ಖರ್ಚಾಗುವ ಪರಿಸ್ಥಿತಿ 
ಇದೆ. ಬಡವ ಬಡವನಾಗಿಯೇ ಉಳಿಯುವನು. ಸಾಮಾನ್ಯವಾಗಿ ಸಿಪಾಯಿ ಅಥವಾ 
ಜವಾನ ಎಂದು ಕರೆಯಲ್ಪಡುವವನು ವರ್ಷಕ್ಕೆ ಒಂದು ರೂಪಾಯಿ ಬಡ್ತಿ ಪಡೆಯುತ್ತಾನೆ, 
30 ವರ್ಷವಾದ ಮೇಲೆ 30 ರೂಪಾಯಿಗಳಿಂದ ಸಂಬಳ ಪ್ರಾರಂಭವಾಗಿ ಕೊನೆಗೆ 60 
ರಿಂದ 80 ರೂಪಾಯಿಗಳವರೆಗೆ ಮಾತ್ರ ಏರಿರುವುದು. ಆದರೆ ದೊಡ್ಡವರಿಗೆ ವರ್ಷಕ್ಕೆ 
50 ರೂಪಾಯಿಗಳು ಬಡ್ತಿ ದೊರೆಯುವುದು. ಈ ನಮೂನೆ ಪರಿಸ್ಥಿತಿ ಇವತ್ತಿನ ನಮ್ಮ 


ವರದಿ ನೋಡಿದರೆ ಕಂಡುಬರುತ್ತದೆ. ಬಡವ ಬಡವನೇ ಆಗುತ್ತಾನೆ. ಶ್ರೀಮಂತ 

ಶ್ರೀಮಂತನೇ ಆಗುತ್ತಾನೆ. ಅಲ್ಲದೆ ಫಿಯಟ್‌ ಕಾರು ಇರುವವರು ಅಂಬಾಸಿಡರ್‌ ಕಾರನ್ನು 
ಅಂಬಾಸಿಡರ್‌ ಕಾರು ಇರುವವರು ಇಂಪೋರ್ಟೆಡ್‌ ಕಾರನ್ನು ಕೊಳ್ಳುವುದಕ್ಕೆ ಇದರಿಂದ 
ಅವಕಾಶವಾಗುತ್ತದೆ, ಒಂದು ರೇಡಿಯೋ ಇರುವವರು ಟ್ರಾನ್ಸಿಸ್ಟರ್‌ ಕೊಳ್ಳಲು 
ಅನುಕೂಲವಾಗುತ್ತದೆ. ಹೀಗೆ ಅನುಕೂಲವಾಗಿರುವವರು ಈ ವರದಿಯಿಂದ ಇನ್ನಷ್ಟು 
ಅನುಕೂಲತೆಗಳನ್ನು ಹೆಚ್ಚಿಸಿಕೊಳ್ಳುವುದಕ್ಕೆ ಅವಕಾಶವಾಗುತ್ತದೆ. ಬಡವರಾಗಿರುವವರು 
ಬಡವರಾಗೇ ಉಳಿಯುವಂತೆ ಕಂಡುಬರುತ್ತದೆ. ಇಂಥ ಒಂದು ಪರಿಸ್ಥಿತಿ ಇದ್ದರೂ ಕೂಡ 
ಈ ವರದಿಯ ಶಿಫಾರಸನ್ನು ಅನುಷ್ಠಾನಕ್ಕೆ ತರುವುದಾದರೆ ಎಷ್ಟು ಹಣ ಬೇಕಾಗುತ್ತದೆ, 
ಯಾವ ರೀತಿಯಲ್ಲಿ ಅದನ್ನು ಭರ್ತಿಮಾಡಬೇಕು ಎಂಬ ವಿಚಾರ ಬಂದಾಗ ಪುನಃ ತೆರಿಗೆ 
ಹಾಕಿದರೆ ಬಡ ಬೋರೇಗೌಡ ಯಾವ ರೀತಿ ಕಷ್ಟಪಡಬೇಕಾಗುತ್ತದೆ ಎಂಬುದನ್ನು 
ಗಮವಿಸಬೇಕು. ಅನೇಕರಿಗೆ ತಿನ್ನುವುದಕ್ಕೆ ಗತಿಯಿಲ್ಲ. ಬೇಕಾದಷ್ಟು ಕಷ್ಟಪಟ್ಟು 
ಕೂಲಿಮಾಡುತ್ತಿದ್ದಾರೆ, ಬೇಸಾಯ ಮಾಡುತ್ತಿದ್ದಾರೆ ಮತ್ತು ಮಳೆಯ ಮೇಲೆ ತಮ್ಮವೃಶ್ತಿಯನ್ನು 
ಅವಲಂಭಿಸಿಕೊಂಡಿದ್ದಾರೆ. ಇಂಥ ಬಡವರು ಪುನಃ ತೆರಿಗೆ ಕೊಡಬೇಕಾದರೆ ಅವರು 
ಯಾವ ರೀತಿಯಲ್ಲಿ ಕಷ್ಟಕ್ಕೊಳಗಾಗಬಹುದು ಎಂಬುದನ್ನು ವಿಚಾರ ಮಾಡಬೇಕು. ನಮ್ಮ 
ನೌಕರರಿಗೆ ಟ್ರೇಡ್‌ ಯೂನಿಯನ್‌ ಎಂದು ಮಾಡಿಕೊಂಡು ಸಂಘಟನೆ ಮಾಡಿಕೊಳ್ಳುವುದಕ್ಕೆ 
ಆಂದೋಳನ ಮಾಡುವುದಕ್ಕೆ, ಸರಕಾರದ ಕೆಲಸ ನಿಲ್ಲಿಸುವುದಕ್ಕೆ ಅವಕಾಶವಿದೆ. ಅಂಥ 
ಪ್ರಸಂಗ ಬಂಜಾಗ ಸರಕಾರ ಒಂದು ಆಯೋಗವನ್ನು ನೇಮಕ ಮಾಡುವುದು. ಆಯೋಗಕ್ಕೆ 
ದೊಡ್ಡ ಅಧಿಕಾರಿಗಳನ್ನು ನೇಮಕ ಮಾಡುವುದರಿಂದ, ಎರಡು ಎರಡೂವರೆ ವರ್ಷ ಅವರು 
ಕೆಲಸ ಮಾಡಬೇಕಾಗುವುದರಿಂದ ಅವರಿಗೆ ಸಹಾಯಕ್ಕೆ ಕೆಲವರನ್ನು ಕೊಡಬೇಕಾಗುವುದು, 
ಈಗ 4-5 ಹೊತ್ರಿಗೆಗಳ ವರದಿ ಬಂದಿರುವುದನ್ನು ನೋಡಿದರೆ ಇದಕ್ಕೆ ಎಷ್ಟು ಖರ್ಚಾಗಿರಬೇಕು 
ಎಂದು ವಿಚಾರ ಮಾಡಿದರೆ 4-5 ಲಕ್ಷ ರೂಪಾಯಿಗಳಿಗೆ ಮೇಲ್ಪಟ್ಟು ಆಗಿರಬೇಕೆಂದು 
ತೋರುತ್ತದೆ. ಈ ವರದಿಯನ್ನು ಅನುಷ್ಠಾನಕ್ಕೆ ತರುವುದಕ್ಕೆ 16-18 ಕೋಟಿ ರೂಪಾಯಿಗಳನ್ನು 
ಖರ್ಚು ಮಾಡಬೇಕು. ನಮ್ಮದೇಶ ಬಡವರ ದೇಶ, ನಾವಿನ್ನೂ ಆರ್ಥಿಕ ದೃಷ್ಟಿಯಿಂದ 
ಎಷ್ಟು ಮುಂದುವರಿಯಬೇಕೋ ಅಷ್ಟು ಮುಂದುವರೆದಿಲ್ಲ. ನಾವು ಸರ್ವೋದಯ ಸಮಾಜ 
ನಿರ್ಮಾಣ ಮಾಡಬೇಕು ಎಂಬುದು ನಮ್ಮ ರಾಷ್ಟ್ರದ ಗುರಿಯಾಗಿರುವಾಗ ಸರಕಾರಿ 
ನೌಕರಿಯಲ್ಲೂ ಬಡವ ಬಡವನಾಗಿಯೇ ಇರಬೇಕು, ಅರೆಹೊಟ್ಟೆ ತಿನ್ನಬೇಕು, ಅವನಿಗೆ 
ಎರಡು ಅಂಗಿ ಕೂಡ ಇರಬಾರದು, ಯಾರು ಠೀವಿಯಲ್ಪಿ, ಶಿಸ್ತಿನಲ್ಲಿ ಇರುವರೋ ಅವರುಗಳ 
ಠೀವಿ, ಸೊಬಗು ಹೆಚ್ಚಬೇಕು ಎಂದು ಹೇಳುವುದು ಧರ್ಮವಲ್ಲ. ಎರಡೂಮುಕ್ಕಾಲು 
ಮೂರು ಕೋಟಿ ನಮ್ಮ ದೇಶದ ಜನತೆ ಇದೆ, ಇದರಲ್ಲಿ ಸರ್ಕಾರಿ ನೌಕರರ ಸಂಖ್ಯೆ 
ನೂರಕ್ಕೆ ಒಬ್ಬರು ಅಥವಾ ಅದಕ್ಕಿಂತ ಸ್ವಲ್ಪ ಕಡಿಮೆ ಜನ ಇದ್ದಾರೆ, ಇಷ್ಟು ಕಡಿಮೆ ಸಂಖ್ಯೆ 
ಇರತಕ್ಕ ಸರ್ಕಾರಿ ನೌಕರರನ್ನು ಸಮಾಧಾನಗೊಳಿಸುವುದಕ್ಕೆ ನಾವು ಕೋಟ್ಯಾಂತರ 
ರೂಪಾಯಿಗಳನ್ನು ತೆರುವಂಥಹದು ಎಷ್ಟುಮಟ್ಟಿಗೆ ಸಮಂಜಸ ಎಂಬುದನ್ನೂ ಸಹ ನಾವು 
ವಿಚಾರಮಾಡಬೇಕಾಗಿದೆ. 1969ನೇ ವರ್ಷ ರಾಷ್ಟ್ರಪಿತ ಗಾಂಧೀಜಿ, ಯಾರು ನಮಗೆ 
ಸ್ವರಾಜ್ಯವನ್ನು ತಂದುಕೊಟ್ಟರೋ, ಯಾರ ಸರ್ವಸಮಾಜಕ್ಕೆ ಸಮಾನತೆ ಬರಬೇಕೆಂದು 

ಹೋರಾಟ ಮಾಡಿದರೋ ಅಂತಹ ಮಹಾಪುರುಷನ ಶತಮಾನೋತ್ಸವದ ವರ್ಷ. ಈ 
ವರ್ಷ ನಾವು ಇಂತಹ ಆಯೋಗಗಳ ವರದಿಯನ್ನು ಸ್ವೀಕಾರ ಮಾಡಿ ಅದರಲ್ಲೂ ಸಹ 
ಪೂರ್ಣ ಹೊಟ್ಟಿಗೆ ಇಲ್ಲದಂತಹ ಜನರು ನೌಕರರು ಯಾರಿದ್ದಾರೋ ಅಂತಹವರಿಗೆ 
ನಿಜವಾಗಿಯೂ ನ್ಯಾಯವನ್ನು ದೊರಕಿಸಿಕೊಡಲು ಪ್ರಯತ್ನವನ್ನು ಮಾಡದೇ ದೊಡ್ಡ ಸಂಬಳದ 
ಜನರಿಗೆ ಹೆಚ್ಚಿನ ಅವಕಾಶವನ್ನು ಮಾಡಿಕೊಡುತ್ತಾ ಹೋದರೆ ಸರ್ವೋದಯ ಸಮಾಜ 
ಎಂದು ಏನು ಹೇಳುತ್ತೇವೆ ಅದು ಕೇವಲ ಕನಸಿನದು ಆದೀತು, ಕೇವಲ ಒಂದು 
ಆಡಂಬರವಾದೀತು ಎಂಬ ಮಾತನ್ನೂ ಸಹ ಈ ಸಂದರ್ಭದಲ್ಲಿ ಹೇಳಬೇಕಾಗಿದೆ. ಮತ್ತು 
ಇವತ್ತು ಸಂಬಳಗಳನ್ನು ಗೊತ್ತುಮಾಡುವಾಗಲೂ ಸಹ ಯಾರು ಸಹಸ್ರಾರು ಜನರು ಇದ್ದಾರೆ, 
ಯಾರಲ್ಲಿ ಸಂಘಟನೆ ಇದೆ; ಯಾರು ತಮ್ಮ ಸಂಘ ಸಂಸ್ಥೆಗಳನ್ನು ಮಾಡಿಕೊಂಡಿದ್ದಾರೆ, 
ಯಾರು ಆಂದೋಳನ ನಡೆಸಿ ತೋರಿಸಿದ್ದಾರೆ, ನಡೆಸಬಹುದು ಎಂಬ ಭಯ ತೋರಿಸಿದ್ದಾರೆ 
ಮತ್ತು ಯಾರು ಆಯೋಗದ ಮುಂದೆ ತಮ್ಮ ಪ್ರಾತಿನಿದ್ಯ ಮಾಡಿದ್ದಾರೆ ಅಂಥವರಿಗೆ ಒಂದು 
ಭವ್ಯ ಶ್ರೇಣಿ, ಅವರಿಗೆ ಹೆಚ್ಚಿನ ಮಟ್ಟವನ್ನು ಅಳವಡಿಸುವುದನ್ನು ಮಾಡಿದ್ದಾರೆ. ಯಾರಿಗೆ 
ನಿಜವಾದ ಕೆಲಸ ಇದೆ, ಮತ್ತು ಯಾರಿಗೆ ಅತ್ಯವಶ್ಯಕವಾಗಿ ಕೆಲಮಟ್ಟಿನ ಹೆಚ್ಚಿನ ಸಂಬಳ 
ಕೊಡುವುದು ಯೋಗ್ಯವಾಗಿದೆ ಮತ್ತು ಯಾರ ಸಂಖ್ಯೆ ಇಡೀ ರಾಜ್ಯದಲ್ಲಿ 50ರಷ್ಟು 100ರಷ್ಟು 
ಇದೆ ಅಂಥವರಿಗೆ ಪ್ರಾರಂಭಮಾಡುವಂತಹ ಕಾಲಕ್ಕೆ ಕಡಿಮೆ ಸಂಬಳ ಕಡೆಯಲ್ಲಿ 
ಮುಗಿಸುವಂತಹ ಕಾಲಕ್ಕೆ ಕಡಿಮೆ ಸಂಬಳ ಅನ್ನುವಂತಹುದು ಕೆಲವು ವೇತನ ಶ್ರೇಣಿಯಿಂದ 
ಕಂಡುಬರುತ್ತಾ ಇದೆ. ಇದರಲ್ಲಿ ಕೇವಲ 200 ಅಥವಾ 150ರಿಂದ ಪ್ರಾರಂಭವಾಗಿ 220ಕ್ಕೆ 
ಮುಗಿಯುವಂತಹ ವೇತನ ಶ್ರೇಣಿ ಇದೆ. ಈಗ ಅದನ್ನು 175ರಿಂದ ಪ್ರಾರಂಭವಾಗಿ 
450ರವರೆಗೂ ಹೋಗುವಂತಹ ಒಂದು ಯೋಜನೆಯನ್ನು ಮಾಡಿದ್ದಾರೆ. ತುಟ್ಟಭತ್ಯವೂ 
ಇದೆ. ಇಡೀ ಸ್ಪೇಟ್‌ನಲ್ಲಿ 10 ಜನಗಳಿಗಿಂತಲೂ ಕಡಿಮೆ ಇದ್ದಂಥ ಮತ್ತು ಹೆಚ್ಚಿನ ಟ್ರೆನಿಂಗನ್ನು 
ಹೊಂದಿದಂತಹ ಕೆಲವು ಡೆಂಟಲ್‌ ಮೆಕ್ಕಾನಿಕ್‌ ಅಂತ ಹೇಳಿ ಯಾವ ಪೋಸ್ಟ್‌ ಇವೆ 
ಅವರು ಪ್ರಾತಿನಿಧ್ಯ ಹೋಗಿಲ್ಲ, ಅವರ ಸಂಖ್ಯೆ ಸಣ್ಣದು, ಅವರಿಗೆ 150ರಿಂದ 320ರ 
ವರೆಗೂ ಇದ್ದುದನ್ನು ಈಗ 170ರಿಂದ 30ರವರೆಗೂ ಮಾಡಿದ್ದಾರೆ. ಇದಕ್ಕೆ ಕಾರಣ 
ಅವರಿಗೆ ಹೇಳುವಂತಹವರು, ಅವರಿಗಾಗಿ ಕೇಳುವಂತಹವರು ಯಾರೂ ಇಲ್ಲ. ಇಂತಹ 
ಒಂದು ಕಾರಣದಿಂದ ಅತ್ಯವಶ್ಯಕವಾಗಿ ಮಾಡಬೇಕಾದಂತಹವುಗಳನ್ನು ಮಾಡದೇ 
ಹೋದದ್ದು, ಮತ್ತು ಯಾರಿಗೆ ಸರಿಯಾದ ಸಂಬಳ ಇದೆ ಅಂಥವರಿಗೇ 200 
ರೂಪಾಯಿಗಳಿಗಿಂತಲೂ ಹೆಚ್ಚಾಗಿ ಬರುವಂತಹ ಸಂಬಳ ಶ್ರೇಕಿಯನ್ನೂ ಕೂಡ ಗೊತ್ತು 
ಮಾಡಿದ್ದಾರೆ. ಇವತ್ತು ನಾವ ಪ್ರಸಂಗವಶಾತ್‌ ಸಣ್ಣ ನೌಕರರ ಸಂಬಳದಲ್ಲಿ ಈಗ ಮಾಡಿರತಕ್ಕ 
ಹೆಚ್ಚಳವನ್ನೇ ಇನ್ನೂ ಹೆಚ್ಚು ಮಾಡಿ ನಮ್ಮಬೊಕ್ಕಸಕ್ಕೆ ಹೆಚ್ಚಿನ ಭಾರ ಬೀಳದಂತೆ ಆ ಬಡವರಿಗೆ 
ಹೊಟ್ಟೆಗೆ ಎರಡು ಹೊತ್ತು ಊಟ ಸರಿಯಾಗಿ ದೊರೆಯಬೇಕು ಅನ್ನುವಂತಹೆ ಒಂದು 
ಯೋಜನೆಯನ್ನು ಮಾಡಿದರೂ ಸಹ 4-6 ಕೋಟಿ ರೂಪಾಯಿಗಳಾದರೂ ನಮಗೆ 
ಬೇಕಾದೀತು. ಈ ವೆಚ್ಚವನ್ನು ಭರ್ತಿ ಮಾಡಿಕೊಳ್ಳಬೇಕೆಂದರೆ ಇವತ್ತಿನದಿವಸ ಅನೇಕ 
ಅನಾವಶ್ಯಕವಾದ ಕೆಲವು ಪೋಸ್ಟುಗಳು ಇವೆ. ಸೂಪರ್‌ವೈಸರಿ ಪೋಸ್ಟ್‌ ಇವೆ, 

ಉದಾಹರಣಾರ್ಥವಾಗಿ ನ್ಯಾಯಮೂರ್ತಿ ತುಕೋಳ್‌ರವರು ಡಿವಿಜನಲ್‌ ಕಮೀಷನರ್‌ 
ಹುದ್ದೆಗಳು ಅವಶ್ಯಕವಲ್ಲ, ಅದು ದೊಡ್ಡ ಸಂಬಳದ ಹುದ್ದೆ ಮತ್ತು ಅದರಿಂದ ವಿಳೆಂಬವೇ 
ಹೆಚ್ಚಾದೀತು, ಅದರಿಂದ ಯಾವ ಪ್ರಯೋಜನವೂ ಇಲ್ಲ ಎಂದು ಹೇಳಿದ್ದಾರೆ. ನೂರಾರು 
ಜನರ ಡಿವಿಜನಲ್‌ ಕಮೀಷನರ ಆಫೀಸಿನಲ್ಲಿ ಕೆಲಸ ಮಾಡುತ್ತಾ ಇದ್ದಾರೆ, ಅವರಿಗೂ 
ಕೆಲಸವಿಲ್ಲ, ಕಮಿಷನರಿಗೂ ಕೆಲಸವಿಲ್ಲ, ಕೇವಲ ಜಿಲ್ಲೆಯಲ್ಲಿ ಪ್ರವಾಸ ಮಾಡುವಂತಹದು 
ಅಷ್ಟು ಕೆಲಸವನ್ನು ಬಿಟ್ಟರೆ ಅದು ಕೇವಲ ವಿಳಂಬವನ್ನು ಹೆಚ್ಚಿಸುವಂತಹದು. ಹಿಂದೆ ಮುಂಬೈ 
ಸರ್ಕಾರದಲ್ಲಿದ್ದಾಗ ನಾವು 1946ನೇ ಇಸ್ವಿಯಲ್ಲಿ ಈ ಹುದ್ದೆಗಳನ್ನು ಶ್ರೀಮಾನ್‌ ಮುರಾರ್ಜಿ 
ದೇಸಾಯರವರು ತೆಗೆದುಹಾಕಿದ್ದರು, ಮತ್ತೆ ಅವು ಹೇಗೋ ತಮ್ಮಸ್ಥಾನದಲ್ಲಿ ತಾವು ಬಂದಿವೆ. 
ಅವು ಅವಶ್ಯಕವಿಲ್ಲ ಎನ್ನುವಂತಹ ದೃಷ್ಠಿಯಿಂದ ಅವುಗಳನ್ನು ಕಡಿಮೆ ಮಾಡಿದರೆ ಲಕ್ಷಾಂತರ 
ರೂಪಾಯಿಗಳನ್ನು ಉಳಿಸಬಹುದು. ಮತ್ತು ಇವತ್ತಿನ ದಿವಸ ದೊಡ್ಡ ದೊಡ್ಡ ಅಧಿಕಾರಿಗಳು 
ಕಾರಿನಲ್ಲಿ ಹೋಗುತ್ತಾ ಇರುತ್ತಾರೆ ಅವರು ಯಾವ ಕಾಗದ ಪತ್ರಗಳನ್ನೂ ತೆಗೆದುಕೊಂಡು 
ಹೋಗುವುದಿಲ್ಲ. ಹಾಗಿದ್ದ ಅವರಿಗೆ ಕೈಗೆ ಒಬ್ಬರು ಕಾಲಿಗೆ ಒಬ್ಬರು ಸೇವಕರನ್ನು ಕೊಡುವಂತಹ 
ಒಂದು ವ್ಯವಸ್ಥೆ ಏನಿದೆ ಇದು ಇಂಗ್ಲೆಂಡ್‌ ದೇಶದಲ್ಲೂ ಕೂಡ ಇಲ್ಲ. ಅಮೇರಿಕಾ ದೇಶದಲ್ಲೂ 
ಇಲ್ಲ. ಅಷ್ಟೇ ಅಲ್ಲ ಮತ್ತಾವ ದೇಶದಲ್ಲೂ ಇಲ್ಲ. ನಮ್ಮದೇಶದಲ್ಲಿ ಈ ನವಾಬಶಾಹಿ 
ಇನ್ನೂ ಕೂಡ ಇದೆ. ಪೂರ್ಣ ಸ್ವರಾಜ್ಯ ಬಂದಮೇಲೂ ಸಹ ಈ ನೌಕರರ ಸಂಖ್ಯೆಯನ್ನು 
ಬೆಳೆಸಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡುತ್ತಾ ಇದ್ದೇವೆ. ಅತ್ಯವಶ್ಯಕವಾದಂತಹ 
ಕೆಲವೊಂದು ನೌಕರರನ್ನು ಬಿಟ್ಟು ಉಳಿದ ನೌಕರರನ್ನು ಕಡಿಮೆ ಮಾಡಲಿಕ್ಕೂ ಸಹ ಬರುತ್ತದೆ. 
ಅದನ್ನು ಮಾಡುವಂತಹ ವಿಚಾರ ನಾವು ಮಾಡಬೇಕು. ಇವತ್ತು ಇಂತಹ ನೌಕರರ 
ಆಂದೋಳನ, ಸಂಘಟನೆಗಳಿಗೆ ಅವಕಾಶವನ್ನು ಕೊಟ್ಟು ಒಂದು ಆಯೋಗ ನೇಮಕಪಾಯಿತು. 

ಇಂತಹ ಪ್ರಸಂಗಗಳನ್ನು ಮೇಲಿಂದಮೇಲೆ ಬಂದಿವೆ. ಇದನ್ನು ಇವತ್ತು ಕೆಲಮಟ್ಟಿಗಾದರೂ 
ಒಪ್ಪಿಕೊಳ್ಳಬೇಕಾದರೆ 250-300 ರೂಪಾಯಿ ಸೆಂಬಳಕ್ಕಿಂತ ಕೆಳೆಗೆ ಇದ್ದಂಥ ಜನರು ಏನಿದ್ದಾರೆ, 
ಬಡಪಾಯಿಗಳು, ಬಡ ಸಹೋದ್ಯೋಗಿಗಳು ಏನಿದ್ದಾರೆ ಅಂಥವರ ಕಡೆಗೆ ನಮ್ಮ ಸರ್ಕಾರ 
ಲಕ್ಷ್ಮ, ಹಾಕಿ ತಿಂಗಳಿಗೆ 10-20 ರೂಪಾಯಿಗಳನ್ನು ಹೆಚ್ಚಾಗಿ ಸಹಮತದ. ಪ್ರಸಂಗ 
ಬಂದರೂ ಸಹ ಒಂದು ಸಹಾಯದ ಕಾರ್ಯ ಮಾಡಿದ" ಹಾಗೆ ಆಗುತ್ತದೆ. ಮತ್ತು 
ಕೆಲಮಟ್ಟಿಗಾದರೂ ಸಹ ಹೊಟ್ಟೆಗಿಲ್ಲದೆ, ಅರೆಹೊಟ್ಟೆ ಊಟ ಮಾಡತಕ್ಕ ಮನುಷ್ಯನನ್ನು 
ಮೇಲಕ್ಕಿತ್ರಿದಂತಾಗುತ್ತದೆ. ಹಾಗಲ್ಲದೆ ಎರಡು ಅಂಗಿ ಇರತಕ್ಕ ಮನುಷ್ಯ ಹತ್ತು ಅಂಗಿ 
ಹೊಲಿಸಿಕೊಳ್ಳಲು ಅವಕಾಶ ಮಾಡಿಕೊಡತಕ್ಕ ಈ: ಬಂದು ವರದಿಯನ್ನು ಅನುಷ್ಠಾನಕ್ಕೆ 
ತರಲು ಪ್ರಯತ್ನ ಮಾಡಿದ್ದೇ ಆದರೆ ಜನತೆಯ ರೋಷ ಸರ್ಕಾರದಮೇಲೆ ಬರುವುದು 
ಮಾತ್ರವಲ್ಲದೆ ಪ್ರತಿ 5 ವರ್ಷಕ್ಕೊಮ್ಮೆ ಚುನಾವಣೆಗಳನ್ನು ಅವರು ಎದುರಿಸಬೇಕಾಗುತದೆ 
ಎಂಬ ಮಾತನ್ನೂ ಕೂಡ ಮರೆಯತಕ್ಕದ್ದಲ್ಲ. 


™ 


ಜವರು ಹಿಂದಿನಂತೆ ಕಣ್ಣು ಮುಚ್ಚಿಕೊಂಡು ಹೋಗುತಾರೆ ಅನ್ನುವ ಸಿತಿ ಈಗ ಇಲ್ಲ, 
ಹಾಗಿರುವಾಗ ನಾವು ಯಾವ ಒಂದು ಹೆ ಹೆಜ್ಜೆಯನ್ನಿಡಬೇಕಾದರೂ ಬಹಳ SPE 

ಇಡಬೇಕಾಗಿದೆ. ಜನತೆಯಲ್ಲಿ ಹೇಗೆ ನೂರಕ್ಕೆ 80ರಷ್ಟು ಜನರು ಸಾಮಾನ್ಯರೋ ಹಾಗೆ 
ಈ ವೌಕರರಲ್ಲೂ ನೂರಕ್ಕೆ 80 ರಷ್ಟು ಜನರು ಸಾಮಾನ್ಯ ನೌಕರದಾರರಾಗಿರುತ್ತಾರೆ. ತಿಂಗಳಿಗೆ 
60 ರೂಪಾಯಿಗಳಿಂದ ಪ್ರಾರಂಭವಾಗಿ ಅವನ ಸರ್ವೀಸಾಖ್ಯೆರಿನಲ್ಲಿ ತಿಂಗಳಿಗೆ 90 
ರೂಪಾಯಿಗಳ ಸಂಬಳದಲ್ಲಿ ಅವರ ಪರ್ಯಾವಸಾನವಾಗುತ್ತದೆ. ಇಂಥ ಸಾಮಾನ್ಯ ನೌಕರರ 
ಸಂಖ್ಯೆ ಬಹಳ ಜಾಸ್ತಿಯಾಗಿರುತ್ತವೆ. ಇದು ಜನತೆಯ ಸರ್ಕಾರ, ಸಾಮಾನ್ಯ ಮನುಷ್ಯನ 
ಸರ್ಕಾರ, ಸಾಮಾನ್ಯ ಮನುಷ್ಯರಿಂದ ಓಟನ್ನು ಪಡೆದು ಅಧಿಕಾರಕ್ಕೆ ಬಂದಿರತಕ್ಕೆ ಈ ಸರ್ಕಾರ 
ನೇಮಕ ಮಾಡಿದ್ದ ಆ ಆಯೋಗದವರು ಈ ಸಾಮಾನ್ಯ ನೌಕರರ ಸಂಬಳವನ್ನು ತಿಂಗಳಿಗೆ 
45-50ಕ್ಕೆ ಜಾಸ್ಲಿಮಾಡಲು ಅವರಿಗೆ ಮನಸ್ಸಿಲ್ಲ. ಅದೇ ರೀತಿ ಅವರ ಸಂಬಳವನ್ನು ಹೆಚ್ಚು 
ಮಾಡತಕ್ಕ ದೈರ್ಯವನ್ನು ಸರ್ಕಾರ ಮಾಡುವುದಿಲ್ಲ-ಅಂದರೆ ನಾವೂ ಮಾಡುವುದಿಲ್ಲ. ಆ 
ಬಡ ನೌಕರರಿಗೆ ವರ್ಷಾಖೈರಿನಲ್ಲಿ ಕೊಡತಕ್ಕ ಇಂಕ್ರಿಮೆಂಟ್‌ ಬಡ್ತಿ ಏನಿದೆ ಅದನ್ನು ಒಂದು 
ರೂಪಾಯಿಗಿಂತ ಏಕೆ ಹೆಚ್ಚಿಗೆ ಕೊಡಬಾರದು? ಅವರಲ್ಲಿ ಎಷ್ಟೇ ಪರಿಣತರಿರಲಿ, ಅವರ 
ಕೆಲಸದಲ್ಲಿ ಅವರು ತಲೆಯನ್ನು ಖರ್ಚುಮಾಡತಕ್ಕೆ ಪ್ರಸಂಗವೇ ಅವರಿಗೆ ಉಂಟಾಗುವುದಿಲ್ಲ; 
ಸಿಪಾಯಿಯ ಕೆಲಸದಲ್ಲಿರತಕ್ಕವನ್ನು ಅವನು ಸಿಪಾಯಿ ಆಗೇ ಕೆಲಸ ಮಾಡಬೇಕು ಅವನು 
ಹೆಚ್ಚಿನ ಜಾಣ್ಮೆಯನ್ನು ತೋರಿಸತಕ್ಕ ಅಗತ್ಯತೆ ಇಲ್ಲ ಅನ್ನತಕ್ಕ ಬಾವನೆಗಳನ್ನು 
ತಲೆಯಲ್ಲಿಟ್ಟುಕೊಂಡು ಅವರಿಗೇಕೆ ಭಡ್ತಿಯನ್ನು ಹೆಚ್ಚು ಕೊಡಬೇಕು? ಅವರಿಗೆ ಯಾವ 
ಸಂದರ್ಭದಲ್ಲೂ ಹೆಚ್ಚಿನ ಭಡ್ತಿಯನ್ನು ಕೊಡುವ ಹಾಗೇ ಇಲ್ಲ ಎಂದು ಈ ವರದಿಯಲ್ಲಿ 
ಅವರು ನಮೂದಿಸಿದ್ದಾರೆ. ನಮಗೆ ಸ್ವರಾಜ್ಯ ಬಂದು ಇಲ್ಲಿಗೆ 20 ವರ್ಷಗಳಾದವು. 
ಅಷ್ಟಾದ ಮೇಲೂ ಸ್ವರಾಜ್ಯ ಬಂದನಂತರ ರಾಜ್ಯಭಾರ ಮಾಡತಕ್ಕ ಸರ್ಕಾರ ನೇಮಿಸಿದ ಆ 
ಆಯೋಗದವರು ಈ ರೀತಿ ಹೇಳಿರತಕ್ಕೆದ್ದು ನಾಚಿಗೆಗೇಡಿನ ವಿಚಾರ. ಇಂದಿನ ಸರ್ಕಾರ 
ನೂರರಲ್ಲಿ 80ರಷ್ಟು ಇರತಕ್ಕ ಸಾಮಾನ್ಯ ಜನರು ಯಾರಿದ್ದಾರೆ ಅಂಥವರಿಂದ ಆರಿಸಿ 
ಬಂದಿರತಕ್ಕ ಸರ್ಕಾರ; ಇದು. ಹೀಗೆ ಸ್ವರಾಜ್ಯ ಬಂದ 20 ವರ್ಷಗಳ ನಂತರವೂ ಇನ್ನೂ 
ಎಷ್ಟು ಹಿಂದೆ ಇದ್ದೇವೆ ದೇಶದ ಅಭಿವೃದ್ಧಿ ಎತ್ತಕಡೆಗೆ ಸಾಗುತಿದೆ ಎಂಬುದನ್ನು ನಾವು 
ತೀವ್ರರೀತಿಯಲ್ಲಿ ಪರ್ಯಾಲೋಚನೆ ಮಾಡತಕ್ಕದ್ದಿದೆ. ನಾವು ಈ ದಿವಸ ಹರಿಜನರಿಗೆ 
ಒಂದು ಸೆಣ್ಣ ಶಾಲೆಯನ್ನು ಕಟ್ಟಿಸಿಕೊಟ್ಟರೆ, ಅಥವಾ ಒಂದು ಭಾವಿಯನ್ನು ಮಾಡಿಸಿಕೊಟ್ಟರೆ 
ನಾವು ಅವರಿಗೆ ಬಹಳ ದೊಡ್ಡ ಉಪಕಾರ ಮಾಡಿದೆವು ಅನ್ನುವಂಥ ಭಾವನೆಯನ್ನು ನಾವು 
ತಾಳುತಿದ್ದೇವೆ. ನಾವು ಈ ದಿವಸ ಅನೇಕ ಸಂದರ್ಭಗಳಲ್ಲಿ ಕೋಟ್ಯಾಧೀಶ್ವರರ ಅಧಿತಿಗಳಾಗಿ 
ಅವರ ದಾಕ್ಷಿಣ್ಯಕ್ಕೆ ಒಳಗಾಗಿರುವುದರಿಂದ ಈ ದಿವಸ ದೇಶದ ಸಂಪತ್ತಿನಲ್ಲಿ ನೂರು ಭಾಗದಲ್ಲಿ 
90ರಷ್ಟು ಭಾಗ; ದೇಶದಲ್ಲಿರತಕ್ಕ ಒಟ್ಟು ಜನತೆಯಲ್ಲಿ ನೂರಕ್ಕೆ ಏದರಷ್ಟು ಜನ ಅದನ್ನು 
ಅನುಭವಿಸುತ್ತಿದ್ದಾರೆ. ಇನ್ನು ನೂರಕ್ಕೆ ಹತ್ತರಷ್ಟು ಸಂಪತ್ತು ನೂರರಲ್ಲಿ ತೊಂಬತ್ತರಷ್ಟು 
ಜನರ ಕೈಲಿದೆ. ಗಾಂಧೀಜಿ ದೇಶಕ್ಕೆ ಸ್ವಾತಂತ್ರ್ಯ ತಂದುಕೊಟ್ಟ 20 ವರ್ಷಗಳ ನಂತರವೂ 
ನಾವು ಯಾವ ರೀತಿಯಲ್ಲೂ ಮುಂದುವರಿದಿಲ್ಲ ಎಂಬುದನ್ನು ಈ ರೂಪದಲ್ಲಿ 
ತೋರಿಸುತ್ತಿರುವುದು ಯಾರಿಗೂ ಭೂಷಣವಾದುದಲ್ಲ. ದೇಶದಲ್ಲಿ ಎಲ್ಲ ವಿಚಾರಗಳಲ್ಲೂ 
ಹಿಂದುಳಿದವರು ನಮಲ್ಲಿ ನೂರಕ್ಕೆ 95ರಷ್ಟು ಮಂದಿ ಇದ್ದಾರೆ. ಅವರೆಲ್ಲಾ ಅರೆಹೊಟ್ಟೆ, 

ಅರೆಬಟ್ಟೆ ಜನರು. ಇಂಥ ಜನರಿಂದ ತಂದ ತೆರಿಗೆಯ ಹಣದಲ್ಲಿ ನಾವೀದಿವಸ ಈ 
ಒಂದು ವರದಿಯನ್ನು ತಯಾರಿಸುವುದಕ್ಕಾಗಿ ಲಕ್ಷಾಂತರ ರೂಪಾಯಿಗಳನ್ನು 
ಖರ್ಚುಮಾಡಿದ್ದೇವೆ. ಇನ್ನು ಇದನ್ನು ಯಾವ ರೀತಿ ಕಾರ್ಯಾಚರಣೆಗೆ ತರಬೇಕು 
ಎನ್ನುವುದನ್ನು ಈ ಉಭಯ ಸದನಗಳಲ್ಲೂ ಚರ್ಚೆ ಮಾಡುವುದಕ್ಕಾಗಿ ಸಹಸ್ರಾರು 
ರೂಪಾಯಿಗಳನ್ನು ಖರ್ಚು ಮಾಡಿ-ಕಡೆಗೆ ಇದನ್ನು ಕೈಬಿಟ್ಟರೇನೋ? ಇಲ್ಲವೇ ಕೈಗೊಳ್ಳೋಣ 
ಎಂದರೆ ಈ 16 ಕೋಟಿ ರೂಪಾಯಿಗಳೆಲ್ಲ ಮೈಮೇಲೆ ಬರುತ್ತವೆಯೋ-ಅದನ್ನು ಸರಿಗಟ್ಟಲು 
ತೆಂಗೆ ಹಾಕುವುದಕ್ಕೆ ಹೋದರೆ ಜನರೇನು ತಿಳಿದುಕೊಳ್ಳುತ್ತಾರೋ ಅನ್ನತಕ್ಕ ಸಂದಿಗ್ದ 
ಪರಿಸ್ಥಿತಿಯಲ್ಲಿ ಸರ್ಕಾರ ಕೆಲಸ ಮಾಡುತ್ತಿದೆ. ಆದರೆ ನಾನು ಇಲ್ಲಿ ಸ್ಪಷ್ಟಪಡಿಸಬೇಕಾಗಿರತಕ್ಕ 
ವಎಚಾರ ಏನಿದೆ ಅಂದರೆ ಯಾರು ಯಾರಿಗೆ ಮಾಹೆಯಾನ ಪಗಾರ 200-300 ರೂಪಾಯಿಗಳ 
ಒಳಗಡೆ ಇರುತ್ತದೋ ಅಂಥವರ ಬಗ್ಗೆ ವರದಿಯಲ್ಲಿ ಮಾಡಿರತಕ್ಕ ಶಿಫಾರ್ಸುಗಳು ಏನಿವೆ 
ಅದಕ್ಕಿಂತಲೂ ಸ್ವಲ್ಪ ಇನ್ನೂ ಹೆಚ್ಚಿಗೆ ಅಂದರೂ ಚಿಂತೆಯಿಲ್ಲ ಅದರಿಂದ ಸರ್ಕಾರದವರ 
ಮೇಲೆ ಒಂದು ಹೆಚ್ಚಿನ ಭಾರ ಬಿದ್ದಾಗ್ಲೂ ಅದನ್ನು ಕೊಟ್ಟು ಸಂಬಳಗಳನ್ನು ಹೆಚ್ಚಿಸುವ 
ಕಾರ್ಯವನ್ನು ಅಲ್ಲಿಗೇ ನಿಲ್ಲಿಸಿ ಅಲ್ಲಿ ಸರ್ಕಾರದವರ ಮೇಲೆ ಬೀಳತಕ್ಕ ಆ ಹೆಚ್ಚನ ಭಾರವೇನಿದೆ 
ಅದನ್ನು ಸರಿದೂಗಿಸಲು ಹಾಲಿ ಸರ್ಕಾರದಲ್ಲಿ ಅನವಶ್ಯಕವಾಗಿರತಕ್ಕೆ ಅನೇಕ ಹುದ್ದೆಗಳೇನಿವೆ 
ಆವುಗಳನ್ನು ರದ್ದುಮಾಡಿ ಅಲ್ಲಿ ಉಳಿತಾಯವಾಗತಕ್ಕ ಹಣವನ್ನು ಅದಕ್ಕೆ ಸರಿದೂಗಿಸಬಹುದು. 
ಈ ಒಂದು ನಿರ್ಧಾರ ಮಾಡಿಕೊಂಡರೆ ನಾವು ಮುಂದೆ ಧೈರ್ಯವಾಗಿ ಸಾಗಬಹುದು. 
ನಾವು ಈಗಾಗಲೇ ಯಾರಿಗೆ ಹೆಚ್ಚು ಹಣವನ್ನು ಕೊಡುತ್ತಿದ್ದೇವೆಯೋ ಅಂಥವರಿಗೆ ಇನ್ನು 
ಈ ಪಗಾರವನ್ನು ಹೆಚ್ಚಿಸುವ ಅಗತ್ಯವಿಲ್ಲ. ಈ ದಿವಸ ಈ ಸಂಬಳಗಳನ್ನು ನ್ಯಾಯವಾಗಿ 
ಯಾರಿಗೆ ಜಾಸ್ತಿಮಾಡಬೇಕೋ ಅಂಥವರಿಗೆ ಅದನ್ನು ಹೆಚ್ಚಿಸಿ ಅವರಿಗೆ 
ಅನುಕೂಲಮಾಡಬೇಕೆಂದು ಹೇಳುತ್ತೇನೆ. ಸರ್ಕಾರದವರು ಈ ವರದಿಯಲ್ಲಿ ನಾನು ಈಗ 
ಹೇಳಿರುವಷ್ಟನ್ನು ಸ್ಟೀಕಾರಮಾಡಿಕೊಂಡರೆ ಸಾಕು. ಇನ್ನು ಈ ಸಂಬಳ ಸಾರಿಗೆಗಳನ್ನು 
ಹೆಚ್ಚಿಸಿದ್ದರಿಂದ ಜನರಮೇಲೆ ಯಾವರೀತಿಯಲ್ಲೂ ತೆರಿಗೆ ಭಾರಬೀಳದಂತೆ ಸರ್ಕಾರ 
ನೋಡಿಕೊಳ್ಳಬೇಕು. ನಾನು ಸಾಮಾನ್ಯವಾಗಿ ಯಾವ ಒಂದು ವಿಷಯದ ಮೇಲೂ 
ಹಾಗೆ ಮಾತನಾಡಬೇಕು ಎಂಬ ಪ್ರವೃತ್ತಿ ನನ್ನದಲ್ಲ. ಆದಾಗ್ಯೂ ಇಲ್ಲಿ ಇದೊಂದು 
ಮೂಲಭೂತ ವಿಚಾರಕ್ಕೆ ಸಂಬಂಧಪಟ್ಟ ವಿಷಯವಾದ್ದರಿಂದ ನಾನು ಮಾತನಾಡಿದ್ದೇನೆ. 
ಈ ವಿಚಾರದಲ್ಲಿ ಮಂತ್ರಿಮಂಡಲ ತಮಗೂ ಮತ್ತು ಸರ್ಕಾರಕ್ಕೂ ಒಂದು ಗೌರವವನ್ನು 
ತರತಕ್ಕ ರೀತಿಯಲ್ಲಿ ನಡೆದುಕೊಳ್ಳುತ್ತಾರೆಂದು ಆಶಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ. 


